
நன்றி: இந்நூலை பதிப்பிக்க அனுமதி தந்ததுடன்‌ குறிப்புக்‌ 
களையும்‌ புகைப்படங்களையும்‌ தந்துதவிய காலஞ்சென்ற ௧.9. 
குலரத்தினம்‌ அவர்களின்‌ தம்பியாரின்‌ புதல்வியாரான திருமதி. 
லிங்ககுமாரி குமாரசுவாமி அவர்களுக்கும்‌ அவரின்‌ கணவரான 
திரு. குமாரசுவாமி அவர்களுக்கும்‌ எமது நன்றிகள்‌. 


முகவுரை 


இந்து நாகரிகம்‌ என்றும்‌, இந்துப்‌ பண்பாடு என்றும்‌, இந்து கலாசாரம்‌ 
என்றும்‌ பலவிதமாக எங்கள்‌ பாரம்பரிய வரலாற்றை ஆராய்ந்‌ 
தறியும்‌ துறை இக்காலத்தில்‌ உயர்தர வகுப்புகளில்‌ பாடமாய்‌ 
அமைந்தமை எமக்கெல்லாம்‌ ஒரு வரப்பிரசாதமாகும்‌. 

பட்டப்படிப்புக்கேயன்றி அதன்‌ பின்‌ படிப்புக்கும்‌ பாடத்‌ 
துறையாயுள்ள இத்துறை சம்பந்தமாக ஆங்கிலத்தில்‌ ஏராளமான 
நூல்கள்‌ வெளிவந்துள்ளன. ஆனால்‌ தமிழில்‌ தனி நூலாய்‌ இது 
பற்றிப்‌ போதியளவு நூல்கள்‌ இல்லாமையால்‌ யாமும்‌ இத்துறையில்‌ 
எமது உபகரிப்பாக இதனை எழுதி வெளியிடுகின்றோம்‌. 

எல்லாம்‌ வல்ல பரம்பொருளின்‌ திருவருள்‌ துணையாலும்‌ 
புலோலி சைவப்பெரியார்‌ ௧. சிவபாதசுந்தரம்‌ அவர்கள்‌, அள 
வெட்டி பொ.கைலாசபதி அவர்கள்‌, திருநெல்வேலி இலக்கிய 
கலாநிதி பண்டிதமணி சி.கணபஇப்பிள்ளை அவர்கள்‌ வழித்துணை 
விளக்கத்தாலும்‌ இந்நூல்‌ உருவானதென்று கூறிக்கொள்ள விரும்பு 
கின்றோம்‌. 

பண்டிதர்‌ ஐயா என்று நாமெல்லோரும்‌ அன்போடு வழங்கும்‌ 
பண்டிதமணி அவர்களிடம்‌ 1942 ஆம்‌ ஆண்டு தொடக்கம்‌ இன்று 
வரை அறிந்த விடயங்கள்‌ அதிகம்‌. வேக நெறியில்‌ சைவத்துறையை 
அவர்‌ விளக்கக்கொண்டே அறுமுக நாவலர்‌ பாரம்பரியத்தை 
ஒளிவிடச்‌ செய்து வருகின்றார்‌. அவரை வணங்கி இந்நூலை 
அவர்க்குச்‌ சமர்ப்பணம்‌ செய்வதில்‌ சந்தை நிறைவெய்துகின்றோம்‌. 

பரந்து விரிந்துள்ள உயர்தரவகுப்புப்‌ பாடத்திட்ட த்துக்கமைய 
உருவான இந்நூல்‌, மிக விரிவாகப்‌ போவதைக்கண்டு பகுதி பகுதி 


* இம்முகவுரை சைவப்பெரியார்‌ ௧.௪. குலரத்தினம்‌ அவர்கள்‌ “இந்து நாகரிகம்‌: 
முதலாம்‌ பாகம்‌ - பகுதி ஒன்று' நாலுக்கு 1979 ஆம்‌ அண்டு எழுதியகாகும்‌. 


vi 


யாக வெளியிடுதல்‌ நன்மையாகும்‌ என்று நண்பர்கள்‌ ஆலோசனை 
கூறினார்கள்‌. எனவே இதனை முதலாம்‌ பாகமாக வெளியிடு 
கின்றோம்‌. இதனைத்‌ தொடர்ந்து இந்நாலில்‌ அடுத்த பாகங்கள்‌ 
மிகவிரைவில்‌ வெளிவரும்‌. 

இந்நூலை எழுதுவதற்கு நாம்‌ எடுத்தாண்ட நூல்களின்‌ பெயா்‌ 
களையும்‌, இன்னும்‌ படித்தறிய உதவும்‌ நூல்களின்‌ பெயர்களையும்‌ 
ஒவ்வொரு பாடத்தின்‌ இறுதியிலும்‌ குறித்துள்ளோம்‌. சில நூல்கள்‌ 
பெயர்களைக்‌ குறிப்பதற்குத்‌ தவறியிருப்பின அவற்றின்‌ ஆசிரியர்‌ 
களிடமும்‌ வெளியீட்டாளரிடமும்‌ மன்னிப்புக்‌ கோருகிறோம்‌. 
நாம்‌ எடுத்தாண்ட நூல்களின்‌ அசிரியர்களுக்கும்‌ வெளியீட்டாளர்‌ 
களுக்கும்‌ இதய பூர்வமாக நன்றி கூறுகிறோம்‌. 

நாம்‌ கையாண்ட நூல்களில்‌ சில இடங்களில்‌ வரையாது 
அளவு கடந்தும்‌ அநுவதித்துள்ளோம்‌. அவரவர்‌ ஆங்காங்கே 
அமைவாக விளக்கிய பகுதிகளை அவரவர்‌ சொற்றொடரிலேயே 
தந்துள்ளோம்‌, இத்தகைய செய்கைக்காக மீண்டும்‌ ஒரு முறை 
அவர்களுக்கு நன்றி கூறுகிறோம்‌. 

இதனை எழுதும்போது எம்முயற்சியைப்‌ பாராட்டிய அன்பா 
கள்‌ நண்பர்கள்‌ பலர்‌. நூல்‌ வெளி. வருவதில்‌ ஆர்வங்காட்டிய 
பாடசாலை அதிபர்கள்‌, பாடத்துறை ஆசிரியர்கள்‌ பலர்‌. நூலை 
ஆதரிப்பதாக அச்சமகற்றி ஊக்கமளித்தவர்‌ பலர்‌. அவர்கள்‌ 
எல்லோருக்கும்‌ பணிவன்போடு நன்றி கூறுகின்றோம்‌. 

இந்நூல்‌ அச்சேற்றும்போது உடனுக்குடன்‌ புறூவ்‌ பார்த்து 
உதவியதோடு எமது கையெழுத்துப்‌ பிரதியிலும்‌ எழுத்துப்‌ பிழை 
களைக்‌ திருத்தி உதவிய இளைஞன்‌ இ. ஸ்ரீதரன்‌ அவர்களுக்கும்‌ 
எம்நன்றி, 

இந்நூலிலுள்ள குறை குற்றங்களைச்‌ சுட்டிக்காட்டி, இனி 
வெளிவரவிருக்கும்‌ பகுதிகளை நல்லமுறையில்‌ வெளிவரச்செய்கல்‌ 
உங்கள்‌ கடன்‌ என்று உங்களைப்‌ பணிவோடு கேட்டுக்‌ கொள்ளு 
கிறோம்‌. 


அம்மன்‌ வீதி ௧.௪. குலரத்தினம்‌ 
கந்தர்‌ மடம்‌ 
யாழ்ப்பாணம்‌ 


பொருளடக்கம்‌ 


முகவுரை 

இந்துசமயத்தின்‌ பல்வகைச்‌ சமயவழிபாட்டு நெறிகள்‌ 
சைவம்‌ 

வைணவம்‌ 

சாக்தம்‌ 

கெளமாரம்‌ 

காணாபத்தியம்‌ 

செளரம்‌ 

இந்து சமயத்தின்‌ பல்வகைச்‌ 


சமய வழிபாட்‌டுநெறிகள்‌ 


இந்துநாகரிக வரலாற்றில முகறகாலம்‌ முதலாகப்‌ பண்பாட 
டெொருமை உணர்ச்சி உண்டாகி வளாந்து வநதள்ளளு. நாட்டின்‌ 
அரசியற்பிரிவகள்‌, பிறநாட்டார படையெடுப்புகள்‌, உள்நாடடுக 
கலகங்கள்‌ முகலிய இடாகளிடையேயும்‌ வேறு உதபாதங்களிடை_ 
யேயும்‌ இநதியத்தத்துவம்‌ போற்றிப்‌ பாதுகாக்கப்‌ பெற்று வந்தது. 
அதற்கு வசதியாக நாட்டின பலபாகங்களிலும்‌ பேரறிஞாகளும்‌ 
மகான்களும்‌ சாதனைகளாலும்‌ சமய தத்துவத்தை அழியவிடாமற 
செய்து வந்கார்கள்‌. 

இற்றைக்கு 1191 அண்டுகளுக்கு முன்தோன்றிய சங்கரா 
சாரியார்‌ என்னும்‌ சங்கரபகவக்பாதாள்‌ (கி.பி 788 - 820) பிரமஞான 
ஆராயவிலே பெரிதும்‌ ஈடுபட்ட தோடு, பரம்பொருளை அறிவ 
தற்குப்‌ பக்தி மார்க்கமும்‌ இன்றியமையாதது என்று பொதுமக்களும்‌ 
ஈடேறும்‌ வண்ணம்‌ வழிபாட்டு முறைகளை மீளவகுத்துதவினார்‌. 
அவர்‌ வழிபாட்டு முறைகளை மீள வகுத்துதவியகோடு, அவற்றை 
நெறிப்படுத்தியும்‌ காட்டினார்‌. அவரைப்‌ பொதுவாக அக்துவிதக்‌ 
காபகர்‌ என்றே சமயவாதிகள்‌ வழங்கிய போதிலும்‌, அவர்‌ சண்மதப்‌ 
பிரதித்தாபகர்‌ எனவும்‌ போற்றப்‌ பெறுகிறார்‌. அவருக்குப்‌ பல்லா 
யிரம்‌ அண்டுகளுக்கு முன்னரே வழிபாட்டு நெறிகளிருந்தபோதிலும்‌, 
அவர்‌ அவற்றை ஒழுங்குபடுதக்கியகால்‌ தாபகர்‌ என விளங்குகின்றார்‌. 

சங்கரர்‌ மலையாள கேசக்தவர்‌. பரககண்ட மெங்கும்‌ 
யாத்திரை செய்து பல அற்புதங்களைச்‌ செய்து பலநூல்களையும்‌ 
அருளியவர்‌. யாகஞ்செய்தலே முக்கியம்‌ எனக்கருதும்‌ மீமாஞ்‌ 
சகரின்‌ கோட்பாடுகளைக்‌ கண்டித்து, ஞானமே வீடுபேற்றுக்கு 
உறுதியானது என்று கூறியவர்‌. அவர்‌ மீமாஞ்சகரைக்‌ கண்டிக்கமை 


[நன்‌ 

போலப்‌ பெளககம்‌, சமணம்‌ முகலிய சமயவாதிகளின்‌ ஒழுக்கத்தை 
யங்‌ கண்டித்தார்‌. 

சங்கரர்‌ தம்‌ காலத்து நிலவிய இந்துமதச்‌ சீர்கேடுகள்‌ நீக்கி, 
திருக்கோயில்‌ வழிபாட்டு முறைகளை அரண்செய்து, ஆங்காங்கே 
ஆலயங்களையும்‌ நிறுவினார்‌. அவர்‌ சிருங்கேரி, பூரி, துவாரகை, 
தத்திரிநாத்‌, காஞ்சி ஆகிய இடங்களில்‌ மடங்களை அமைதது, 
ஆங்காங்கே ஆசாரியபீடங்களை நிறுவினார்‌. அந்தப்‌ பீடங்களின்‌ 
ஞானபரம்பரையினர்‌ இன்றுவரை நிலவுகின்றார்கள்‌. 

அவர்‌ தரிசனத்திரயம்‌ என்னும்‌ பிரம்மசூத்திரம்‌, உபநிடதம்‌, 
பகவத்கீதை அகிய முப்பெரும்‌ ஞானநூல்களுக்குப்‌ பேருரை 
எனப்படும்‌ வியாக்கியானங்கள்‌ எழுதினார்‌. இவ்வுரைகளைவிட 
அவா்‌ காலத்துக்குக்காலம்‌ அருமையான வேறுபல நூல்களையும்‌ 
அருளியுள்ளார்‌. அவை மனுஷா பஞ்சகம்‌, கனகராதாஸ்தவம்‌. 
உபதேசசகஸ்ரி, தச்சலோகி, விவேகசூடாமணி, பிரமோதகீதா 
சாரம்‌, அத்மபோரதம்‌, பஜகோவிந்தம்‌, சுப்பிரமணிய புஜங்கம்‌, 
செளந்தரியலகரி, சிவானந்தலகரி என்பனவும்‌ பிறவுமாம்‌. அவர்‌ 
திருஞானசம்பந்த மூர்திதிநாயனாரையும்‌, கண்ணப்பநாயனா 
ரையும்‌, வெகுவாகத்‌ தமது நூல்களிலே போற்றியுள்ளார்‌. 


சங்கரர்‌ வகுத்த சண்மதங்கள்‌ 
சண்மதம்‌ என்பது வட மொழியில்‌ சட்‌ * மதம்‌ எனப்‌ பிரிந்து ஆறு 
சமயங்கள்‌ எனப்‌ பொருள்தரும்‌. சங்கரர்‌ வகுத்த அறுசமயங்களும்‌ 
காணாபத்தியம்‌, கெளமாரம்‌, வைணவம்‌, செளரம்‌, சாக்தம்‌, 
சைவம்‌ என்பனவாகும்‌. கணபதி என்னும்‌ விநாயகப்‌ பெரு 
மானுக்குப்‌ பிரபாவங்‌ கூறுவது காணாபத்தியம்‌, குமரன்‌ என்னும்‌ 
முருகப்பெருமானுக்குப்‌ பிரபாவங்‌ கூறுவது கெளமாரம்‌: விஷ்ணு 
என்னும்‌ இருமாலுக்குப்‌ பிரபாவங்‌ கூறுவது வைணவம்‌ : சூரியன்‌ 
என்னும்‌ ஞாயிறுக்குப்‌ பிரபாவங்‌ கூறுவது செளரம்‌: சக்தி என்னும்‌ 
தேவிக்குப்‌ பிரபாவங்‌ கூறுவது சாக்தம்‌ : சிவன்‌ என்னும்‌ ஈஸ்வர 
னுக்குப்‌ பிரபாவங்‌ கூறுவது சைவம்‌. 

வேதங்களில்‌ விக்கிரகம்‌ என்னும்‌ திருவருவவழிபாட்டைப்‌ 
பற்றிப்‌ பெரியவர்கள்‌ கூறாவிட்டாலும்‌, அகமங்களில்‌ அவற்றை 
அமைத்து வழிபடும்‌ முறைகள்‌ பற்றிக்‌ கூறப்பெற்றுள்ளன. இந்து 
வெளிநாகரிகத்திலும்‌ திருவுருவ வழிபாடு நிலவியதாக ஆராய்ச்சி 


யாளர்‌ கூறுகிறார்கள்‌. புராணங்கள்‌ விக்கிரக வழிபாட்டுக்குரிய 

பொருள்களைக்‌ கூறுனெறன. ஆகமங்கள்‌ அவற்றை ஒழுங்குபடுத்தி 
வீடுகளிலும்‌ ஆலயங்களிலும்‌ வழிபாட்டுக்குத்‌ தேவையான விதி 
களை அமைத்துக்‌ கூறுகின்றன. விக்கிரகவழிபாடு இநதுமதத்துக்குச்‌ 
சாதாரணமானது : சனாதனமானது. யாதொரு தெய்வங்‌ கொண்டா 
அத்தெய்வமாகி ஆங்கே மாதொருபாகனார்‌ தாம்‌ வருவர்‌ என்பது 
சித்தாந்தம்‌. உருவவழிபாடு இறைவனின்‌ பிரசன்னத்தை உணரும்‌ 
வரை தேவை. இறைவனை உணர்ந்தவர்‌ தியானத்தாலும்‌ சிந்தனை 
யாலும்‌ உயரலாம்‌. பின்னர்‌ மனத்திலே வழிபாடு செய்யலாம்‌. 

எனவே மதச்சடங்குகளோடு கூடிய உருவவழிபாடு தேவை 
என்பதைக்‌ கண்ட சங்கரர்‌ பொது மக்கள்‌ எந்தெய்வம்‌ எந்தெய்வம்‌ 
என்று முரண்படாவகையில்‌ எத்தெய்வத்தை வழிபட்டாலும்‌ 
இறைவனை உணரலாம்‌ என வைதிக மரபுக்கு மாறுபடாவகையில்‌ 
இந்த ஆறுமதங்களையும்‌ வகுத்தார்‌. மனித ஆன்மா ஆனமிக 
நிலையில்‌ வளர்ச்சிபெறவும்‌, உயர்ச்சி பெறவும்‌ ஓரு சமயநெறி 
அத்தியாவசியமாகத்‌ தேவை. ஒரு சமயநெறியின்‌ சிறப்பியல்பு அகன்‌ 
சமயவழிபாட்டு முறையாகும்‌. இதனை நுட்பமாக அமைததுப்‌ 
பக்தனை இவ்வழிபாட்டு நுட்பத்துக்குள்‌ வரும்படி தூண்டுகின்றன 
வாதலால்‌ இந்நூல்களைக்‌ தந்திரங்கள்‌ (ஆகமங்கள்‌) எனக கருது 
வாரும்‌ உளர்‌. எனவே தான்‌ வழிபாட்டு முறைகளைத்‌ தாந்திரிக 
வழிபாட்டு முறைகள்‌ என்கிறார்கள்‌. 

கந்திரம்‌ என்றால்‌ அறிவு பரவுவதற்கு ஏதுவாயுள்ளது என்பா. 
மனிதனை ஆன்மீக விடுதலை பெறச்‌ செய்வதற்கான தந்திரம்‌ 
போலும்‌ என்று பேராசிரியர்‌ மகாதேவன்‌ கருதுகின்றார்‌. மகக 
ளிடையே செழித்து வளரும்‌ இந்துசமயம்‌ தந்திரங்களினாற்‌ பெரிதும்‌ 
ஆட்கொள்ளப்பெற்றிருக்கிறது. வீடுகளிலும்‌ கோயில்களிலும்‌ 
அவ்வப்போது நடைபெறும்‌ சமயச்சடங்குகள்‌, பண்டிகைகள்‌, 
தந்திரங்கள்‌ சொல்லும்‌ முறைகளைப்‌ பின்பற்றியே அமைந்துள்ளன 
வாகும்‌. 

இன்று சைவம்‌ முதலாகவுள்ள வைதிக்சமயங்களைப்‌ பொது 
வாக இந்துசமயம்‌ என வழங்குகின்றனர்‌. இந்துசமயத்தில்‌ சண்‌ 
மதங்களும்‌ அடங்கியுள்ளன என்று கூறின்‌ மிகையாகாது. இந்து 
சமயங்களில்‌ உள்ள அடிப்படைக்‌ கோட்பாடுகள்‌ பலவகைப்பட்ட 
மணிகளைக்‌ கோத்த சரடு போன்றவை. அச்சரடு பலவகை 
மணிகளையும்‌ இணைத்துக்‌ கொண்டும்‌ பிரிக்க முடியாமலும்‌ 
பாதுகாக்கும்‌, சண்மதங்களில்‌ அமைந்துள்ள பண்புகளை ஓரளவு 
சுருக்கிப்‌ பார்க்கலாம்‌. 


4 அறுவகைச்‌ சமயங்கள்‌ 


கடவுள்‌ ஒருவர்‌ : ஆன்மாக்கள்‌ என்னும்‌ உயிர்கள்‌ பல. 
கடவுள்‌ பேரறிவு படைத்தவர்‌. உயிர்கள்‌ சிற்றறிவுடையன. கடவுள்‌ 
பெருங்‌ கருணையினால்‌ உயிர்களுக்கு உடல்‌ முதலிய துணை 
களைத்தநது. துய்ப்பறிவை விளக்கி ஈடேற்றுகிறார்‌. அவவீடேற்றம்‌ 
வீடுபேறு எனப்படும்‌. 

உயிர்கள்‌ துய்ப்பறிவு பெறுவதற்குப்‌ பிறவி எடுக்கும்‌. அப்‌ 
பிறவிகள்‌ துய்த்தறிகற்குத்‌ தக்கபடி. பரிணாமம்‌ என்னும்‌ முறையில்‌ 
குகிதுவமுறையில்‌ ஈடேறுவன. 

கடவுளே ஆசானாக எழுந்தருளி உயிர்களுக்குப்‌ பெருங்‌ 
கருணையினால்‌ ஞான அனுபவத்தை - அறிவு முதிர்ச்சியைக்‌ தந்து 
ஆட்கொள்வா. 

உயிர்கள்‌ செய்யும்‌ நல்வினை, தீவினைகளுக்குத்‌ தக்கபடி 
பிறப்பு, இறப்புகளைப்பெற்று அதன்‌ பயன்களைத்‌ துய்க்கின்றன. 
அவ்வாறு விதைத்த வினைப்பபனைத்‌ துய்த்தலே கருமம்‌ எனப்‌ 
படும்‌. இது ஊழ்வினையாகப்‌ பெருகும்‌. இதனை ஓழிப்பதற்கு 
இறைவ்ழிபாடும்‌ இறை அடைக்கலமும்‌ வேண்டும்‌. 

அதற்காக உயிர்கள்‌ இறைவனை வழிபட வேண்டும்‌. அதில்‌ 
சிறறினபங்களை ஒழித்துப்‌ பேரின்பத்தைக்‌ கோரியே முயல 
வேண்டும்‌. உயிர்கள்‌ பக்குவம்‌ அடையும்‌ மட்டும்‌ சமய நிலை 
யங்களில்‌ ஈடுபட்டு முன்னேறவேண்டும்‌. அந்தவகையில்‌ நற்‌ 
குணங்கள்‌, நல்லொழுக்கம்‌, நற்செயல்கள்‌ முதலியனவற்றைக்‌ 
கைக்கொண்டு, தயவைகளை அறவே ஒழிக்கவேண்டும்‌. கடவுள்‌ 
அருள்வடிவமானவர்‌. அகவே அவரை அடைவதற்குத்‌ தாமும்‌ 
அன்புமயத்தில்‌ ஈடுபடவேண்டும்‌. பிறஉயிர்களிடத்தில்‌ அன்பும்‌ 
அருளும்‌ கொண்டு தீங்கு அணுகாவண்ணம்‌ நல்லொழுக்கத்தில்‌ 
ஈடுபடவேண்டும்‌. இறைவன்‌ கருணைக்கும்‌ மன்னிப்புக்கும்‌ புக 
லிடம்‌. அதலால்‌ அவைகளை முன்னிட்டும்‌ வழிபாடு செய்யலாம்‌. 


சைவம்‌ 


சைவம்‌ என்பது சிவபெருமானே எல்லா வல்லமையுள்ள முழுமுதற்‌ 
கடவுள்‌ என்னும்‌ கொள்கையையுடைய பெருநெறி என்னும்‌ 
ஒழுக்கநெறி. இதைச்‌ சிவநெறி என்றும்‌ சைவநெறி என்றும்‌ சைவநீதி 
என்றும்‌ திருநெறி என்றும்‌ சிவகதி என்றும்‌, முத்திநெறி என்றும்‌ 
பலவாறாகப்‌ போற்றுவர்‌. 

வெநெறி சிவபிரானால்‌ உணர்த்தியருளப்‌ பெற்றதாதலிற்‌ 
சைவம்‌: அல்லது சைவநெறி எனப்பெயர்‌ பெற்றது. சைவம்‌ சிவ 
சம்பந்தம்‌ உடையது. சிவசம்பந்தத்தை ஆன்மாக்கள்‌ உணாநது 
அதன்கண்‌ அடங்கி ஒன்றுதலே மேலான முத்திநிலை எனப்படும்‌. 
“சிவம்‌ உயிர்கள்‌ தோறும்‌ அறிவுக்கு அறிவாய்‌ உள்ளிருந்து ஊக்கு 
வது”. “நிற்பனவும்‌ சரிப்பனவும்‌ சைவமேயாம்‌' என்பது திருஞான 
சம்பந்தமூர்த்தி நாயனார்‌ திருவாக்கு. இதனையே “தெய்வம்‌ சிவமே 
சிவனருள்‌ சைவம்‌ சிவத்தோடு சம்பந்தம்‌' என்று சிற்றம்பல நாடிகள்‌ 
அருளினார்‌. 

சிவம்‌ அருவாய்‌ அறிவாய்‌ எல்லா முதன்மையும்‌ பேரருளும்‌ 
உடையதாய்‌, உலகு உயிர்களைப்‌ பிரிப்பின்றிக்‌ கலந்து நின்று 
ஊக்குவது. இம்‌ முதற்பொருளை இறைவன்‌, முதல்வன்‌, இயவுள்‌, 
பகவன்‌ எனப்பல பெயர்களால்‌ வழங்குவரெனினும்‌ சிவன்‌ என்னும்‌ 
திருநாமத்தையே அதிகமாக வழங்குவர்‌. சிவனை உணர்த்துவது 
சைவம்‌. 

சைவசமயத்தில்‌ முழுமுதற்கடவுளாகிய சிவபெருமான்‌ 
வேதங்களிற்‌ கூறப்படும்‌. உருத்திரன்‌, மலையில்‌ வசிப்பவர்‌, தாழ்ந்த 
சடையினர்‌, தோலாடை அணிந்தவர்‌, யோகியர்‌ தலைவர்‌, மங்‌ 
களம்‌ தருபவர்‌, மகாதேவர்‌, பக்திவலையிற்‌ படுபவர்‌, முத்திதருபவா. 

தேவதேவனாகிய சிவபெருமானைப்‌ போன்று அவரை 
வழிபடுஞ்‌ சமயமாயெ சைவமும்‌ புனிதமானது. பழைமையானது, 

மேலானது, சைவசமயத்துன்‌ மேன்மையை வேகங்கள்‌, ஆகமங்கள்‌, 
இதிகாசங்கள்‌, புராணங்கள்‌, தாமசாஸ்திரங்கள்‌, திருமுறைகள்‌, 
சித்தாந்தசாதக்திரங்கள்‌, பண்டார சாத்திரங்கள்‌, பத்ததிகள்‌ பய 
பக்தியுடன்‌ கூறுகின்றன. 

சிவனோடெொக்கும்‌ தெய்வம்‌ தேடினுமில்லை என்றும்‌, அவர்‌ 
மற்றாருந்‌ தன்னொப்பாரில்லாதார்‌ என்றும்‌, ஈறிலாதவன்‌ ஈச 
னொருவனே எனறும்‌, மகாதேவனல்லாற்‌ றேவர்‌ மற்றில்லையே 
என்றும்‌, தேவதேவன்‌ சிவன்‌ பெருந்தன்மையே என்றும்‌ பெரியோர்‌ 
போற்றுவர்‌. 

வேதங்கள்‌ பொது நூல்களெனவே அவை வைதிக சமயங்கள்‌ 
எல்லாவற்றுக்கும்‌ பொதுவானவை. அகமங்கள்‌ சைவசமயம்‌ 
ஒன்றுக்கே உரியன. எனவே தான்‌ சைவசமயிகளை ஆகமாந்துியா்‌ 
என வழங்குகின்றனர்‌. ஆகமங்கள்‌ யாவும்‌ சிவபெருமான்‌ ஒரு 
வரைப்பற்றியே கூறுவனவாதலால்‌, அவை சைவசமயத்துக்குச 
சிறப்பு நூல்களாகும்‌. 

சைவசமயமே சமயம்‌ என்று தாயுமான சுவாமிகளும்‌, 
சைவத்தின்‌ மேற்சமயம்‌ வேறில்லையதிற்‌ சார்சிவமாம்‌ தெய்வத்தின்‌ 
மேற்‌ றெய்வம்‌ வேறில்லையென்னும்‌ நான்மறை என்று எல்லப்ப 
நாவலரும்‌ சைவத்தைப்‌ போறறியவாறே முற்காலத்திலும்‌ பெரிய 
வர்கள்‌ போற்றினார்கள்‌. பிரமதேவர்‌ தக்கனுக்குச்‌ சிவனின்‌ 
பெருமையைப்‌ போதித்தார்‌ என்று கந்தபுராணம்‌ கூறுகிறது. 

சிவபெருமான்‌ இருகால்களும்‌ நாற்கால்களும்‌ உள்ள உயிர்‌ 
களுக்கு - பசுக்களுக்குத்‌ தலைவராதலால்‌ பசுபதி. பசுக்களைப்‌ 
பகியானவர்‌ அள்கின்றார்‌. உமாபகயே, பசுபதயே நமோநம: எனறு 
வேதங்களும்‌ ஆராணியங்களும்‌ கூறுகின்றன. சிவபெருமான்‌ 
பிரமா, விஷ்ணு முதலானவாகளுக்கு மேலானவர்‌, அவர்‌ யாகாதி 
பதி. அவரை மேதபது, யாகபதி என்று இருக்குவேதம்‌ கூறுகின்றது. 
இருபத்தொரு யகஞமும்‌ உம்மிடம்‌ வைக்கப்பட்டுள்ளன என்று 
இருக்குவேதம்‌ சிவபெருமானைப்‌ போற்றுகிறது. கர்மங்கள்‌ 
கலியைத்‌ தாண்ட என்றும்‌, ஞானம்‌ சிவனையறிய என்றும்‌ ஈசா 
வாசிய உபநிடதங்‌ கூறுகின்றது. 

சிவபெருமான்‌ அறிவு நூல்களுக்குக்‌ கர்த்தா என்பதைத்‌ 
கைத்திரியோபநிடதம்‌, “ஈசானஸ்‌ சாவவிதயானாம்‌” என்றும்‌, 
வாயுசங்கிதை 'விதயானாம்‌ அதிகாகதா சூலபாணி' என்றும்‌ 
கூறுகின்றன. இக்கருத்தைக்‌ 'தொகுத்தவன்‌ அருமறை” எனவரும்‌ 

இருஞானசம்பந்தமூர்த்து நாயனார்‌ தேவாரம்‌ வலியுறுத்துகின்றது. 
பதினெட்டு வித்தைகளுக்கும்‌ முதற்‌ கருத்தாவாகவுள்ளவர்‌ அதி 
கர்த்தா வெஸ்சாட்சாத்‌ சூலபாணி என்று வாயுசங்கிதை கூறுவதும்‌ 
இக்கருத்தையேயாம்‌. 

வேதக்தினுட்‌ பொருளாயுள்ளவர்‌ சிவபெருமானே என்டர்‌, 
மருவினிய மறைப்பொருளை, வேதப்பொருளை என்றெல்லாம்‌ 
இருமுறைகள்‌ போற்றுகின்றன. சிவபெருமான்‌ ஒருவரே வழிபடற்‌ 
பாலர்‌ என்பதை “மிகவும்‌ இயானிக்கற்‌ பாலராகிய ஈசானரைத்‌ 
இயானிக்க' என்று அதர்வசிகை கூறுகிறது. ்‌ பரிபூரணராயும்‌ 
சர்வேஸ்வரராயும்‌ சம்புவாயும்‌ இருப்பவரைக்‌ தியானிக்க: என்னும்‌ 
பொருள்‌ பொதிந்த சுலோகங்களும்‌ உள்ளன. அவருக்கு ஒப்பாரும்‌ 
மிக்காரும்‌ இல்லை என்று சுவேதாகவதர உபநிடதங்‌ கூறுகிறது. 
உலகங்களில்‌ அவருக்கு ஒப்பாரும்‌ இல்லை. பிறரொருவர்‌ அவருக்கு 
மிக்காரும்‌ இல்லை என்று ஸ்காந்தபுராணம்‌ கூறுகிறது. 

சிவபெருமான்‌ அந்தாயாமி என்று பிரககாரண்ய உபதிடதங 
கூறுகின்றது. எவர்‌ பூமி முதலிய பூதங்களிலிருந்து செலுத்துகறொரோ, 
அவர்‌ ஆன்மாவிலிருந்து அதற்கு உள்நின்று உணர்த்துறொரோ, 
அவர்‌ உன்‌ அந்தர்யாமியாயெ பரமான்மா எனப்படும்‌ சிவனாம்‌ 
என்பது சுலோகத்தின்‌ பொருள்‌. அவரே பிரபஞ்சத்தையும்‌ உள்‌ 
நின்றுணர்த்துபவா்‌. 

ஆன்மசிற்சத்தியைப்‌ பிரகாசஞ்‌ செய்கிறைவராகின்ற சிவ 
பெருமானை, மோட்ச விச்சையுடையேனாகிய நான்‌ சரணடை 
இறேன்‌ என்பது சுவேதா சுவதர உபநிடதம்‌. சிவபெருமானே 
நாராயணனின்‌ இருதயத்தில்‌ தியானப்‌ பொருளாய்‌ எழுந்தருளி 
யுள்ளார்‌ என்று தைத்திரீக ஆரணியகம்‌ கூறுகின்றது. 

இவபெருமான்‌ பொன்வண்ணத்தர்‌, ஒளிர்விடும்‌ பொற்பிர 
காசமுள்ளவர்‌ என்று இருக்குவேதம்‌ கூறுவதை பொற்கையின 
ருக்கு, பொன்வண்ணத்தவருக்கு, பொன்னுருவததார்க்கு, பொற 
பதிக்கு வணக்கம்‌ வணக்கம்‌ என்று தைததிரிய ஆரணியகம்‌ 
கூறுகிறது. சிவபெருமான்‌ ஞானப்‌ பெருங்கடலுக்கு நாதா. அவரை 
அம்பிகாபதி எனவும்‌ வழங்குவர்‌. அவர்‌ ஆகாசமாய பராசக்திக்கு 
அதாரமானவர்‌. 

அவர்‌ கரங்களின்றிப்‌ பற்றுதலும்‌ கால்களின்றிச்‌ செல்லுதலும்‌ 
காதுகளின்றிக்‌ கேட்டலும்‌ செய்கின்றார்‌ என்று சுவேதாசுவதர 
உபநிடதங்‌ கூறுகிறது. அவர்‌ எல்லாச்‌ சீவர்களுக்கும்‌ அந்தராத்‌ 
மாவாகவுள்ளவர்‌ என்பது கடோபநிட தவாக்கியம்‌. 

சிவபெருமான்‌ இடக்காதிலே தோடும்‌ வலக்காதிலே குண்‌ 
டலமும்‌ தரித்தவர்‌ என்று காரணாகமம்‌ கூறுகிறது. அவர்‌ கண்‌ 
மூன்றுடைய கடவுள்‌ என்று இருக்கு வேதம்‌ கூறுவதை சோம 
சூர்யாக்நி நேத்திரமுடையவர்‌ என்று சரபோப நிடதம்‌ கூறுகின்றது. 

சிவபெருமானுக்கு எண்குணங்கள்‌ கூறப்படுகின்றன. அக்‌ 
குணங்களையடை.யவன்‌ எப்பொழுதும்‌ சிவத்துவத்தை அடை 
கிறான என்று சாவஞ்ஞானோக்தராகமம்‌ கூறுகிறது. எண்குணங்கள்‌ 
பின்வருமாற்மையும்‌ என்பர்‌: 


1. சாவஞ்ஞசை -... முற்றறிவு 

2. திருப்தி - வரம்பிலினபமுடைமை 

சீ. அநாதிபோதம்‌ - இயல்பாகவே பாசமின்மை 
4. சுவதந்தாகததுவம்‌ -.. - தன்வயமுடைமை 

2. அலுப்கசகதி னு பேரருளுடைமை 

6. அனந்தசக்தி ப முடிவிலாற்றலுடைமை 

7. நிராமயான்மா - இயற்கையுணாவினனாதல்‌ 
8. விசுத்ததேகம்‌ - தூயவடம்பினனாதல்‌ 


சிவபிரான்‌ அட்டமூர்த்தியாயுள்ளார்‌ என்பதை பவாய தேவா 
யஸ்வாஹா ஸர்வாய தேவாயஸ்‌ வாஹா என வருஞ்‌ சுலோகத்தில்‌ 
பவர்‌, சர்வர்‌, ஈசானர்‌, பசுபதி, உருத்திரர்‌, பீமர்‌, மகாதேவர்‌ என்னும்‌ 
திருநாமங்கள்‌ குறிப்பன. இத்திருநாமங்களை முறையே பிருதிவி, 
அப்பு, தேய, வாயு, ஆகாயம்‌, ஆன்மா, சூரியன்‌, சந்திரன்‌ என்பன 
குறிக்கும்‌ என்பார்‌. | 

மரத்தின்‌ மூலத்திலே பாய்ச்சிய நீரானது மரத்தின்‌ இளைகள்‌, 
குழைகள்‌ எங்கும்‌ செழிப்பைக்‌ கொடுப்பது போலச்‌ சிவபிரானின்‌ 
பூசையால்‌ அவரின்‌ சரீரமாயெ உலகம்‌ செழிக்கிறது. சிவபெருமான்‌ 
சிறியதிற்‌ சிறியராயும்‌ மகத்தானதில்‌ மகத்தானவராயும்‌ இருக்கிறார்‌. 
பரியர்‌ நுண்ணியர்‌ பார்த்தர்க்கரியவர்‌ என்பது வேதசாரமான 
தேவராம்‌. 

எங்கும்‌ கண்ணையும்‌ எங்கும்‌ முகத்தையும்‌ எங்கும்‌ கையை 
யும்‌ எங்கும்‌ அடியையும்‌ உடையவராய்‌ மண்ணையும்‌ விண்ணை 
யும்‌ இயைத்துப்படைப்பவர்‌ அந்தக்‌ கடவுள்‌ ஒருவரே என்று 
இருக்குவேதம்‌ கூறுகிறது. இக்கருத்தைத்‌ திருவிசைப்பா பின்வரு 
மாறு இசைக்கின்றது. 

திருச்சிற்றம்பலம்‌ 
எண்ணில்‌ பல்கோடி சேவடி மூடிக 
ளெண்ணில்‌ பல்கோடி திண்டோள்க 
ளெண்ணில்‌ பல்கோடி திருவுரு நாம 
மேர்கொண் முக்கண்‌ முகமியல்பு 
மெண்ணில்‌ பல்‌ கோடி எல்லைக்கப்‌ பாலாய்‌ 
நின்றைஞ்‌ ஞாற்றந்தண ரேத்து 
மெண்ணில்‌ பல்‌ கோடி குணத்தரேர்‌ வீழி 
யிவர்‌ நம்மை யாளுடை யாரே. 
திருச்சிற்றம்பலம்‌. 
சிவபெருமான்‌ உலகிலெல்லாமாய்‌ நின்ற வியாபக நிலையினை 
அதாவசிரோப நிடதங்‌ கூறும்‌ வகையில்‌ அப்பர்‌ சுவாமிகள்‌ தமது 
திருமுறையில்‌ அழகாக அருளியுள்ளார்‌. 
திருச்சிற்றம்பலம்‌ 
மண்ணாகி விண்ணாகி மலையுமாகி 
வயிரமுமாய்‌ மாணிக்கந்தானே யாகிக்‌ 
கண்ணாகிக்‌ கண்ணுக்கோர்‌ மணியுமாகிக்‌ 
கலையாகிக்‌ கலைஞானந்‌ தானே யாகிப்‌ 
பெண்ணாகிப்‌ பெண்ணுக்‌ கோராணுமாகிப்‌ 
பிரளயத்துக்‌ கப்பாலோர்‌ அண்டமாகி 
யெண்ணாகி யெண்ணுக்கோ ரெழுக்துமாகி 
யெழுஞ்‌ சுடரா யெம்மடிக ணின்றவாறே. 
திருச்சிற்றம்பலம்‌. 
இதிகாசங்களிற்‌ சிவவழிபாடு பரவலாகக்‌ கூறப்பெற்றுள்ளது. 
இராமர்‌ சிவலிங்கவழிபாடு செய்த இடம்‌ இராமேஸ்வரம்‌, வாலி 
சிவலிங்கவழிபாடு செய்த இட-ம்‌ குரங்காடுதுறை. இராவணன்‌ 
பெரிய சிவபக்தன்‌, இராவணன்‌ மேலது நீறு என்று அவனுடைய 
பக்தியைத்‌ தேவாரம்‌ போற்றுகிறது. மண்டோகரிக்குச்‌ சிவபெரு 
மான்‌ பேரருள்‌ செய்தவர்‌ என்று திருவாசகம்‌ கூறுகிறது. 
இராமாயணத்தில்‌ சிவவழிபாடு வேள்விமுறையாகவிருந்தது. 
சுவபெருமான்‌ மன்மதனை எரித்தமை, கங்கையைத்‌ தரித்தமை, 
நஞ்சை உண்டமை, திரிபுரங்களை எரித்தமை முதலிய வைபவங்கள்‌ 
இராமாயணத்தில்‌ வருகின்றன. 

மகாபாரதத்திலும்‌ சிவவழிபாடு பரவலாகக கூறப்பெற 
றுள்ளது. சிவன்‌ திரிபுரங்களை எரிக்கமை,. கக்கன்‌ வேள்வியைத்‌ 
தகாத்தமை, அர்ச்சுனன்‌ தீர்த்தயாத்திரை செய்தமை, சிவனை 
நோக்கித்தவஞ்‌ செய்து பாசுபதாஸ்திரம்‌ பெற்றமை முதலிய 
வைபவங்கள்‌ பாரதத்தில்‌ வருகின்றன. 

தென்னாடு என்றும்‌ தென்னகம்‌ என்றும்‌ தமிழ்‌ நாடு என்றும்‌ 
புகழ்பெற்ற தென்னிந்தியாவில்‌ பழைய காலந்‌ தொடக்கம்‌ நிலை 
யாக வாழ்ந்து வந்த தமிழர்‌ சிவபெருமானையே முழுமுதற்‌ 
கட.வுளாகக்‌ கொண்டிருந்தனர்‌ என்பர்‌. தென்னாடுடைய சிவனே 
எந்நாட்டவர்க்கும்‌ இறைவன்‌ என்று பிற்காலத்தவா பெருமை 
கொள்ளும்‌ வகையில்‌ முற்காலத்தவர்‌ சிவனை மறவாச்‌ சிந்தை 
யராய்‌ வாழ்ந்துவந்தார்கள்‌. 

அக்காலத்து அரசர்கள்‌ இராஜரிஷிகள்‌ போலவும்‌ புலவர்கள்‌ 
ஞானிகள்‌ போலவும்‌, வள்ளல்கள்‌ தியாகிகள்‌ போலவும்‌ வீரர்கள்‌ 
கர்மயோகிகள்‌ போலவும்‌, பெண்கள்‌ பெருந்தொண்டர்களாகவும்‌ 
நாகரிகத்தில்‌ முதிர்ந்து விளங்கினர்‌. மாண்ட என்மனைவியொடு 
மக்களும்‌ நிரம்பினர்‌. அதனால்‌ எனக்குத்‌ தலைமயிர்‌ நரைக்க 
வில்லை. எனக்குக்‌ கவலையில்லை என்று அக்காலத்துப்‌ பெய்யடி 
மையில்லாத புலவர்‌ ஒருவர்‌ கூறினார்‌. 

மன்னார்களுள்‌ இராஜசூயம்‌ என்னும்‌ வேள்வியைச்‌ செய்த 
பெருநற்கிள்ளியும்‌, பலயாகங்களைச்‌ செய்க பெருமிதமுள்ள 
பாண்டியன்‌ பல்யாகசாலை முதுகுடுமிப்‌ பெருவழுதியும்‌ இருந 
தார்கள்‌. பாண்டியன்‌ பல்யாகசாலை முதுகுடுமிப்‌ பெருவழுதி 
என்னுஞ்‌ சிவநேயச்‌ செம்மலை, சிவநேயங்கனிந்த காரிகிழார்‌ 
என்றுஞ்‌ சான்றோர்‌ பாடியுள்ளார்‌. 

மனனா்களேயனறிக்‌ குறுநில வேந்தராய பாரி முதலாய 
வள்ளல்களும்‌ சிவவழிபாட்டிற்‌ சிறந்து விளங்கினர்‌ என்பதைப்‌ 
பின்வந்த தேவாரத்‌ திருமுறையாசிரியா்கள்‌ போற்றும்‌ வகையில்‌ 
அறிந்து கொள்ளலாம்‌. பாரியின்‌ அவைக்களத்தை அலங்கரித்த 
கபிலர்‌ என்னும்‌ செந்நாப்புலவரை அவர்‌ காலத்துப்‌ புலவர்கள்‌ 
“புலனமுக்கற்ற அந்தணாளன்‌' எனறும்‌, “பொய்யா நாவிற்கபிலன்‌' 
என்றும்‌ போற்றுவர்‌. 

புறநாநாற்றுக்‌ காலத்து வேறொரு வள்ளல்‌ ஆய்‌ என்பான்‌ 
தனக்குக்‌ கிடைத்த பெறற்கரும்‌ பெருமை வாய்ந்த நீலப்பட்டா 
டையைத்‌ தான்‌ அணியாமல்‌, சிவபெருமானுக்கு அணிவித்து அழகு 

பார்த்தான்‌ என்பது வரலாறு. இதனை இடைக்கழிநாட்டு நல்லூர்‌ 
நககக்கனார்‌ தமது சிறுபாணாறறுப்‌ படையில்‌ விளக்குகின்றார்‌. 
நீல நாகம்‌ நல்கிய கலிங்கம்‌ 
ஆலமர்‌ செல்வர்க்‌ கமர்ந்தனன்‌ கொடுத்த 
சாவந்‌ தாங்கிய சாந்துபுலர்‌ திணி தோள்‌ 
ஆர்வ நன்மொழி ஆய்‌ 
அதிகமான்‌ என்னும்‌ அரசனை நீண்டகாலம்‌ வாழ வேண்டுமென்று 
வாழ்த்திய ஒளவையார்‌, “நீலமணிமிடறறு ஒருவன்‌ போல மனனுக 
பெரும்‌ நீயே' என்று வாழ்த்தினார்‌. நீலகண்டனாய சிவபெரு 
மானைப்‌ போல நீண்டகாலம்‌ வாழ்பவர்‌ ஒருவருமில்லை. 
குமிழர்‌ கண்ட கடவுட்‌ கொள்கைக்கு நிலைக்களம்‌ உயிரும்‌ 
உலகமுமாகும்‌. உலகமாவது நிலம்‌, நீர்‌, த, வளி, விசும்பு என்னும்‌ 
ஐந்தும்‌ கலந்தமயக்கம்‌ சமயச்‌ சூழ்நிலையில்‌ காலம்‌, உலகம்‌, உயிர்‌, 
உடம்பு, தெய்வம்‌, வினை, பூதம்‌, ஞாயிறு, திங்கள்‌, சொல்‌ என்னும்‌ 
பத்தும்‌ சிறந்த பொருள்களாகும்‌. 
கடவுளை முதற்பொருள்‌ என்றும்‌ உலகு படைத்கோன 
என்றும்‌ உலகியற்றியான்‌ எனவும்‌ வழங்கினர்‌. கடவுளே உடம்பை 
யும்‌ நுகர் பொருள்களையும்‌ படைத்தவர்‌ அவற்றை உயிர்களுக்‌ 
காகவே அவர்‌ படைதுதவார்‌. 
சங்ககாலததுச்‌ சான்றோராகிய பெரும்புலவர்கள்‌ சிவபெரு 
மானைப்‌ பலவாறாக வாணிததுள்ளார்கள்‌. பால்புரை பிறைநுதல்‌ 
பொலிந்த சென்னி நீலமணிமிடற்று ஒருவன்‌ என்றும்‌, ஒங்குமலைப்‌ 
பெருவில்பாம்பு ஞாண்‌ கொள்‌ இ ஒரு கணைகொண்டு மூவெயில்‌ 
உடற்றிப்‌ பெருவிறல்‌ அமரர்க்கு வென்றி தந்தகறை மிடற்றண்ணல்‌ 
என்றும்‌, உமை அமர்ந்துவிளங்கும்‌ இமையாமுக்கண்‌ மூவெயில்‌ 
முருக்கியமுரண்‌ மிகு செல்வன்‌ என்றும்‌ அவர்கள்‌ போற்றியுள்‌ 
ளார்கள்‌. 
இன்னும்‌ நான்மறை முதுநூல்‌ முக்கட்‌ செல்வன என்றும்‌, 
வெருவரு கடுந்திறல்‌ இருபெருந்‌ தெய்வத்து ஒரு உடன்‌ இயைந்த 
தோற்றம்‌ என்றும்‌ பாடுவர்‌. சிவபெருமான்‌ ஆன்‌ ஏற்றுக்‌ கொடி 
யுடையவன்‌ என்றும்‌, இமையவில்‌ வாங்கிய ஈர்ஞ்சடை அந்தணன்‌ 
என்றும்‌ பரிபாடல்‌ பாடுகிறது. 
மாங்குடி மருதனார்‌ என்னும்‌ மதிநலம்‌ மிக்க முதுபெரும்‌ 
புலவர்‌ சிவபெருமானைப்‌ புகழ்ந்து மதுரைக்‌ காஞ்சியில்‌ பாடி 
யுள்ளார்‌. மாலைக்‌ காலத்திற்‌ சிவபெருமானுக்கு விழாவெடுக்கும்‌ 

போது பல்லியங்கள்‌ ஒலிக்கும்‌. வேதங்களை ஒதி வேள்வி முதலிய 
வற்றைச்‌ செய்து வீட்டின்பத்தை இவ்வுலகத்திலே அடைகின்ற 
பிரமவித்துக்கள்‌ இருக்கின்ற மடங்களில்‌ அறவுரை கேட்கும்‌. 
பண்டை_க்கமிழா தவநெறி என்றால்‌ என்ன என்பதை நன்‌ 
கறிந்திருந்தனர்‌. தவநெறியால்‌ எல்லா உயிர்களுக்கும்‌ நன்மை 
யுண்டாக இடமிருந்தது. தவநெறியை மூன்றுகண்களையுடைய 
சிவத்தின்‌ நெறியாகக்‌ கொண்டனர்‌. அது அருள்நெறி எனக்‌ கருதிப்‌ 
போற்றினர்‌. சிவத்தைப்‌ பேணின்‌ தவத்திற்‌ கழகு எனக்‌ கண்டனர்‌. 


எல்லா உயிர்க்கும்‌ ஏமமாகிய 
நீரற வறியாக்‌ கரகத்துத்‌ 
தாழ்சபைப்‌ பொலிந்த அருந்தவத்தோன்‌ 


உலகம்‌ முழுவதும்‌ ஊடுருவி ஒளிருந்‌ திருவருளாற்றலை ஓழுங்கு 
நினைந்த தோற்றமே சிவபெருமானின்‌ திருக்கோலமாகப்‌ புலவர்‌ 
கள்‌ கண்டனர்‌. சங்க கால நூல்களில்‌ கடவுட்‌ பெயா்களைப்பற்றிக்‌ 
தொகுத்துக்‌ கூறும்‌ இடங்களிலெல்லாம்‌ சிவபிரான்‌ திருப்பெயர்‌ 
களே வருகின்றன. முதன்மைபெற்று வழங்குகின்றன. உதாரணமாக 
மாங்குடி மருதனார்‌ தமது மதுரைக்‌ காஞ்சியில்‌ சிவனைக்‌ கூறு 
மிடக்கைப்பார்க்கலாம்‌. 


நீரும்‌ நிலனும்‌ தீயும்‌ வளியும்‌ 
மாக விசும்போடு ஐந்துடன்‌ இயற்றிய 
மழுவாள்‌ நெடியோன்‌ தலைவனாக _ 


இங்ஙனமாகவே தலைமைப்‌ புலவராய நக்கீரரும்‌ தாம்பாடிய 
பறநாநூற்றுப்‌ பாடல்‌ ஒன்றில்‌ சிவபெருமானுக்கு முதன்மை 
கொடுக்கிறார்‌. 

ஏற்றுவல னுயரிய எரிமருள்‌ அவிர்சடை 

மாற்றருங்‌ கணிச்சி மணி மிடற்‌ றோனும்‌ 


இத்தகைய பாரம்பரியத்தில்‌ வந்த பிற்காலப்‌ புலவர்களும்‌ சிவனுக்கு 
ஏற்றங்கொடுத்துப்‌ பாடியுள்ளார்கள்‌. முக்கட்பகவன்‌ அடிதொழமா 
தார்க்கு இன்னா என்று ஒருபுலவர்‌ பாடியுள்ளார்‌. புத்தமதத்‌ 
தினரான சாத்தனார்‌ தாம்‌ பாடிய மணிமேகலை என்னும்‌ காப்‌ 
பியத்தில்‌ 'பிறவாயாக்கைப்‌ பெரியோன்‌ கோயில்‌ என்று சிவன்‌ 
கோயிலுக்கு முதன்மை கொடுக்கிறார்‌. அவர்‌ காலத்தவராய சமணப்‌ 
புலவரான இளங்கோவடிகள்‌ தமது சிலப்பதிகாரம்‌ என்னும்‌ 

காப்பியத்தில்‌ சிவன்‌ கோயிலைப்‌ புகழ்ந்து “நுதல்‌ விழிநாட்டதது 
இறையோன்‌ கோயில்‌' என்று போற்றுகிறார்‌. 

சிவபெருமானைப்‌ பலரும்‌ முக்கட்‌ செல்வர்‌ என்றே போற 
றினர்‌. முக்கட்செல்வர்‌ நகர்‌ என்பது சிவபெருமானின்‌ பெரிய 
திருக்கோயிலாயிருந்தது என அறியக்டெக்றெது. முக்கட்செல்வர்‌ 
ஒருவருக்கே முதுகுடுமி எனப்பெயர்பெற்ற பெருவழுதி பணிவுள்ள 
வனாய்‌ இருந்தான்‌ என்று காரிகிழார்‌ பாடுகின்றார்‌. 


பணியிய ரத்தைநின்‌ குடையே முனிவர்‌ 
முக்கட்‌ செல்வர்‌ நகர்‌ வலஞ்‌ செயற்கே' 


இக்கருத்தைப்‌ பிற்காலப்‌ பெரியவர்கள்‌ அழகாகவும்‌ அருமை 
யாகவும்‌ பாடிச்‌ சிவாலய தரிசனத்தை வற்புறுத்தியுள்ளார்கள்‌. 


கண்ணுதலா லயம்‌ நோக்கும்‌ கண்களே கண்கள்‌ 
கறைக்கண்டன்‌ கோயில்புகுங்‌ கால்களே கால்கள்‌ 
பெண்ணொருபா கனைப்பணியும்‌ தலைகளே தலைவர்‌ 
பிஞ்ஞகனைப்‌ பூசிக்கும்‌ கைகளே கைகள்‌ 
பண்ணவன்றன்‌ சீர்பாடும்‌ நன்னாவே நன்னா 
பரன்சரிதை யேகேட்கப்‌ படுஞ்செவியே செவிகள்‌ 
அண்ணல்பொலங்‌ கழல்நினைக்கும்‌ நெஞ்சமே நெஞ்சம்‌ 
அவனடிக்கீழ்‌ அடிமைபுகும்‌ அடிமையே அடிமை' 


சிவபெருமானின்‌ திருவடிகளிலேயே சங்கார காலத்தில்‌ மூவுலகும்‌ 
யாவுஞ்‌ சென்றடையும்‌ என்பது ஞானியர்‌ கருத்து. அவர்‌ எவ்வுலகும்‌ 
உய்ய எழுந்தருளிய சேவடியார்‌. அவர்‌ யாவரும்‌ சேவித்துக்‌ 
கதிபெறுவதற்காகச்‌ செய்தருள்வது அற்புதக்கூத்து. அது தரிசித்‌ 
தோரின்‌ தற்போதத்தை நீக்கி அற்புத ஆனந்தத்தை விளைவிப்பது. 
அவர்‌ தஇிருவடியின்பத்தையே பெரும்‌ பற்றாக ஆன்மாக்கள்‌ 
கொள்ளுதல்‌ வேண்டும்‌. அவரைச்‌ சிந்தித்தல்‌, தரிசித்தல்‌, அவரின்‌ 
புகழ்‌ கேட்டல்‌ சைவசமயத்தவருக்கு உய்தி தருவன. 
சைவசமயத்தவர்‌. தொண்டு செய்தலையே பிரதானமாகக்‌ 
கருதுவர்‌. நல்லநந்தவனப்பணி செய்பவர்‌, நறுந்துணர்‌ மலா்‌ 
கொய்வோர்‌. பன்மலர்த்‌ தொடை புனைபவர்‌, திருமஞ்சனங 
கொணர்வோர்‌, அல்லும்‌ பகலும்‌ திருவலகிட்டுத்‌ திருமெழுக்கமைப்‌ 
போர்‌, எல்லையில்‌ விளக்கெரிப்பவர்‌, திருமுறை எழுதுவோர்‌, 
வாசிப்போர்‌ தொண்டராவர்‌. அவர்கள்‌ திருக்கூட்டத்தவா்‌. 

சைவாசாரம்‌ என்பன சிவதட்சை பெற்றுச்‌ சந்தியாவந்தனம்‌, 
சிவாலயதரிசனம்‌, சிவனடியார்‌ வணக்கம்‌, சீவகாருண்யம்‌ செய்தல்‌ 
முதலியனவற்றில்‌ நிற்றலாம்‌. சைவர்‌ என்பார்‌ யாவர்‌ என்பதைத்‌ 
திருவாவடுதுறையாதன மகாவித்துவான்‌ மீனாட்டு சுந்தரம்பிள்ளை 
அவாகள்‌ பாடுகிறார்‌. 


தெளிதரு மநாதிமுத்த சித்துருவாய முன்னோன்‌ 

அளிமிகு சிவனேயென்று துணிந்தவனருளிச்‌ செய்த 
ஒளிரும்வே தாகமங்க ஞூரைவிதிப்படியே தத்தங்‌ 
களிநிலைப்‌ படியே யன்னோன்‌ கழல்தொழுமவரே சைவர்‌. 


சைவசமயத்தில்‌ குருவழிபாடு சிறப்பிடம்‌ பெறுகிறது. சிவபெரு 
மானே குருவடிவந்தாங்கி வந்து ஆன்மாக்களை ஆட்கொள் 
கின்றார்‌. ஆவணம்‌, கன்மம்‌, மாயை எனப்படும்‌ மும்மலங்களை 
யுடைய சகலர்‌ என்பாருக்குத்‌ திருவருளே குருவடிவாக வந்து 
வழிகாட்டுகிறது. என்வே அது மெய்யுணர்வுநெறி, ஞானமார்க்கம்‌ 
என வழங்குவது. அது புனனெறியகனிற செல்லும்‌ போக்கினை 
விலக்கி மேலாம்‌ நன்னெறி யொமுகச்‌ செய்து நவையறு காட்சி 
நல்குவது. குரு வழியே சென்று கூடலுமாமே என்று திருமூல 
நாயனார்‌ அருளியுள்ளார்‌. குருபரிசித்த குவலயமெல்லாம்‌ திரிமலம்‌ 
தாத்து சிவனவனாமே. 

சிவவழிபாட்டில்‌ சிவலிங்கம்‌ முக்கிய இடம்‌ பெறுகிறது. 
சிவபெருமானின்‌ அருவம்‌, அருவுருவம்‌, உருவம்‌ என்னும்‌ மூவகைத்‌ 
திருமேனிகளில்‌ அருவுருவத்திருமேனி. சிவலிங்க வடிவமாகும்‌. 
அன்றி அவர்‌ எழுந்தருளும்‌ குரு, லிங்கம்‌, சங்கமம்‌ என்னும்‌ 
மூன்றிலும்‌ சிவலிங்கம்‌ சிறப்பிடம்‌ வகிக்கிறது. லிங்கம்‌ சிவனுக்‌ 
குரியதாகலிற்‌ சிவலிங்கம்‌ எனப்பெயர்‌ பெறுகிறது. சிவம்‌ - லிங்கம்‌ 
ஸ்ரீ சிவலிங்கம்‌ எனவந்தது. சிவம்‌ கடவுள்‌, லிங்கம்‌ அடையாளம்‌. 
' காணாத அருவினுக்கும்‌ உருவினுக்கும்‌ காரணமாய்‌ நீள்நாகம்‌ 
அணிந்தார்க்கு நிகழ்குறியாம்‌ சிவலிங்கம்‌” என்று சேக்கிழார்‌ 
அருளியுள்ளார்‌. 

ஆன்மாக்களும்‌ கனுகரண புவனபோகங்களும்‌ தோன்றுவ 
கற்கும்‌ ஒடுங்குவதற்கும்‌ இடமாய்‌ உள்ளது சிவலிங்கம்‌. சிவபெரு 
மான்‌ எல்லாம்‌ தம்முள்‌ ஒடுங்கத்‌ தாம்‌ ஒடுங்கியாய்ப்‌ போகாப்‌ 
புகலாய்‌ உள்ளவர்‌. 

சிவலிங்கத்தில்‌ ீழ்ப்பாகம்‌ மேற்பாகம்‌ என இரு பகுதிகள்‌ 
உளளன. அதன்‌ கழ்ப்பாகம்‌ அகலமானது, பீடம்‌ போன்றது. அதை 

அவுடையார்‌ என்பர்‌. அது சக்தியைக்‌ குறிப்பது. அது அடியில்‌ 
நாற்கோணமாயும்‌ மேலே எண்கோணமாயும்‌ இருப்பது. எல்லா 
அண்டங்களும்‌ சிவசக்தியின்‌ ஆளுகைக்குட்பட்டவை என்பது 
கருத்தாகும்‌. அதன்‌ நீண்டபாகம்‌ கோமுகி என்பதாகும்‌. அது 
இவசக்தி எல்லாவுயிர்களுக்கும்‌ செய்தருளும்‌ இன்னருளைக 
குறிப்பதாகும்‌. 

சிவலிங்கத்தின்‌ மேற்பாகம்‌ சிவனைககுறிப்பதாகும்‌. அது 
முப்பத்தாறு தத்துவங்களையும்‌ கடந்தது. சிவபெருமான்‌ தத்து 
வங்களைக்‌ கடந்தவராதலால்‌ அவரைத்‌ தத்துவாதீதன்‌ என்பர்‌. 
இவனைக்குறிக்கும்‌ பாகம்‌ மூன்று பிரிவாயுள்ளது. மூன்று பிரிவு 
களும்‌ முறையே பிரமபாகம்‌, விஷ்ணுபாகம்‌, உருத்திரபாகம்‌ 
என்பனவாகும்‌. இவை வித்தியாகலை, சாந்திகலை, சாந்தியகீத 
கலைகளைக்‌ குறிக்கும்‌. 

முப்பத்தாறு தத்துவங்களையும்‌ கடந்த குறிப்பை உணர்த்தும்‌ 
இவலிங்கத்தின்‌ மேற்பாகம்‌ பரவெளியாய ஞானாகாசமாகும்‌. 
அதைச்‌ சிதம்பரம்‌ எனவுங கூறுவர்‌. சிவலிங்கம்‌ சக்தி சிவத்துள்‌ 
அடங்கிச்‌ செயல்புரிவதைக்‌ காட்டுவது. அது அக்கினிபோல்‌ 
அடிபெருத்தும்‌ நுனி சிறுத்தும்‌ உள்ளது. சிவலிங்க வழிபாடு 
மிகப்பழைமையானது. உலகமெங்கும்பரந்து நிலவியது. சிவலிங்க 
வழிபாடு.தரித்திரம்‌, துக்கம்‌ முதலியவற்றை நீக்கும்‌ என்று சங்கார 
சாரியர்‌ அருளியுள்ளார்‌. சிவலிங்க வழிபாட்டால்‌ முப்பது நாயன்‌ 
மார்‌ முத்திபெற்றனர்‌ என்று பெரியபுராணம்‌ என்னும்‌ திருத்‌ 
தொண்டர்‌ புராணம்‌ கூறுகிறது. 

.இருக்கோயில்களில்‌ கர்ப்பக்கிருகம்‌ என்னும்‌ ஆதி மூலத்தில்‌ 
இவலிங்கம்‌ எழுந்தருளியிருப்பதைப்‌ போலத்‌ தென்திசை நோக்கி : 
நடராஜ வடிவம்‌ எழுந்தருளியிருக்கும்‌. நடராஜவடிவம்‌ சிவபெரு 
மானின்‌ அருள்‌ மூர்த்தங்களில்‌ ஒன்று. அது பெருமானார்‌ செய்‌ 
தருளும்‌ பஞ்சகிருத்தியத்தைக்‌ குறிப்பதாகும்‌. சிவநடனத்தின்‌ 
சிறப்பை மேற்குத்தேயத்துத தத்துவவிற்பன்னர்‌ பலர்‌ விஞ்ஞான 
ரீதியில்‌ விளக்கி வருகின்றார்கள்‌. நடராஜன்‌ செய்தருளிய ஆடல்‌ 
வகைகள்‌ யாவும்‌ கருத்து நிறைந்தவை: அர்த்தபுஷ்டியானவை. 

நடராஜர்‌ திருவுருவத்தின்‌ பரந்த திருமுகமண்டலம்‌, இறை 
வனின்‌ தலைமை நிலையையும்‌ எல்லையில்லா அழகையும்‌ இனிய 
தண்ணளித்திறனையும்‌ காட்டுவது. அவரின்‌ பனித்தசடை சிவ 
நெறிக்குரிய தவவொழுக்கச்‌ சிறப்பைக்‌ காட்டுவது. அவர்‌ கங்கை 

யைத்‌ தரித்தமை அவரின்‌ பேராற்றலையும்‌ வேகங்கெடுத்தாட்‌ 
கொள்ளும்‌ வித்தகத்தையும்‌ காட்டுவது. அவர்‌ பிறையணிந்தமை 
தம்மைச்‌ சரணடைந்தவர்களைத்‌ தாங்கித்‌ தாழ்வு நீக்கிப்‌ பாது 
காததருளலைக்‌ காட்டுவது. குனித்த புருவம்‌ அடியார்களின்‌ 
விண்ணப்பத்தைக்‌ கூர்ந்து நோக்கி, உற்றுக்கேட்டு அருள்பாலிக்கும்‌ 
பெருங்கருணைத்‌ திறத்தைக்காட்டுவது. குமிண்சிரிப்பு அடைக்கலம்‌ 
புகுந்தவர்களை அருளுடன்‌ வரவேற்று, அவர்கள்‌ பிழைகளை 
மன்னித்து வாழ்வளித்து மகிழ்ச்சிவிளைவிக்கும்‌ மாட்சியைக்‌ 
காட்டுவது. பவளமேனி நெருப்பைப்‌ போல மாசுபோக்கி அருள்‌ 
செய்தலைக்‌ குறிப்பது. பால்வெண்ணீறு எல்லாப்‌ பொருள்களும்‌ 
இறுதியில்‌ வெந்து நீமாதலைக்குறிப்பதோடு தொழுதவர்‌ வினைகள்‌ 
நீறாதலையுங்‌ குறிப்பது. நெற்றிக்கண்‌ அவரின்‌ சிறப்படையாளம்‌. 
அவர்கண்ணுதலான்‌.நீலகண்டம்‌ அவர்‌ நஞ்சுண்டுநாகரிகஞ்‌ செய்த 
மாட்சியை விளக்குவது. உடுக்கை அவர்‌ ஒலியை எழுப்பி அணுத்‌ 
திரள்களைத்‌ திரட்டி உலகப்பொருள்களைப்‌ படைத்தலைக்‌ 
குறிப்பது. நெருப்பு அவரே சர்வசங்கார கர்த்தா என்னும்‌ வண்ணம்‌ 
அவர்‌ செய்யும்‌ அழித்தலைக்குறிப்பது. அபயகரம்‌ எம்மை நோக்கி 
அஞ்சற்க நாம்‌ உம்மைச்‌ காக்கின்றோம்‌' என்று ஆறுதல்‌ கூறுதலைக்‌ 
குறிப்பது. 

நடராஜப்‌ பெருமானின்‌ திருக்கூதிதைச்‌ சங்க இலக்கியங்கள்‌, 


இருமந்திரம்‌, காரைக்காலம்மையார்‌ பாடல்கள்‌, தேவாரத்திருப்‌ 
பதிகங்கள்‌, திருவாசகம்‌, சித்தாந்த சாத்திரங்கள்‌, குமரகுருபர 
சுவாமிகள்‌ பிரபந்தங்கள்‌ முதலான நூல்கள்‌ அற்புதமாகக்‌ கூறு 
கின்றன. ஆடலரசனாய நடராஜன்‌ நூற்றெட்டுத்‌ திருநடனங்‌ 
களாடினா என்ப, அவர்‌ திருக்கூத்து எல்லா உயிர்களின்‌ இதயத்‌ 
துடிப்பிலும்‌ என்றும்‌ நடைபெறுவதை உய்த்துணரலாம்‌. குனித்த 
புருவம்‌ முதலாகக்‌ குறித்த விளக்கம்‌ அப்பர்‌ அடிகள்‌ அருளியவை 
யாகும்‌. 
திருச்சிற்றம்பலம்‌ ப 
குனித்த புருவமுங்‌ கொவ்வைச்செவ்‌ வாயிற்‌ குமிண்சிரிப்பும்‌ 
பனித்த சடையும்‌ பவளம்போல்‌ மேனியிற்‌ பால்வெண்ணீறும்‌ 
இனித்த முடைய எடுத்தபொற்‌ பாதமுங்‌ காணப்பெற்றால்‌ 
மனித்தப்‌ பிறவியும்‌ வேண்டுவ தேயிந்த மாநிலத்தே. 
திருச்சிற்றம்பலம்‌ 

இறைவன்‌ பாண்டரங்கம்‌, கொடுகொட்டி, காபாலம்‌ முதலிய 
திருக்கூத்துகள்‌ ஆடி யருளியகாகக்‌ கலித்தொகை கூறுகிறது. அவரின்‌ 
ஆடரங்கம்‌ நூற்றொருகோடியின்‌ மேற்பட விரிந்த இடங்களாகும்‌. 
அவையாவும்‌ அணுக்களாகத்‌ தோன்றுமாறு அவர்‌ பேருருக்‌ 
கொண்டு நின்று ஆடியருளுவார்‌. அவர்‌ ஆடலின்‌ பெருநோக்கம்‌ 
அருளுதல்‌ என்பதைக்‌ குறிப்பதாகும்‌. அவரின்‌ அருளாடலை 
ஞானநடனம்‌ என்பார்‌. அதனைக்‌ குறிக்கும்‌ மகாமந்திரமே சி. வ. ய. 
ந. ம என்பகாம்‌. இம்மந்திரவமைப்பை முறையே துடி, வீசுகரம்‌, 
அபயகரம்‌, அக்கினி, ஊன்றியதிருவடி என்பன குறிக்கும்‌ என்பர்‌. 
சிவவழிபாட்டில்‌ அகவழிபாடு, புறவழிபாடு என இரு 
முறைகள்‌ உள்ளன. அகவழிபாடு மானசீகமாக முனிவர்கள்‌ 
முதலானோர்‌ இருதய சுக்கத்தோடு இருந்து கண்டுவழிபடுதலாம்‌. 
புறவழிபாடு அசாரசீலராயுள்ள எல்லோரும்‌ சிவசின்னங்களாய 
திருநீறு, உருத்திராக்கம்‌ தரித்து திருவைந்தெழுத்து என்னும்‌ 
பஞ்சாட்சரமந்திரம்‌ உச்சரித்து வழிபடுகலாம்‌. பஞ்சாட்சரம்‌ 
பயில்வதற்குக்‌ குருவின்‌ உதவிதேவை. அதனை அவர்‌ உபதேசிக்கக 
கேட்டபின்னரே வழிபடுவோர்‌ தாம்‌ உச்சரிக்கலாம்‌. 
ஆலயங்களில்‌ எமக்காக நடைபெறும்‌ பரார்த்த பூசையில்‌ 
அபிஷேகம்‌ ஆராதனை முதலியவற்றை நாம்‌ அடக்க ஒடுக்கத்தோடு 
நின்று கண்டு கும்பிட்டுப்‌ பயன்பெறலாம்‌. சிவன்‌ அபிஷேகப்‌ 
பிரியன்‌ அதலால்‌ கங்கையைத்தலைமேல்‌ தாங்குபவர்‌. அவருக்கு 
அலயங்களில்‌ பலவித அபிஷேகங்கள்‌ செய்கின்றனர்‌, அவருக்குரிய 
ஸ்ரீருத்ரம்‌ சமகம்‌ முதலிய சாந்தியளிக்கும்‌ மநதிரங்களைப்‌ பயபக்தி 
யுடன்‌ நம்பிக்கையுடனும்‌ பாராயணஞ்‌ செய்கின்றனர்‌. அவரின்‌ 
குணங்களை விளக்கும்‌ சகஸ்ரநாமங்கள்‌, ருக்ரதரிசதி, சிவாஷ்‌ 
டோத்திரம்‌ ஆகியவற்றை அன்போடு அறுகலாகச்‌ சொல்லி 
வில்வக்களங்களினால்‌ அருச்சனை செய்கின்றனர்‌. நாம்‌ பக்திமை 
யும்‌ அடிமையையும்‌ பூண்டு நின்று வழிபடுதல்‌ முறை. 
புறவழிபாட்டில்‌ சிவபெருமானின்‌ அருள்மூர்த்தங்கள்‌ 
என்னும்‌ திருவுருவங்கள்‌ பலவுள. அவை சோதி சொருூபத்திலிருந்து 
தோன்றி அவ்வப்போதுவேண்டுவார்க்கு வேண்டிய வரமளித்த 
திருமேனிகளாகும்‌. அவை அளவு கடந்தனவாயினும்‌ ஆகமங்கள்‌ 
இருபத்தைந்துவடி வங்களின்‌ பெயர்களைக்‌ கூறுகின்றன. 
சோமஸ்கந்தர்‌. நடராஜப்பெருமான்‌, இடபாரூடா, சந்திர. 
சேகரர்‌, கல்யாணசுந்தரர்‌, பிச்சாடனர்‌, காமாரி, காலாரி, சவுந்தராரி, 

திரிபுராரி, கசாரி வீரபத்திரர்‌, தஷிணாமூர்த்தி, கிராதர்‌, நீலகண்டா, 
கங்காளர்‌, சகரகானர்‌, கஜமுகானுகரகர்‌, சண்டேசானுகரகா, 
ஏகபாதர்‌, லிங்கோத்பவர்‌, சுகானர்‌, உமாமகேஸ்வரர்‌, அரியாத்தா, 
அர்த்தநாரீஸ்வரா. 

சிவமாயும்‌ சிவமும்‌ சத்தியுமாயும்‌ பஞ்சசாதாக்கியமாயும்‌, 
இருபத்தைந்து மூர்த்தங்களாயும்‌, பின இம்முறையே சங்காரக 
இரமமாகப்‌ பஞ்சசாதாக்கியமாயும்‌ அளவிடப்படாமல்‌ நின்றா, 
இத்தன்மைகள்‌ எல்லாம்‌ ஆன்மாக்களுடைய துன்பங்களை நீக்கி, 
அவைகளுக்கு மிகவும்‌ அருள்புரிதற்கேயன்றோ என்று கந்த 
புராணங்‌ கூறுகின்றது. 


ஒன்றாய்‌ இருதிறமாய்‌ ஓரைந்தாய்‌ ஐயைந்தாய்‌ 

அன்றா தியின்‌ மீட்டும்‌ ஐந்தாய்‌ அளப்பிலவாய்‌ 

நின்றாய்‌ சிவனேயிந்‌ நீர்மையெலாந்‌ தீங்ககற்றி 

நன்றா விகட்கு நலம்புரிதற்‌ கேயன்றோ 
சதாக்கியம்‌ என்பது என்றும்‌ புகழ்பெறுவதாகிய அருவுருவத்‌ 
திருமேனியாகும்‌. அஃதாவது ஒரு நாமம்‌ ஓருருவம்‌ இல்லாத 
சுத்தசிவம்‌. அன்பர்களால்‌ ஆயிரந்திருநாமஞ்சூட்டிப்‌ போற்றி 
வழிபடநின்ற நிலை சாதாக்கியமாகும்‌. அது ஐந்துவகையாதலால்‌ 
பஞ்சசாதாக்கியம்‌ எனப்படும்‌. அவை சிவசாதாக்கியம்‌, அமூர்த்தி 
சாதாக்கியம்‌, மூர்த்தி சாதாக்கியம்‌, கர்த்திருசாதாக்கியம்‌, கன்ம 
சாதாக்கியம்‌ என்பனவாம்‌. இவற்றைச்‌ சதாசிவ உருவம்‌ என்பார்‌. 
இவை பஞ்ச சக்திகளின்‌ வழியாய்‌ வந்தவை. பஞ்சசக்திகள 
என்பவை பராசக்தி, அதிசக்தி, இச்சாசத்தி, ஞானசத்தி, கிரியாசத்தி 
என்பனவாம்‌. இவற்றை ஐந்தியல்‌ சத்திகள்‌ என்று கந்தபுராணம்‌ 
கூறும்‌. 

ஐந்தியற்‌ சக்திக ளாயி னோர்தமைத்‌ 

தந்ததும்‌ அருவுருவத்‌ தாங்கி அவ்வழிச்‌ 

சிந்தனை அருச்சனை செய்து யாவரும்‌ 

உய்ந்திடச்‌ சதாசிவ வுருவைந்துற்றதும்‌. 
கன்ம சாதாக்கியம்‌ என்பது நாதமயமான இலிங்கமும்‌, விந்து 
மயமான பீடமும்‌ கூடியதாய்ப்‌ பஞ்சகிருத்தியத்தை உடையதா 
யிருக்கும்‌. கன்மசாதாக்கியர்‌ இலிங்கமும்‌ பீடமுமாய்‌ இருப்பினும்‌ 
ஐந்து திருமுகமும்‌ பத்துத்‌ இருக்கரங்களும்‌ உடையவராயத தியான 
ரூபராய்‌ இருப்பா. 

அறுவகைசசைவர்‌ 


மெய்கருசைவமாதி இருமூன்று என்றும்‌, அறுவகைச்‌ சமயக்‌ 
கருந்தவர்‌ என்றும்‌, சமயம்‌ அறனையுந தாயென வகுத்து என்றும்‌ 
இன்னும்‌ பலவாறாகவும்‌ புராணங்கள்‌, திருமுறைகள்‌, சித்தாந்த 
சாத்திரங்கள்‌ பழையகாலத்து ஆறுவகைச சைவர்களைப்‌ பற்றிக்‌ 
கூறுகின்றன. அவை ஆறும்‌ மாறாவீறுடையவை. ஒன்றது பேரூர்‌ 
அதற்காறு வழியுள என்று போற்றப்பெற்றவை. அந்த அறுசமயங்‌ 
களில்‌ ஏதாவது ஒன்றனை அடுத்துச்‌ | சிவனைக்‌ காணலாம்‌ எனக்‌ 
கண்டனர்‌. 

அந்தப்புனிதமான ஆறுசமயங்களையுமே அகச்சமயங்கள்‌ 
என்றனர்‌. அவர்கள்‌ வேதாகமங்களைக்‌ கொண்டவர்கள்‌. வேதாக 
மங்களைப்‌ பிறழ்ந்து கொண்டவர்களை அக்காலத்தவா அகப்‌ 
புறச்சமயங்கள்‌ எனக்‌ கூறினர்‌. இவர்களின்‌ வேறாய்‌ வேதங்களை 
மாத்திரம்‌ அதுவும்‌ பிறழ்ந்து கொண்டவர்களே புறச்சமயங்கள்‌ 
என்பவர்கள்‌. இவர்களுக்கு அப்பால்‌ வேதங்கள்‌ ஆகமங்களையே 
கொள்ளாதவர்களைப்‌ புறப்புறச்சமயங்கள்‌ என்றனர்‌. 

திருமூலநாயனார்‌ காலத்துக்கு முன்‌ தொடங்கி, உமாபதி 
சிவாசாரியார்‌ காலத்துக்குப்பின்வரை போற்றப்பெற்றுவந்த அகச்‌ 
சமயங்கள்‌ அறும்‌ சைவம்‌, பாசுபதம்‌, மாவிரதம்‌, காளாமுகம்‌, 
வாமம்‌, வைரவம்‌ என்பனவாம்‌. இவற்றையே உண்மைச்சமயங்கள்‌ 
என்று அறுமுகநாவலரும்‌ எழுதியுள்ளார்‌. சிவபெருமானை அறு 
சமயத்தலைவராய்‌ நின்றனர்‌ என்று சேக்கிழார்‌ போற்றியுள்ளார்‌. 

சிவபெருமானுக்குரிய அர்ச்சனைத்‌ திருநாமங்கள்‌ ஆயிரக்‌ 
கணக்கானவை. பேராயிரம்‌ பரவி வானோர்‌ ஏத்தும்‌ பெம்மான்‌ 
அவர்‌ என்று அப்பர்‌ அடிகள்‌ பாடியருளியுள்ளார்‌. ஆயிரக்கணக்‌ 
கான சாகைகளையுடையவர்‌. அவர்‌ என்பதைச்‌ சாகையாயிரம்‌ 
உடையார்‌ என்பார்‌. அவரின்‌ அர்ச்சனைக்குரிய திருநாமங்களுள்‌ ஒரு 
சிலவற்றை இங்கே அறிவதோடு அவற்றின்‌ பொருளையும்‌ ஓரள 
வுக்கு அறிந்து கொள்ளுகல்‌ நன்றாகும்‌. 

ஒஓம்மஹேஸ்வராயநம : என்பதில்‌ மஹேஸ்வரன்‌ என்றால்‌ 
பேரிறைவன்‌ என்பது கருத்தாகும்‌. இங்ஙனமே ஓம்‌ எனக்‌ கொட ங்கி 
நம: எனத்‌ திருநாமந்தோறும்‌ கூறுவது மரபாகும்‌. 

1. மஹேஸ்வான்‌ - பேரிறைவன்‌ 
2. பஸ்மோத்தாலிதவிக்கிரகன்‌ - இருநீறுபூசியவன்‌ 


1. 


ச்மசானவஸீ 
விசுநாதன்‌ 
மஹாதேவன்‌ 
சூலபாணி! 
திரிலோசனன்‌ 
புஜங்க பூஷணன்‌ 
மிருகபாணி 


, டக்காவான்‌ 

. சிவன்‌ 

. நடநேசன்‌ 

. காலகாலன்‌ 

. அர்த்தநாரீசன்‌ 
.பிச்சாடணன 
. ஹாதாசனஹாயன்‌ 
. குங்காதூன 

. உன்மத்தன்‌ 

. ஊர்க்வரேகுஸ்‌ 
. கைலாசவாசி 


. நீலகண்டன்‌ 


பசுவதி 


... விருஷவாஹனன்‌ 
. தியாகேசன்‌ 

. திரிலோககுடும்பி 
- ருத்திரன்‌ 


சதாசிவம்‌ 


அறுவகைச்‌ சமயங்கள்‌ 


சுடுகாட்டில்‌ வசிப்பவன்‌ 
உலகனைத்துக்கும்‌ இறைவன்‌ 
பெரியபொருள்‌ . 
கையில்சூலத்தையுடை.யவன்‌ 
முக்கண்ணன்‌ 

பாம்பை அணிந்திருப்பவன்‌ 
மானைக்கையில்‌ பிடிக்திருப்பவன்‌ 
உடுக்கை உடையவன்‌ 
செம்பொருள்‌ 

நடனம்புரிபவன்‌ 

காலத்தை வென்றவன்‌ 

மாது ஒருபாகமானவன்‌ 
இரந்துண்பவன்‌ 
நெருப்பைக்கையில்‌ வைத்திருப்பவன்‌ 
கங்கையைத்‌ தரித்திருப்பவன்‌ 
பித்தன்‌ 

மேல்நோக்கும்‌ பிந்துடையவன்‌ 
கைலாசத்தில்‌ வசிப்பவன்‌ 
கறைக்கண்டன்‌ 
உயிர்களுக்குக்கலைவன்‌ 
காளைவாகனமுடையவன்‌ 
உலகைக்‌ குடும்பமாகவுடையவன்‌ 
அழகு செய்பவன்‌ 


யாண்டும்மங்களமானவன்‌ 


பாரதநாட்டின்‌ பல்வேறிடங்களில்‌ அமைந்துள்ள சிவன்‌ கோயில 


களில்‌ எழுந்தருளியுள்ள சிவபெருமானின்‌ பல்வேறு திருநாமங்களை 
நினைப்பதாலும்‌ சொல்லுவதாலும்‌ நாட்டில்‌ ஒருமைப்பாடு நிலவக்‌ 


காண்பார்‌. 


குஜராத்‌ 
உஜ்ஜையின்‌ 
அமரேஸ்வரம்‌ 


இமயம்‌ 


டக. 


சோமநாதன்‌ 


மகாகாலன்‌ 


ஓங்காரன்‌ 


கேதாரன 


சைவம்‌ 21 


தாகினி - பீமசேனன்‌ 
வாரணாசி - விசுவேசன்‌ 
கோதாவரி - திரையம்பகன்‌ 
பரளி - வைத்தியநாதன்‌ 
தாருகாவனம்‌ - நாகேசன்‌ 
இராமமேஸ்வரன்‌ - இராம மேசன்‌ 
மதுரை - சொக்கேசன்‌ 


இவ்வாறே நாட்டின்‌ பாடல்‌ பெற்ற 274 திருக்கோயில்களிலும்‌ 
சிவலிங்கப்‌ பெருமான்‌ வெவ்வேறு திருநாமத்தோடு எழுந்தருளி 
யுள்ள போதிலும்‌ அவர்‌ ஒருவரே என்பது சைவசமயத்தவரின்‌ 
நம்பிக்கையாகும்‌. 


சைவசித்தாந்தம்‌ 


சைவசமயத்தவரின்‌ தத்துவக்‌ கோட்பாட்டைச்‌ சைவசித்தாந்தம்‌ 
எனவழங்குவர்‌. சைவசித்தாந்தம்‌ சற்காரியவாதத்தை அடிப்படை 
யாகக்‌ கொண்டது. அஃதாவது உள்ளது போகாது, இல்லாதது 
வாராது. இக்கொள்கையின்‌ வண்ணம்‌ உலகில்‌ எப்பொருளும்‌ 
அழிதல்‌ இல்லை. எனவே முத்திநிலையிலும்‌ முப்பொருள்களும்‌ 
உண்டு என்பது தேற்றம்‌. ஆணவமலம்‌ தான்‌ மாயாமல்‌ தன்சக்தி 
மாத்திரம்‌ மாய்ந்து தேய்ந்து செயலற்று நிற்கும்‌. 

சைவசித்தாந்தம்‌ வெறுந்தத்துவம்‌ மட்டுமன்றி அஃது ஒரு 
வாழ்க்கை முறையாயும்‌ உள்ளது. அது கடவுள்‌ ஒருவரே முழுமுதல்‌ 
என்று கூறுவதோடு, மனிதசமுதாயத்தை மையமாகக்‌ கொண்டு 
விளங்கும்‌ நெறி நம்பிக்கையிலும்‌ நல்லறிவிலும்‌ சிறந்து விளங்‌ 
குவது. சைவசித்தாந்தக்‌ கோட்பாடுகள்‌ பெரும்பாலும்‌ உளச்சார்‌ 
புள்ளனவாக அமைந்துள்ளன. தத்துவ விளக்கத்தில்‌ தோன்றுவது 
இறையருளின்‌ இன்பக்காட்சி. சிந்தையுள்‌ தெளிவுமாய்‌, தெளி 
வினுள்‌ சிவமுமாய்‌ என்பர்‌, 

சைவசித்தாந்தம்‌ சிவாகமநெறியின்‌ பாற்பட்டது. அதில்‌ 
சிவாத்துவிதம்‌ என்னும்‌ தத்துவக்‌ கொள்கை தனிச்சிறப்புடையது. 

சைவசமயதத்துவ முறையில்‌ முன்னேறிச்‌ சீவன்‌ முத்தர்‌ 
என்னும்‌ பெருநிலையில்‌ வாழும்‌ ஞானிகளைப்‌ பந்தபாசங்கள்‌ 
தாக்குவதில்லை. அவர்களுக்குத்‌ துக்கமகிழ்ச்சி நிகழ்ச்சிகள்‌ கிடையா. 

அவர்கள்‌ திருவருள்‌ ஒளியினாலும்‌ தியானத்தாலும்‌ தூய்மை 
யடை.யப்‌ பெற்றவர்கள்‌. 

சைவசித்தாந்தம்‌ என்னும்‌ தத்துவக கொள்கை தமிழ்மக்களின்‌ 
பேரறிவின்‌ பெரும்பயனாகும்‌. இந்தியாவிலுள்ள சமயங்கள்‌ 
எல்லாவற்றிலும்‌ சைவசமயமே மிகவிரிந்தும்‌, பெருஞ்சிறப்பு 
வாய்ந்ததும்‌, பெரும்பான்மையினரின்‌ நம்பிக்கையாயிருப்பது 
மாகும்‌. அதனை மெய்கண்டார்‌, அருணந்திசிவாசாரியர்‌, உமாபதி 
சிவாசாரியார்‌ முதலான சந்தானாசாரியர்கள்‌ கருக்கநெறி முறை 
களுக்கு ஏற்ப வரையறை செய்து விளக்கியுள்ளார்கள்‌. 

சைவசித்தாந்த சாத்திரத்துக்குக்‌ கனிச்சிறப்புக்கள்‌ பலவுள. 
அது விஞ்ஞானத்துக்கும்‌ மனோதத்துவத்துக்கும்‌ ஓத்துவிளங்குவது. 
உலக அநுபவக்தோடு இயைநதுள்ளது. பொது அறிவுக்குப்‌ பொருத்‌ 
தமானது. ஏகானமவாதம்‌ என்னும்‌ கொள்கையைப்‌ பரப்பிய 
சங்கராசாரிய சுவாமிகளே செயல்முறையில்‌ சித்தாந்தியாகவும்‌ 
பெரும்‌ பக்திமானாகவும்‌ பணிபுரிந்தார்‌. 

சைவ சிததாந்தம்‌ பதி, பசு, பாசம்‌ என்னும்‌ முப்பொருள்‌ 
உண்மையைக்‌ கூறுவது. உயிருண்மையை அமைவாக எடுத்துக்‌ 
காட்டுவது ஆன்மா என்னும்‌ உயிர்‌ உள்பொருள்‌ என்பதை 
டேக்கார்ட்‌ என்னும்‌ ஐரோப்பிய கச்துவசாஸ்திரவிற்பன்னர்‌ 
ஓப்புக்கொண்டுள்ளார்‌. நான்‌ உள்ளுகிறேன்‌ ஆகவே உள்ளேன்‌ 
என்னும்‌ கருத்துப்பட அவர்‌ எழுதிய வாசகம்‌ Cogito ergo Sum 
என்பதாகும்‌. 

இக்கருத்தையே மெய்கண்ட தேவர்‌ எழுநூறாண்டுகளுக்கு 
முன்பே அருமையாக விளக்கியுள்ளார்‌. அவர்‌ ஆன்மா முன்பே 
அருமையாக விளக்கியுள்ளார்‌. அவர்‌ ஆன்மா இயங்கும்‌ வகையை 
விளக்கிய வண்ணம்‌ வருமாறு: 


உளதில தென்றலின்‌ எனதுடல்‌ என்றலின்‌ 

ஐம்புலன்‌ ஒடுக்கம்‌ அறிதலின்‌ கண்படில்‌ 

உண்டிவினை யின்மையின்‌ உணர்த்த உணர்தலின்‌ 

மாயா இந்திர தனுவினுள்‌ ஆன்மா 
இந்த உயிர்‌ என்னும்‌ அன்மா முப்பொருள்களுள்‌ நடுவில்‌ உள்ளது. 
அஃது இடைப்பட்ட நிலை. சத்து, சதசத்து, அசித்து என்றும்‌ மூன்றில்‌ 
ஆனமா மாயையுமல்ல, தற்பரமுமல்ல. 

இந்த உயிருக்கு மூன்று நிலைகள்‌ உள்ளன. அவை கேவலம்‌, 

சகலம்‌, முத்தி என்பனவாம்‌. இவற்றுள்‌ கேவலம்‌ என்றது உடல்‌, 

பொறி இன்றி அறியாமையாகிய இருளிற கிடந்த நிலை. ஆணவ 
மலத்தில்‌ அழுந்தி அதனொடு அத்துவிதமாகக்‌ கிடந்த நிலை. 

சகலம்‌ என்பது வினை வசத்தால்‌ கிடைத்த உடம்பை ஏற்று 
உலாவுகின்றநிலை. முத்தி என்பது பாசத்தை விட்டுப்‌ பரக்தோடு 
அத்துவிதமாகச்‌ சேரும்‌ நிலை. ஆன்மாவின்‌ உய்திக்காகவே கனு 
கரண புவனபோகங்கள்‌ கிடைத்துள்ளன. “அம்மை அப்பனாய்‌ 
உயிர்க்கு ஆதாரமாய்‌ நிறைந்த செம்மை சிவன்‌ தாள்‌ என்சிரம்‌' 
என்பது சித்தாந்த தரிசனம்‌. 

வைணவம்‌ 


விஷ்ணு என்னும்‌ திருமாலுக்குப்‌ பிரபாவங்‌ கொடுத்து வணங்குவர்‌ 
வைஷ்ணவர்கள்‌, அவாகளை வைணவ மதத்தவர்கள்‌ என வழங்‌ 
குவா. வைணவம்‌ என்பதற்குப்‌ பாகவதம்‌, பாஞ்சராத்திரம்‌, 
சாததுவகம்‌, ஏகாந்திகம்‌ என்னும்‌ பெயர்களும்‌ உள்ளன. 

பாகவதம்‌ என்பதற்குப்‌ பகவான்‌ என்னும்‌ இறைவனை 
வழிபடும்‌ நெறி என்று பொருள்‌. பாகவத மரபினர்‌ பாகவத 
புராணத்திலும்‌, பகவக்கீதையிலும்‌ பாரதத்தில்‌ நாராயணீயப்‌ 
பகுதியிலும்‌ ஆன்ம உணர்ச்சி பெறுகின்றனர்‌. பாஞ்சராத்திரம்‌ 
சடங்குகளோடு கூடிய வழிபாட்டுக்குரிய நூல்கள்‌. இவற்றுள்‌ 
முக்கியமானவை பவுஷ்கரம்‌, சாத்துவதம்‌, ஐயம்‌ என்பனவாகும்‌. 
ஏகாநதிகம்‌ என்றால்‌ ஒரே இலட்சியத்கைக்‌ கொண்டிருப்பது என்று 
பொருள்‌. 

விஷ்ணுவை மூன்று காலடிக்‌ கடவுள்‌ எனக்‌ கருதுதலும்‌, 
பிரபஞ்சக்‌ கடவுள்‌ என்ற கருத்தில்‌ நாராயணன்‌ எனக்‌ கருதுதலும்‌, 
சரித்திரக்‌ கடவுளாக வாசுதேவனைக்‌ கருதுதலும்‌, கரு{ஷ்ணனை 
அயாபாடிக கடவுளாகக்‌ கருதுதலும்‌ வழக்கமாகும்‌. 

வைணவ ஆகமங்கள்‌ கடவுளின்‌ ஐந்துவகையான வடிவங்‌ 
களைக்‌ கூறுகின்றன. அவை பரம்‌, வியூகம்‌, விபவம்‌, அந்தர்யாமித்‌ 
துவம்‌, அர்ச்சை என்பனவாம்‌. 

வைணவர்‌ தங்கள்‌ அகமங்களைக்‌ தந்திரங்கள்‌ என்றும்‌ 
சங்கிதைகள்‌ என்றும்‌ வழங்குவர்‌. சங்கிதை என்றால்‌ தொகுதி 
என்றும்‌ தந்திரம்‌ என்றால்‌ முறை என்றும்‌ பொருள்படும்‌. இவை 
அவித்தையை ஒழித்து ஞானத்தைத்‌ தருபவை. 

வைணவ ஆகமங்கள்‌ பகவானின்‌ திவ்விய கல்யாண குண 
கிமைகளைக கூறுவன. குணங்கள்‌ பகம்‌ எனப்‌ பொருள்கருவன. 
பகததையுடையவர்‌ பகவான்‌. பகவானின்‌ கல்யாணகுணங்கள்‌ 

ஐசுவரியம்‌, வீரியம்‌, புகழ்‌, இரு, ஞானம்‌, வைராக்கியம்‌ என்னும்‌ 
அறுமாம்‌. பகவானை வழிபடுஞ்‌ சாத்திரம்‌ பாகவத சாத்திரம்‌ எனப்‌ 
படும்‌. இவற்றைப்‌ பகவானே நாரகமுனிவருக்கு உபதேசித்தார்‌ 
என்பது. வைணவரின்‌ நம்பிக்கையாகும்‌. 

பரம்‌ என்பது யாவுங்‌ கடந்து நிற்கும்‌ வடிவமாகும்‌. வியூகம்‌ 
என்பது கூட்டானவடிவம்‌. விபவம்‌ என்பது பலவிதமான அவதார 
வடிவம்‌. அந்தாயாமித்துவம்‌ என்பது உள்ளார்ந்த வடிவம்‌. அர்ச்சை 
என்பது விக்கிரக வடிவம்‌, | 

யாவுங்‌ கடந்து நிற்கும்‌ பரவடிவமான கடவுளுக்கே மேலே 
சொன்ன திவ்விய கல்யாண குணங்களைக்‌ கூறுவர்‌. வியூகம்‌ 
என்னும்‌ கூட்டான வடிவில்‌ வாசுதேவ வடிவம்‌, சங்காஷண 
வடிவம்‌, பிரத்தியும்ன வடிவம்‌, அநிருத்த வடிவம்‌ என்பன கருதப்‌ 
பெறுவன. 

இவற்றைவிட உபவியூகங்கள்‌ என்னுந்‌ தொகையில்‌ பன்னி 
ரண்டு வடிவங்கள்‌ உள்ளன. அவை கேசவன்‌, நாராயணன்‌, 
மாதவன்‌, கோவிந்தன்‌, விஷ்ணு, மதுசூதனன்‌, தஇரிவிக்கிரமன்‌, 
வாமனன்‌, ஸ்ரீதரன்‌, ரிஷிகேசன்‌, பத்மநாதன்‌, தமோதரன்‌ என்‌ 
பனவாம்‌. இந்த வேறுபாடுகள்‌ யாவும்‌ சங்கு, சக்கரம்‌, தண்டு, 
தாமரை முதலியன அமையும்‌ கன்மையைக்‌ கொண்டனவாகும்‌. 
வாசுதேவ வடிவத்தில்‌ அவர்‌ ஏந்தும்‌ படைக்கலங்களும்‌, அணியும்‌ 
அடை அணிகலன்களும்‌ அமையும்‌. சங்கத்கால்‌ பாவத்தைத்‌ 
தொலைக்கிறார்‌. சக்கரத்தால்‌ அஞ்ஞானத்தை அகற்றுகிறார்‌. 
நாந்தகம்‌ எனனும்‌ வாளினால்‌ ஞானசக்தி உண்டாகும்‌. தாமரை 
பிரபஞ்சத்தின்‌ பல நிலைகளைக்‌ குறிக்கும்‌. ஏனையவை அவரின்‌ 
திவ்யகுணமகிமைகளைக்‌ குறிக்கும்‌. 

சங்கரஷணவடிவததில்‌ ஞானமும்‌ பலமும்‌ அடங்கியுள்ளன. 
பிரகதியும்னவழடி வில்‌ ஐசுவரியமும்‌ வெற்றியும்‌ உள்ளன. இவை 
யாவும்‌ அவர்‌ தர்மஸ்தாபனஞ்‌ செய்வதற்காகவுள்ளன. அநிருத்‌ 
தினிடம்‌ சக்தியும்‌ தேஜசும்‌ அடங்கும்‌. 

வைணவாகள்‌ விஷ்ணுவின்‌ சின்னங்களான சங்கு சக்கரங்‌ 
களைத்‌ தங்கள்‌ தோள்களில்‌ முத்திரித்தல்‌, நெற்றியிலும்‌ நெஞ்சிலும்‌ 
திருமண்சாத்துகல்‌, தாசன்‌ என்று பெயர்‌ கொள்ளுதல்‌, ஆசாரி 
யரிடம்‌ தீட்சை பெற்றுக்கொள்ளுதல்‌, ஈசுவரனிடம்‌ ஒன்றி நிற்றல்‌ 
ஆகியவற்றைச்‌ செய்வதோடு: நீராடல்‌, பிரார்த்தனை செய்தல்‌ 
முதலான பஞ்சகலைகளையும்‌ நாடோறுஞ்‌ செய்தல்‌ வேண்டும்‌. 

விஷ்ணுவின்‌ அவதாரங்கள்‌ பத்து: அவற்றைத்‌ தசாவதாரம்‌ 
என்பர்‌. அவை மச்சம்‌, கூர்மம்‌, வராகம்‌, நரசிம்மம்‌, வாமனன்‌, 
பரசுராமன்‌, இராமன்‌, பலராமன்‌, கிருஷ்ணன்‌, கல்கி என்பனவாம்‌. 

இந்த அவதாரத்துவத்தைக்‌ கிருஷ்ணனே அருச்சுனனுக்குப்‌ 
போர்க்களத்தில்‌ விளக்கியதாக மகாபாரதத்தில்‌ வரும்‌ பவகத்கீதை 
கூறுகிறது: “எப்போதெல்லாம்‌ தர்மம்‌ தாழ்ந்து, அதர்மம்‌ மேலோங்கி 
நிற்கன்றகோ, அப்போதெல்லாம்‌ நான்‌ ஓவ்வொரு யுகத்திலும்‌ 
நல்லவர்களைக்‌ காக்கவும்‌ தீயவர்களை அழிக்கவும்‌ அவதரிப்பேன்‌.' 

வைணவம்‌ அர்ச்சை என்னும்‌ திருவுருவ வழிபாட்டில்‌ 
அசையாத நம்பிக்கை உள்ளவர்கள்‌: தியானம்‌ செய்வதைப்‌ 
பழக்கமாக உடையவர்களுக்குத்‌ திருவுருவங்கள்‌ விருப்பமானவை. 
கடவுள்‌ விக்கிரகத்தினுள்‌ இறங்கி அதனை இறைத்தன்மையால்‌ 
உயிர்ப்பூட்டுவதாக வைணவர்கள்‌ திடமாக நம்புகிறார்கள்‌. 

வைணவத்தில்‌ ஸ்ரீமந்நாராயணனை அநுபவித்தலையே 
முடிவான இலட்சியமாகக்‌ கொள்கிறார்கள்‌. அவனருளாலேயே 
அவனை அடைய முடியும்‌ என நம்புகின்றவர்கள்‌. “என்செய்லால்‌ 
ஆவதொன்றுமில்லை, எல்லாம்‌ உன்செயலே' என்று இறைவனிடம்‌ 
பூரணசரணாகதி அடைதலே வழி என்பர்‌. இதனைப்‌ பிரபத்தி 
யோகம்‌ என்பர்‌. 

தம்மால்‌ எதுவும்‌ அற்றாது என்று இறைவனிடம்‌ பூரண 
சரணாகதி அடை ந்த அன்மாக்களாகிய தன்‌ குழந்தைகளை ஸ்ரீதேவி 
அன்பு மீதாரப்பரிவுகாட்டி அவர்களுக்காகத்‌ தன்‌ பதியாய நாரா 
யணனிடம்‌ வேண்டுதல்‌ செய்கிறாள்‌. 

நாராயணன்‌ பக்கர்களின்‌ உபேயம்‌ என்னும்‌ இலட்சியமாய 
இருப்பதோடு, அவர்கள்‌ தன்னை அடைவதற்கு வழிகாட்டும்‌ 
உபாயம்‌ எனவும்‌ இருக்கிறான்‌. அவன்‌ ஆன்மாக்களுக்கு என்றும்‌ 
அருள்பாலிப்பவன்‌. அவனை அடைவதற்குக்‌ கர்மயோகம்‌, ஞான 
யோகம்‌, பக்தியோகம்‌ என்பனவற்றைக்‌ துணையாகக்‌ கொள்ள 
லாம்‌. பக்தியோகத்தால்‌ ஆன்மா தன்னைத்தானே சுத்திகரித்துக்‌ 
கட்டுப்படுத்திக்‌ கொள்கிறது. ஞானயோகத்தால்‌ அது தன்‌ இயல்‌ 
பான தன்மையை உணர்ந்து கொள்கிறது. 

பிரபத்திமார்க்கத்தில்‌ நின்றவர்கள்‌ ஆழ்வார்கள்‌. ஆதலால்‌ 
அவர்களைப்‌ பிரபந்தர்கள்‌ எனவும்‌ வழங்குவர்‌. “ஆறு எனக்கு 
நின்பாதமே' என்றும்‌, “நின்னடிக்கீழ்‌ அமர்ந்து புகுந்தேனே' என்றும்‌ 
அவர்கள்‌ சரணடைந்து உய்திபெற்றவர்களாவா்‌. 

இறையன்பிலே உயாந்தநிலையை பிரபத்தி என்பர்‌. அது 
முற்றிலும்‌ இறைவனைச்‌ சரணடைதல்‌. அது ஏற்றத்தாழ்வின்றி 
எல்லோருக்கும்‌ உரியது, பிரபத்தி மார்க்கத்துக்குச சில நிபந்தனைகள்‌ 
விதித்துள்ளார்கள்‌. அவை இறைவனுக்கு விருப்பமானவற்றையே 
விழைகல்‌. இறைவனுக்கு விருப்பமல்லாதனவற்றை நீக்குதல்‌. 
அவன்‌ தன்னைக்‌ காக்தருள்புரிவான்‌ என்ற நம்பிக்கை தளரா 
திருத்தல்‌, அவன்‌ காவலை வேண்டிநிற்றல்‌, இறைவனது பணிக்குத்‌ 
தன்னை அர்ப்பணித்தல்‌, தான்‌ ஒன்றுமில்லை என்று நினைத்தல்‌. 

வைணவதெறியில்‌ ரகஸ்யத்திரயம்‌ என வழங்கும்‌ மூன்று 
இரகசியங்கள்‌ உள்ளன. இறைவனைச்‌ சரணடை வதற்குரிய இரக 
சியங்களை இறைவனே வகுத்துத்‌ தருகிறான்‌. அவை திருமந்திரம்‌, 
துவயம்‌, சரமஸ்லோகம்‌ என்பனவாகும்‌. இருமந்திரம்‌, என்பது 
அஷ்டாட்சரமந்திரம்‌. அது ஓம்‌ நாராயணாயநம: என்பது. நாரா 
யணனுக்கு நமஸ்காரம்‌ என்பது அதன்‌ பொருளாகும்‌. துவயம்‌ 
என்பது திருமந்திரத்தின்‌ பொருளைவிளக்குவது. “ஸ்ரீமந்நாரா 
யணனின்‌ பாதாரவிந்தங்களை அடைக்கலமாகப்‌ பற்றுகிறேன்‌' 
என்பது மந்திரப்பொருள்‌. ஸ்ரீதேவியைத்‌ தியானித்தே உய்தி 
பெறலாம்‌ என்பர்‌. சரமஸ்லோகம்‌ என்பது எப்படிப்‌ பகவானைச்‌ 
சரணடையலாம்‌ என்று கூறுவது. பிரபத்தி மார்க்கமே இறைவனை 
அடைவதற்குரியவழி. 

வைஷ்ணவர்‌ குலம்‌ பிரபநதாகுலம்‌ எனவும்‌ வழங்குது. 
அகற்கு ஏற்றத்தாழ்வு கூறும்‌ நியமங்கள்‌ கிடையா. நியமங்களாவன 
இன்னதலம்‌ எனப்படும்‌ தேசநியமம்‌, இன்னகாலம்‌ என்பதைக்‌ 
குறிக்கும்‌ காலநியமம்‌, இன்னவருணம்‌ எனப்பாகுபாடு செய்யும்‌ 
அதிகார நியமம்‌, இன்னமுறையில்‌ நீராடுதல்‌ ஆஅசாரந்தமுவுதல்‌ 
என்னும்‌ பிரகாரநியமம்‌, இன்ன பலன்‌ தரும்‌ என்பனவற்றைக்‌ 
குறிக்கும்‌ பலன்நியமம்‌ என்பனவாம்‌. 

நியமங்கள்‌ தடைகள்‌ வேற்றுமைகள்‌ எவையுமின்றி எல்‌ 
லோரும்‌ பரமனின்‌ பக்தர்கள்‌ என்று ஒன்று கூடும்போது, அவர்கள்‌ 
விஷ்ணுவோடு ஒன்பது வகையான உறவுகள்‌ பேசுவர்‌. 'உறவேல்‌ 
நமக்கு இங்கு ஒழிக்க ஒழியாது” என்பர்‌. ஒன்பதுவகை உறவு 
முறைகளாவன. 

1. தந்தை - மகன்‌ 
2. காப்பவன்‌ - காக்கப்பெறுபவன்‌ 


3. ஆண்டவன்‌ - அடிமை 

4. நாயகன்‌ - நாயகி 

5. அறிபவன்‌ - அறியப்படும்‌ பொருள்‌ 
6. உடையவன்‌ - சொத்து உடைமை 

7. சீரி - சாரம்‌ 

8. தாங்குபவன்‌ - தாங்கப்படுபொருள்‌ 
9. நுகர்பவன்‌ - நுகரப்படும்‌ பொருள்‌ 


“சர்வம்‌ விஷ்ணுமயம்‌ ஐகக்‌' என்று உலகம்‌ முழுவதும்‌ விஷ்ணு 
மயமாகக்‌ காண்பவர்‌ வைணவர்‌. உண்ணும்‌ சோறும்‌ பருகும்‌ நீரும்‌ 
குரிக்கும்‌ தாம்பூலமும்‌ எல்லாம்‌ கண்ணபெருமான்‌ என்று காதல்‌ 
மீதாரக்கருதுபவர்‌ வைணவர்கள்‌. காத்தலைச்‌ செய்கின்ற நாரா 
யணன அனபுமயமானவன என்று கருதுகின்ற வைணவர்களின்‌ 
தியான சுலோகம்‌ அமைதியானது. அதன்‌ பொருள்‌ வருமாறு. 
“நீலமேக சியாமளனும்‌, சங்கும்‌, சக்கரம்‌ ஆகியவற்றைக்‌ 
காங்கியவனும்‌, கிரீடம்‌ தரித்தவனும்‌, காதுகளில்‌ குண்டலங்களை 
அணிந்தவனும்‌, பீதாம்பரத்தை இடையில்‌ தரித்தவனும்‌, தாமரை 
மலர்‌ போன்றதும்‌ நீண்டதுமான கண்களை உடையவனும்‌, 
மார்பில்‌ ஹாரங்களையும்‌ கெளஸ்தூபமணியையும்‌ தரித்தவனும்‌, 
சாநதனும்‌, அதிசேடன்‌ என்னும்‌ பாம்பைப்‌ படுக்கையாகக்‌ 
கொண்டவனும்‌, தேவர்களுக்கு அதிபதியும்‌, உலகமளவு வியாபித்து 
இருப்பவனும்‌, ஆகாயத்தை ஒத்தவனும்‌, நல்ல அங்கங்களை 
யுடையவனும்‌, மகாலட்சுமியின்‌ கணவனும்‌, பிறவிப்பயத்தைப்‌ 
போக்குபவனும்‌, ஸ்ரீவத்குசதுதையுடையவனும்‌, பரிசுத்தமான 
வனும்‌, யோகிகளின்‌ மனத்தில்‌ பூசனை ஏற்பதற்காக நிறைந்திருப்ப 
வனும்‌, சர்வ உலகங்களுக்கும்‌ ஒரே நாதனாக ஒரே ரட்சகனாக 
விளங்குபவனுமாகிய விஷ்ணுவை வணங்குகின்றேன்‌. ' 
விஷ்ணுவின்‌ வாகனம்‌ பட்டிராசன என வழங்கும்‌ கருடன்‌. 
கருடனைப்‌ பெரியதிருவடி என்று வைணவர்கள்‌ போற்றுவர்‌. 
அவரைக்‌ கருடாழ்வார்‌ என்று பயபக்தியோடு கருதுவர்‌. விஷ்ணு 
வின்‌ ஆயிரம்‌ திருநாமங்களைக கொண்ட விஷ்ணுசஹஸ்ர நாமத்‌ 
தில்‌ அவரின்‌ 8ர்த்திப்‌ பிரபாவங்கள்‌ பொதிந்துள்ளன. அவை ஓம்‌ 
விஷ்ணுவேநம: என்று ஆரம்பிக்கின்றன. 
1. விஷ்ணு - எங்கும்‌ வியாபித்திருப்பவர்‌, 
2. நாராயணன்‌ - தன்னில்‌ தோன்றிய உலகில்‌ இருப்பவர்‌, 


3 வாசுதேவன்‌ - எல்லா உள்ளங்களிலும்‌ உள்ளவர்‌. 

4. இருவன்‌ -  அசையாகவா 

5. அச்சுதன்‌ - நெறிபிறழாதவர்‌ 

8. ஹ்ருஷ்கேசன்‌ - இந்திரியங்களுக்கு அதிபதி 

7. புருஷோதமன்‌ - பெருமாள்‌ 

8. லட்சுமீபதி - திருமகளின்தலைவா 

9. கோவிந்தன்‌ - உயிர்களின்‌ நிலையை அறிபவர்‌ 
10. சங்கசக்ரதரன்‌ -  சங்குசக்கரங்களைத்‌ தரித்தவர்‌ 
11. ஜகந்நாதன்‌ - உலகத்துக்குத்‌ தலைவா 

12. பரமாதமன்‌ - உலகுக்கு அப்பாலுள்ள ஆத்மன்‌ 
18. யோகேசுவரன்‌ -  யோகத்துக்குத்‌ தலைவர்‌ 

14. அதிதேவன்‌ - முதல்வன்‌ 

15. அதிமூலம்‌ - ' அனைத்துக்கும்‌ மூலகாரணம்‌ 
16. இரிவிக்கிரமன்‌ - மூவடியால்‌ உலகளந்தவர்‌ 

17. ஜனார்த்தனன்‌ - மக்களால்‌ வணங்கப்படுபவர்‌ 
18. பத்மநாதன்‌ - மலர்மிசை ஏகியவா 

19. கேசவன்‌ -  மும்மூர்த்திவடிவினர்‌ 

20. ஹரி - பாவத்தைப்‌ போக்குவார்‌ 

31. தர்மஸமைபஸ்தாபகன்‌ - தருமத்தை நிலைநாட்டியவர்‌ 
22, துஷ்டநிக்ரஹாரி - கெட்டவர்களை அழிப்பவர்‌ 
23. சிஷ்டரஷகன்‌ - நல்லவர்களைக்காப்பவர்‌ 

24, ஷேத்திரபாலகன்‌ - உடலைக்காப்பவர்‌ 

25. சர்வதோழுகன்‌ - எங்கும்‌ சாந்நித்தியமுள்ளவா 
26, சுத்தியகர்மபாரணன்‌ - சஜ்தியத்தில்தர்மத்தில்‌ கண்ணாயிருப்பவர்‌ 
27. மஹாயஜ்வன்‌ - பெருவேள்விவடிவினார்‌ 


வேதவாக்கியப்‌ பொருளை வலியுறுத்தும்‌ மகாபாரதத்தில்‌ சாந்தி 
பருவத்தில்‌ விஷ்ணுவின்‌ பிரபாவத்தைக்‌ கூறும்‌ பாடல்கள்‌ உள்ளன. 
நிலம்‌, நீர்‌, ஒளி, வாயு, ஆகாயம்‌ என்பன ஒன்றிலொன்று பெரியது 
வியாபகமானது. ஆனால்‌ ஸ்ரீமந்நாராயணன்‌ இவை எல்லாவற்‌ 
றினும்‌ மேலானவர்‌. முதல்‌ நடுமுடிவு என்னும்‌ ஆதிமத்தியாற்த 
நிலை அற்றவர்‌. 

எல்லாவற்றிலும்‌ எங்கும்‌ பகவத்‌ சொரூபம்‌ நிறைந்துள்ளது 
என்னும்‌ உண்மையை வலியுறுத்தவே ஸ்ரீமந்நாராயணன்‌ காலந்‌ 
தோறும்‌ தமது தசாவதாரங்களில்‌ முதல்‌ ஒன்பதையும்‌ முன்னரே 

எடுத்தார்‌. சுடைசியாக எடுக்கப்‌ போவதான கல்கி அவதாரம்‌ இனி 
நடக்கப்‌ போவதாகக்‌ கருதுவர்‌. 

இங்ஙனம்‌ பல அவதாரங்களையும்‌ எடுத்த பகவான்‌ எல்லா 
அவதாரங்களிலும்‌ தன்னைச்‌ சரணடைந்த பக்தர்களைப்‌ பாதுகாப்‌ 
பகுற்குக தக்ககருணத்கில்‌ வந்துதவினார்‌ என்பர்‌. அவரை அடைவ 
தற்கு வழி சஞ்சலமில்லாத பக்தி ஒன்றுதான்‌ என்பர்‌. கூப்பிட்ட 
குரலுக்கு ஏன்‌ என்னும்‌ அன்னையபோன்றவர்‌ அவர்‌ என்பது 
வைணவரின்‌ நம்பிக்கை. அவர்‌ அலங்காரப்பிரியா்‌ என்று கருதும்‌ 
வைணவர்கள்‌ அவரின்‌ திருவுருவங்களைக கோலாகலமாக அலங்‌ 
கரித்து விழா வெடுதது மகிழ்வில்‌ தவறுவதில்லை, | 

பகவானின்‌ அவதார மகிமையைக்‌ கொண்டாடும்‌ பக்தர்கள்‌ 
அவர்‌ ஒருவரே புருஷன்‌ என்றும்‌, ஏனையவர்கள்‌ எல்லோரும்‌ 
உண்மையில்‌ பெண்கள்‌ என்றும்‌ பகவான்‌ ஒருவரே நாயகன்‌ 
என்பதற்குத்‌ தகுதியானவர்‌ என்றும்‌ கருதி வழிபடுபவர்‌. 

வைணவம்‌ கடவுளை விகாரமறைவராகவும்‌, ஞான வடிவின 
ராகவும்‌, அளவிலாதவராகவும்‌, மகிழ்ச்சி வடிவினராகவும்‌, மலங்‌ 
களுக்கு அப்பாற்பட்டவராகவும்‌ காட்டுகிறது. கடவுள்‌ அவரவர்க்கு 
ஏற்றவாறு வெளிப்பட்டு அருள்புரிகின்றார்‌. 


வைணவ பூஜா ஆகமவிதிகள்‌ 


ஒரு சமயம்‌ மது, கைடபர்‌ என்னும்‌ அசுரா இருவர்‌ வேதங்களைக்‌ 
களவாடிச சென்று கடலுக்கடியில்‌ மறைத்து வைத்தபோது, அடி 
யார்கள்‌ பூசைக்கிரமத்தை அறிய முடியாது தயங்கியபோது பகவான்‌ 
ஐந்து இராவேளைகளில்‌ அடியவர்களுக்குப்‌ போதித்தார்‌. ஐந்து 
இராவேளைகளில்‌ போதிக்கப்‌ பெற்றதால்‌ அந்தமுறை பாஞ்ச 
மாத்திரம்‌ எனப்‌ பெயர்‌ பெற்றதாகும்‌. 

இங்கனம்‌ பாஞ்சராத்திரத்திற்‌ கூறப்‌ பெற்ற பூஜா முறையைப்‌ 
பாகவதம்‌ அழகாகக்‌ கூறுகிறது. “சிரவணம்‌, கீர்த்தனம்‌, விஷ்ணோ: 
ஸ்மரணம்‌, பாதசேவனம்‌, அரச்சனம்‌, வந்தனம்‌, தாஸ்யம்‌, ஸக்கியம்‌, 
அதமநிவேகளம்‌ இதிபும்ஸா அர்பித விஷ்ணெளபக்தி: சேத்நவ 
ல்ஷணா. 

பகவானின்‌ புகழைச செவியார நுகர்வது, அவரின்‌ குணங்‌ 
களை வாயாரப்‌ பாடுவது, அவர்‌ பெயரை மனமார நினைப்பது, 
அவா்‌ திருவடிககுச்‌ கையாரக்தொண்டு செய்வது, அவரைப்‌ பூவால்‌ 
உளமார அர்ச்சிப்பது, அவர்‌ தாளில்‌ வணங்கி மெய்யுருகுவது, 

அவருக்கு அடிமை பூண்டு வாழ்நாளைக்‌ கழிப்பது, அவரைத்‌ 
துணைவராகக்‌ கருதுவது, அவருக்கே தன்னை முற்றிலும்‌ அர்ப்‌ 
பணம்‌ செய்து கொள்வது ஆகிய ஒன்பது அடையாளங்களைக்‌ 
கொண்டதாகும்‌. இவற்றையே நவலட்சணா என்று சுலோகங 
கூறுகிறது. 

பாஞ்சராத்திர ஆகமங்கள்‌ பகவானின்‌ திருவுருவங்கள்‌ 
என்னும்‌ விக்கிரகங்களை அமைக்கும்‌ விதம்‌, வடிவம்‌, உலோகம்‌, 
பிரதிட்டை, ஆலயம்‌, வழிபடும்‌ முறை ஆகியவற்றைச்‌ கூறுவன. 
இந்த முறையில்‌ அமைக்கும்‌ விக்கிரகங்களை 'அர்ச்சா' விக்கிரகங்கள்‌ 
என்பர்‌. இந்த விக்கரகங்களை வழிபடும்‌ பக்தனின்‌ உள்ளத்தில்‌ ஓரா 
அத்மீக ஆர்வம்‌ கிளம்புவதும்‌, இந்த உருவத்தைக்‌ கண்டதும்‌ 
மகிழ்ச்சியும்‌ அமைதியும்‌ உண்டாவதும்‌, மற்றவர்‌ மனத்திலும்‌ 
பக்தியைப்‌ பாய்ச்சும்‌ குணம்‌ உண்டாவதும்‌, தியானம்‌ தாரணை 
முதலியன உண்டாதலும்‌ இயல்பாகும்‌. 

விஷ்ணுவின்‌ திருமேனியை இதிகாசங்களும்‌, புராணங்களும்‌, 
திவ்விய பிரபந்தங்களும்‌ அழகாகக்‌ கூறுகின்றன. வடமொழி 
யிலுள்ள வேதசாத்திரங்களுக்கு ஏற்றங்கொடுப்பவர்‌ “வடகலையார்‌' 
எனப்‌ பெயர்‌ பெற்றவாறே தமிழ்மொழியிலுள்ள ஆழ்வாராதியரின்‌ 
அருட்பாடல்களுக்கு ஏற்றங்கொடுப்பவா “தென்கலையார்‌' எனப்‌ 
பெயர்‌ பெறுவர்‌. 

அசுரர்கள்‌ மறைத்து வைத்த வேதங்களைப்‌ பகவான்‌ மீட்டுக 
கொண்டு வந்தார்‌. அதன்‌ பின்பும்‌ வைணவர்கள்‌ பாஞ்சராத்திர 
முறையிலே வழிபாடு செய்து வந்ததைக்‌ கண்டு, அவர்களைப்‌ 
பழைய முறைக்கு மீட்பதற்குப்பகவானே ஒரு வழி செய்தார்‌. அவர்‌ 
விகனஸ்‌ என்னும்‌ முனிவரின்‌ வடிவெடுத்துப்‌ பழைய த ஷ்ண 
கைக்கொண்டு காட்டினார்‌. விகனஸ்‌ காட்டிய முறை 'வைகா 
சனம்‌' என வழங்குகிறது. 

இவ்வாறாக வைணவர்கள்‌ பகவானை அஷ்டாக்ஷரீ மந்திர 
ரூபமாகவும்‌, சாளக்கிராம ரூபமாகவும்‌ வழிபடுவர்‌. சாளக்கிராம 
முறையில்‌ தீவிரம்‌ அதிகமாகும்‌. அதில்‌ அலங்காரமுறைகள்‌ அற்புத 
மாயிருக்கும்‌. சிலர்‌ சுதர்சனம்‌ என்னும்‌ மற்றொரு யந்திரத்தையும்‌ 
பூசிப்பதுண்டு. 

வைணவத்தில்‌ இறைவனுக்கு அடிமைப்பணிபுரிந்து அவரை 
அடைய விரும்பும்‌ ஆன்மாவுக்கு ஐந்து பொருள்கள்‌ உள்ளன. 
அவை பின்வருமாறு கொள்ளப்பெறும்‌: அடைபவன்‌ - ஜீவன்‌, 

அடையப்பெறுவது - விஷ்ணு, பயன்‌ - முடிவிலா இன்பம்‌, உபாயம்‌ 
- பக்தி, இடையுறு - சாஸ்திரவிரோகமான செயல்‌; இவற்றை 
முறையே சுவஸ்ரூபம்‌, பற்ஸ்கூபம்‌, புருஷார்த்தஸ்ரூபம்‌, உபாயஸ்‌ 
ரூபம்‌, விரோதிஸ்ரூபம்‌ என்பா, 

விஷணுபுராணத்தில்‌ “அவிகாரய சுத்தாய நித்யாய பர 
மாதமனே' என்று தொடங்கும்‌ சுலோகத்தில்‌ மாறுதலற்றவரும்‌, 
தூயரும்‌, நித்தியரும்‌, பரமாகமாவானவரும்‌, எப்பொழுதும்‌ 
ஏகருபரும்‌.. யாவற்றையும்‌ வெல்லும்‌ வல்லபருமான மகா 
விஷ்ணுவை வணங்குகின்றேன்‌ என்று வருகிறது. 

“விஷ்ணு இம்மண்ணுலகக்தை அளந்தா£, அதை மனிதருக்கே 
கொடுத்தார்‌, மக்கள்‌ அவரையே புகலாகக கொண்டனர்‌, அவர்‌ 
இவ்வுலகத்தை அகலிடமாக்கினார்‌” என்று இருக்கு வேதம்‌ 
ஒதுனெறது. 

விஷ்ணு என்னும்போது “விஷ்‌' என்னும்‌ பகுதி வியாபித்தல்‌ 
என்னும்‌ கருத்தைக்‌ கொண்டிருக்கிறது. விஷ்ணுவை எப்பெயராலும்‌ 
அழைக்கலாம்‌ என்பர்‌. அவரே நாராயணன்‌, வாசுதேவன்‌, அக்நி, 
இந்திரன்‌, அதித்தன்‌. அவரின்‌ தன்மையைப்‌ பாவனாசக்கியிற்‌ இறந்த 
நம்மாழ்வார்‌ அழகாகக்‌ கூறுவர்‌. 


யாவையும்‌ எவரும்‌ தானாய்‌ அவரவர்‌ சமயந்தோறும்‌ 
தோய்விலன்‌ புலன்‌ ஐந்துக்கும்‌ சொலப்படான்‌ உணர்வின்‌ மூர்த்தி 
ஆவிசேர்‌ உயிரின்‌ உள்ளால்‌ ஆதும்‌ ஓர்‌ பற்றிலாத 

பாவனை அதனைக்‌ கூடில்‌ அவளையுங்‌ கூடலாமே 


இவ்வாறாகத்‌ தென்னாடு என்னுந்‌ தமிழ்நாட்டிலே இற்றைக்கு 2500 
ஆண்டுகளுக்கு முன்னரே ஆயர்கள்‌ கிருஷ்ணபகவானை வணங்கி 
வந்தார்கள்‌. சலப்பதிகாரத்தில்‌ கூறப்பட்ட ஆய்ச்சியர்‌ குரவைப்‌ 
பாடல்களில்‌ மாயவன்‌, கோபாலன்‌, மாயன்‌, கடல்வண்ணன்‌, 
மால்‌, திருமால்‌, சேவகன்‌, நாராயணன்‌ என்றெல்லாம்‌ விஷ்ணு 
போற்றுதலுக்குரியராயுள்ளார்‌. 

அவர்‌ பக்தர்களுக்காகக்‌ கடல்‌ கடைந்தவர்‌, மூவுலகும்‌ 
ஈரடியால்‌ அளந்தவர்‌, பாண்ட வருக்காகக்‌ தூது நடந்தவர்‌, இலங்‌ 
கையை அழித்தவர்‌, இராவணனை வென்றவர்‌, கம்சனைக்‌ 
கொன்றவர்‌, இனிமையாகக்‌ குழல்‌ வாசித்தவர்‌, வெண்ணெய்‌ 
உண்ணும்‌ விருப்புடையவர்‌ என்றெல்லாம்‌ போற்றப்‌ பெறுகிறார்‌. 

சிலப்பதிகார காலத்துக்கு முற்பட்டவராயெ கொல்காப்பி 
யனார்‌, காடுகளிலும்‌ காடுசார்ந்த இடங்களிலும்‌ வாழ்ந்த மக்கள்‌ 

விஷ்ணுவை வழிபட்டு வந்தார்கள்‌ என்பா. அப்பகுதிகளை முல்லை 
நிலம்‌ என்று இலக்கிய இலக்கணநூல்கள்‌ குறிக்கின்றன. 'மாயோன்‌ 
மேயகாடுறை உலகம்‌' என்பது தொல்காப்பியம்‌. 

விஷ்ணுவைக்‌ திருமால்‌ என்றே தமிழ்‌ இலக்கியங்கள்‌ பழைய 
காலத்திற்‌ குறித்துவந்தன. சங்க காலத்தில்‌ கீரந்தையார்‌. இள 
வெயினனார்‌, நல்லெழுதியார்‌, இளம்பெருவழுதியார்‌ முதலான 
புலவர்கள்‌ திருமால்‌ பக்தர்களாக இருந்தார்கள்‌. அவர்கள்‌ திரு 
மாலைத்‌ தமிழில்‌ “மாயோன்‌: எனப்‌ பலவிடங்களில்‌ வழங்கி 
யுள்ளார்கள்‌. “மாயோன்‌: என்றால்‌ கறுப்பன்‌ என்பது கருத்தாகும்‌. 

சங்க இலக்கியங்களில்‌ ஒன்றான பரிபாடலில்‌ திருமாலைப்‌ 
பற்றி எட்டுப்‌ பாடல்கள்‌ முன்னா இருந்தன. ஆனால்‌ அவற்றுள்‌ 
அறுபாடல்களே இன்றுள்ளன. அவற்றில்‌ திருமாலின்‌ பெருமைகள்‌ 
யாவும்‌ விரிவாக அமைந்துள்ளன. 

“திருமாலே! தேவரீர்‌ பெருமையை அறிவதற்குச்‌ சிததந்‌ 
தெளிந்த முனிவராலும்‌ முடியாது, தேவரீர்‌ ஐநதலையுடைய 
சிவபெருமானே என்பேன்‌. தேவரீரின்‌ மைந்தனே முருகன்‌ 
என்பேன்‌... ஆகாயத்தில்‌ விளங்கும்‌ திங்களும்‌ ஞாயிறும்‌ தேவரீரே. 
நீரே நிலமும்‌ வானும்‌ இமயமும்‌ எனபேன்‌ இவவாறு போற்றிய 
புலவர்‌ பாட்டினிறுதியில்‌, “பெருமானே யாமெல்லோமும்‌ தேவரீரின்‌ 
மெய்த்‌ தொண்டர்‌. நாங்கள்‌ தேவரீரை எல்லா நலன்களும்‌ பெற்று 
வணங்குவோமாக” என்கிறார்‌. 

திருமால்‌ ஆயிரந்தலைகளையுடைய அதிசேடன மீது பள்ளி 
கொண்டிருப்பவர்‌ என்றும்‌, அவர்‌ ஒரு சமயம்‌ பலராமனாகவும்‌ 
அவகரிக்கார என்றும்‌, அவா திருமகள்‌ தங்கியிருக்கும்‌ மார்பினா 
என்றும்‌, அவர்‌ கருடக்‌ கொடியுடையவர்‌ என்றும்‌, செந்தாமரை 
போன்ற கண்களையுடையவர்‌ என்றும்‌, காயாம்‌ பூ போன்ற 
நீலமேனியர்‌ என்றும்‌, செம்பொன்‌ ஆடைதரித்தவர்‌ என்றும்‌, 
வேதப்‌ பொருளாய்‌ உள்ளவர்‌ என்றும்‌ பாடுவர்‌. இன்னும்‌ நான்‌ 
முகனை உந்திக்‌ கமலத்தில்‌ உருவாக்கியவர்‌ என்றும்‌, மன்மதனைப்‌ 
பெறறவா்‌ என்றும்‌ கூறுவர்‌. “நின்னடி தலையுற வணங்கினோம்‌, 
ஏததினோம்‌. வாழ்த்தினோம்‌ ' என்றெல்லாம்‌ அக்காலத்துக்‌ கடவுள்‌ 
வழிபாட்டு முறைகளைக்‌ கூறுகின்றார்‌. 

இவ்வாறே ஏனைய புலவர்களும்‌ திருமாலின்‌ திருவிளை 
யாடல்களை அழகாகச்‌ சிததிரிகதுப்‌ பாடுவா. அவா கடலுள்‌ 
மூழ்கிப்‌ பூமியை வெளிக்கொண்டு வந்தமை, போரில்‌ பகைவரை 


லக அறுவகைச்‌ அமயங்கள்‌ 


அழித்தமை. பகைவர்களின்‌ தலைகளைப்‌ பனங்காய்கள்‌ விழுந 
குமைபோல விழுத்தியமை. அமுதத்தை வானோர்க்கு வழங்கியமை, 
எல்லாம்‌ கூறிவழிபடும்போது, “ நின்னடிகளைப்‌ பன்முறை வணங்கு 
இறோம்‌, துளக்கமில்லாத நெஞ்சத்துடன்‌ போற்றுகிறோம்‌, வாழ்த்து 
திறோம்‌, குடும்பத்தொடும்‌ ஒருங்குகூடி வழிபாடு செய்கிறோம்‌. 
எதன்‌ பொருட்டு எனின்‌, பொன்னும்‌ பொருளும்‌ போகமும்‌ 
விரும்பியல்ல. எங்கள்‌ அறிவு கொடும்பாடு அறியாமல்‌ மெய்‌ 
யுணர்வு அடைவோமாக என்பதற்காகவேயாம்‌” என்பா. 
இனி நல்லெழுனியார்‌ என்னும்‌ புலவர்‌ பாடிய பாடலின்‌ ஒரு 

பகுதியை அறியலாம்‌. 

சுவைமை இசைமை தோற்றம்‌ நாற்றம்‌ ஊறு 

அவையும்‌ நீயே அடு போரண்ணால்‌ 

அவையவை கொள்ளுங்‌ கருவியும்‌ நீயே 

முந்தி யாங்‌ கூறிய ஐந்தனுள்ளும்‌ 

ஒன்றனிற்‌ போற்றிய விசும்பும்‌ நீயே 

இரண்டின்‌ உணரும்‌ வளியும்‌ நீயே 

மூன்றின்‌ உணரும்‌ தீயும்‌ நீயே 

நான்கின்‌ உணரும்‌ நீரும்‌ நீயே 

ஐந்துடன்‌ முற்றிய நிலனும்நீயே 


இவ்வாறு கூறியபின்‌ இறுதியில்‌ வாழ்த்தும்‌ பகுதி உருக்கமாயுள்ளது. 
அதனையும்‌ அறியலாம்‌. 

அன்னை என நினைஇ நின்னடி தொழுதனெம்‌ 

பன்மா னடுக்க இறைஞ்சினெம்‌ வாழ்த்தினெம்‌ 

முன்னும்‌ முன்னும்‌ யாம்‌ செய்தவப்‌ பயத்தால்‌ 

இன்னும்‌ இன்னும்‌ எம்காமம்‌ இதுவே 
விஷ்ணு பக்தியிற்‌ சிறந்தவர்களைப்‌ பாகவதர்‌ என்று வழங்குவா. 
வைணவசமயத்தைப்‌ “பாகவததாமம்‌' என்றும்‌ கூறுவர்‌. பாகவத 
கர்மத்தைக்‌ கடைப்பிடித்தவர்களைப்‌ “பகவர்‌' என வழங்கினர்‌. 

விஷ்ணுகோயில்கள்‌ பழைய காலத்திற்‌ காட்டுப்‌ புறங்களிலே 

இருந்தன. அவைகளுள்‌ திருவரங்கம்‌, திருப்பதி, திருமாலிருஞ்‌ 
சோலை ஒருசில. விஷ்ணு பக்தர்கள்‌ வைணவத்‌ திருக்கோயில்களின்‌ 
பெயரைக்‌ கூறினாலேயே துயரம்‌ நீங்கும்‌ எனக்‌ கருதினர்‌. 

தேனோங்கு சோலைத்‌ திருவேங்‌ கடமென்றும்‌ 


வானோங்கு சோலை மலையென்றும்‌ - தானோங்கும்‌ 


தென்னரங்க மென்றும்‌ திருவத்தி யூரென்றும்‌ 
சொன்னவர்க்கு முண்டோ துயர்‌ 


பாரத நாட்டில்‌ பல்வேறிடங்களிலும்‌ கோயில்‌ கொண்டுள்ள 


ஸ்ரீமந்நாராயணனைப்‌ பக்கர்கள்‌ பற்பல திருநாமங்களால்‌ வழங்கி 
நாட்டில்‌ ஒருமைப்பாட்டைக்‌ காண்கின்றார்கள்‌. 


பதரி 
நைமிசாரண்யம்‌ 
ஹரிக்ஷேத்திரம்‌ 
அயோத்தி 
மதுராபுரி 
மாயை 

காசி 

துவாரகை 
பிருந்காவனம்‌ 
காலியதடாகம்‌ 
பிரயாகை 
கயை 
சித்ரகூடம்‌ 
நீலாத்திரி 


பாண்டுரங்கம்‌ 


ட ணை 


நாராயணன்‌ 
ஹரி 
சாலக்கிராமன்‌ 
ஸ்ரீராமன்‌ 
பாலகிருஷ்ணன்‌ 
மதுசூதன்‌ 
போகசயனன்‌ 
யாதவேந்திரன்‌ 
நந்தகுமாரன்‌ 
கோவிந்தன்‌ 
மாதவன்‌ 
கதாதரன்‌ 
இராகவன்‌ 
புருஷோத்தமன்‌ 


விட்டலன்‌ 


இவ்வாறே நாட்டில்‌ உள்ள நூற்றுக்கணக்கான ஆலயங்களிலும்‌ 


நாராயணன்‌ வெவ்வேறு திருநாமங்களோடு எழுந்தருளியுள்ளான்‌. 


சாக்தம்‌ 


சிவன்‌ அறிவின்‌ ஆதாரம்‌ என்றால்‌ சக்தி அதன்‌ இயக்கம்‌. உலகம்‌ 
தோன்றுவதற்கும்‌, நிலைபெறுவதற்கும்‌, ஓடுங்குவதற்கும்‌, ஆதாரமும்‌ 
வேண்டும்‌ இயக்கமும்‌ வேண்டும்‌. சிவன்‌ உலகத்தோற்றத்துக்கு 
அடிப்படையாய்‌ அமையும்போது, சகதி அதனை இயக்கும்‌ தத்துவ 
மாய விளங்குகிறாள்‌. சக்தியில்‌ இரு அம்சங்கள்‌ உள்ளன. ஒன்று 
விக்தியை என்னும்‌ இல்சக்தி, மற்றது அவித்தியை என்றும்‌ மாயாசக்தி. 
சிற்சகதி ஒளிமயமானது, அறிவுமயமானது. மாயாசக்தி தன்னை 
மறைத்து உலகை வெளிக்காட்டுவது. அதுவே ர 
உண்டாக்கும்‌ சக்தி. 

சாக்த தத்துவத்தில்‌ தாய்‌ முதலிடம்‌ பெறுகிறாள்‌. சக்தியைப்‌ 
பெண்ணாகக்‌ கொள்வது சாக்கநெறி, தோற்றுவிக்கும்‌ தத்துவமாகச்‌ 
சக்தியைக்‌ கடவுள்‌ என்கிறார்கள்‌. உண்மையில்‌ கடவுள்‌ அணு 
மல்லர்‌ பெண்ணுமல்லர்‌ என்று தாந்திரக நூல்‌ கூறுகிறது. மாகாள 
சம்ஹிதை பின்வருமாறு கூறுவதை அறியலாம்‌. 

“நீ சின்னப்‌ பெண்ணுமல்லை, மங்கையுமல்லை, முதியவளு 
மல்லை; உண்மையில்‌ நீ பெண்ணுமல்லை, ஆணுமல்லை, அலியு 
மல்லை உன்னைக்‌ கற்பனை செய்யவியலாது. நீ அளவிடவியலாத 
ஆற்றல்‌; இருக்கின்ற எல்லாப்‌ பொருள்களுக்கும்‌ இருந்தபடி 
இருக்கும்‌ மூலப்‌ பொருள்‌. ஒளிமயமாகத்தான்‌ உன்னையடைய 
இயலும்‌,” 

சாக்தா உலகத்தை மேலாகக்கொண்டு அதனூரடு சக்தியின்‌ 
வியாபகத்தை எங்கும்‌ எல்லாவற்றிலும்‌ காண்கின்றனர்‌. அவர்கள்‌ 
எவற்றையும்‌ புறக்கணிப்பதில்லை. 

சாக்ததந்திரம்‌ ஆன்மாவை ஏறுவரிசையில்‌ ஆரோகணமாக 
மூன்று நிலையில்‌ பிரிக்கின்றன. அவை பசு, வீரம்‌, திவ்யம்‌ என்பன 
வாம்‌. பசு என்பது தளை நீங்கப்பெறாத ஆன்மா. இது படிப்‌ 

படியாகப்‌ பக்குவப்பட்டு மேலேயுள்ள வீரம்‌, திவ்யம்‌ ஆகிய 
நிலைகளை அடையும்‌ அஃதாவது ஆன்மா தன்‌ விலங்கியல்பை 
விடுத்துக்‌ தெய்விகக்குணம்‌ பெறுதல்வேண்டும்‌. இதற்குத்‌ தாமச 
குணத்தை ராஜசத்தாலும்‌, ராஜசத்தை சாத்துவிக குணத்தாலும்‌ 
வெல்லுதல்வேண்டும்‌ என்பதாம்‌. இதற்குக்‌ *குலார்ணவ தந்திரம்‌ 
வரிசையாக ஏழு ஆசாரங்களைக கூறுகிறது. அவை வேதம்‌, 
வைணவம்‌, சைவம்‌, தட்ணெம்‌, வாமம்‌, சித்தாநதம்‌, கெளலம்‌ 
என்பனவாம்‌. இவற்றுள்‌ வேகும்‌, வைணவம்‌, சைவம்‌ என்பன பசு 
நிலையிலும்‌; தட்சிணம்‌, வாமம்‌ என்பன வீரநிலையிலும்‌; சித்தாந்தம்‌, 
கெளலம்‌ என்பன திவ்ய ஜீவனுக்கென்றும்‌ உள்ளவையாகும்‌, 

இன்னும்‌ முதல்‌ மூன்று ஆசாரங்களும்‌ முறையே கரும 
மார்க்கத்துக்கென்றும்‌ பக்திமார்க்கத்துக்கென்றும்‌ ஞானமார்க்‌ 
கத்துக்கென்றும்‌ உண்டானவை. வேத ஆசாரத்தில்‌ சடங்குகளும்‌, 
வைணவ அசாரத்தில்‌ தியானமும்‌, சைவ ஆசாரத்தில்‌ ஞானமும்‌ 
வலியுறுத்தப்பெறுவன. முதல்‌ மூன்றிலும்‌ பெற்றதைப்‌ பாதுகாப்பது 
நான்காவதான தட்சிண ஆசாரம்‌. 

இத்தகைய மேலான முறையில்வந்த பின்பு பஞ்சமகார 
பூசையென்னும்‌ பெயரில்‌ மதுமற்சம்‌, மாமிசம்‌ முதலியனவும்‌ 
படைக்கும்‌ மரபு உண்டாகிச்‌ சாக்க நெறியை மாசுபடுத்தியது 
என்பர்‌. அவற்றின்‌ தத்துவம்‌ எவருக்கும்‌ விளங்கவில்லைப்போலும்‌. 
வேகுவேள்வி என்பது நாளடைவில்‌ பிந்துசாரன்‌ காலத்தில்‌ ஆடு 
களை வெட்டிக்‌ குவிக்கும்‌ கசாப்புக்கடையாக மாறியது வடலி 
யிருக்கலாம்‌. 

இத்தகைய பஞ்சமகாநெறி நாளடைவில்‌ தவிர்க்கப்பட்டு 
மதுவுக்குப்‌ பதிலாக இளநீரும்‌, மாமிசத்துக்குப்‌ பதிலாக இஞ்சியும்‌, 
இங்ஙனமாக ஏனையவும்‌ கொள்ளப்பட்டன. உண்மையில்‌ பஞ்சம 
காரப்பூசை என்பது உள்ளத்தை உயர்த்தும்‌ ஒருவித சோபான 
முறையாயிருத்தல்‌ வேண்டும்‌ என்று அறிஞர்கள்‌ கருதுகிறார்கள்‌. 
அதற்கு வெளிப்பொருள்கள்‌ எவையுமே தேவையில்லை அது 
யோகப்பயிற்சி முறையில்‌ தங்கியுள்ளது என்பது ரி.எம்‌.பி. மகா 
தேவன்‌ கூறுகிறார்‌. 

இவ்வாறாகச்‌ சாதகன்‌ ர்வ கடந்து சென்று 
திவ்வியநிலையை அடைதல்‌ வேண்டும்‌. அதன்‌ பின்‌ சித்தாந்த 
அசாரமும்‌, கெளல ஆசாரமும்‌ ஆன்மாவைப்‌ புனிதமாக்கும்‌ 
பணியைச்‌ செய்கின்றன. சித்தாந்த ஆசாரம்‌ சாதகனைப்‌ பற்றற்ற 

வாழ்வில்‌ பழக்குவது. கெளரநிலை சாககனைக்‌ துறவுப்‌ பாதையில்‌ 
செலுத்திச்‌ சாக்கமுறையில்‌. குலன்‌ என்னும்‌ பரமனை அடையச்‌ 
செய்வது. இநநெறிக்குத்‌ தலைசிறந்த குரு வழிகாட்டுதல்‌ அவசியம்‌. 
சாக்கமார்க்கக்தில்‌ தலைசிறந்த குரு சிவ - கத்தி. என்பதாகும்‌. அதுவே 
முடிவான தத்துவம்‌. 

தாந்திரிக வழிபாட்டில்‌ புறவழிபாட்டோடு, உள்நோக்கிச்‌ 
செல்ல வேண்டும்‌. அதற்குக்‌ தோத்திரங்கள்‌ மந்திரங்கள்‌ ஒதுவ 
தோடு, தியானமுறையும்‌ வேண்டும்‌. விக்ரெகவழிபாட்டில்‌ பலவித 
கிரியைகள்‌ செய்வதால்‌ ஒருவன்‌ தன்‌ மனத்தைத்‌ தாயதாக்கி 
எப்போதும்‌ இறைவனிடம்‌ பதித்துக்‌ கொள்ள முடியும்‌. 

அம்பாளுக்கு மூன்றுவிக ரூபங்கள்‌ உள்ளன. கரசரணாதி 
அவயவங்களோடு கூடியது தாலம்‌. மந்திர அட்சரங்கள்‌ மயமா 
யிருப்பது சூக்குமம்‌. வாசனாமயமாயிருப்பது பரம்‌. 

பாமரமக்களுஃகுத்‌ தூலவடிவம்‌ செளபாக்கியத்தைக்‌ தருவது. 
உபாசகாகளுக்கு யந்திரங்கள்‌ அட்சரங்கள்‌ பயன்‌ தருகின்றன. 
குவசிரேட்டார்கள்‌ மெய்ஞ்ஞானிகள்‌ பரம்‌ என்னும்‌ வாசனா 
மயகுதில்‌ லயிக்கின்றார்கள்‌. 

சக்திதான்‌ தெய்வத்திற்கெல்லாழ்‌ தெய்வம்‌, சக்தியில்லாமல்‌ 
சிவதத்துவம்‌ ஒன்றையும்‌ இயக்கமாட்டாது என்று சாக்கர்‌ கருதுவர்‌. 
மந்திரசாஸ்திரங்கள்‌ எமது மனதத்துவசக்தியைப்‌ பெருக்குவன. 
இதனைக்‌ குண்டலினி என்பர்‌. இது மனிகமுதுகெலும்பின்‌ முனையி 
லிருப்பதாகும்‌. இதை மூலாதாரம்‌ என்றுங்‌ கூறுவர்‌. 

இது சாதாரணமாகத்‌ தூங்கிக்‌ கொண்டிருக்கும்‌. வர்ல 
யானவன்‌ மந்திரஉபாசனை, பிராணாயாமம்‌ முதலிய பயிற்சியால்‌ 
குண்டலினியை எழுப்புவான்‌. அதனால்‌ அவன்‌ ஒருமைப்பட்ட 
மனவமைதியில்‌ தான்‌ வழிபடும்‌ கடவுளின்‌ திருவடிவையோ 
அருள்மூர்த்தத்தையோ காணமுடியும்‌. இங்ஙனம்‌ எழுப்பப்பட்ட 
குண்டலினிசக்தி மேல்நோக்கிக்‌ கிளம்பிச்‌ சுவாதிட்டானம்‌, 
மணிபூரகம்‌, அநாகதம்‌, விசுத்தி என்னும்‌ கேந்திரங்களைக்‌ தாண்டி, 
ஆஞ்ஞை என்ற இடத்தை அடைகிறது. இங்கே இஃது ஓர்‌ அனற்‌ 
கொழுந்து வடிவில்‌ அவசப்ய் முகமது. இதனால்‌ பேரின்பத்தைப்‌ 
பெறலாம்‌. 

இத்தகைய சாதனைக்கு யந்திரம்‌ அல்லது சக்கரம்‌ பூசைக்‌ 
குரியதாகிறது. இவற்றுள்‌ ஸ்ரீசக்கரம்‌ என்பது மிகவும்‌ முக்கிய 
மானது. இதை மேரு, கைலாசம்‌, பூமி என மூன்று விதமாகக்‌ 
காண்பிப்பார்‌. இது உலோகக்‌ தட்டில்‌ வரையப்பெற்றதாகும்‌. 


சாக்தம்‌ 39 


அம்பிகை வழிபாட்டுக்குரிய ஸ்ரீசக்கரத்தில்‌ மூன்று ரேகைகள்‌, 
மூன்று வலயங்கள்‌, நாற்பத்துமூன்று முக்கோணங்கள்‌ உள்ளன. 
அவற்றின்‌ கருத்தாழம்‌ பெரிது. அவளை மூன்றட்சரத்தாட்டி என்பர்‌. 
அவளின்‌ மந்திரபீஜங்கள்‌ மூன்று என்பதால்‌ அவள்‌ திரயட்சரி. 

சக்தியைப்‌ பல்லுருவமுள்ள தேவியாகப்‌ பூசிக்கிறார்கள்‌. 
சக்தியின்‌ பெருமையை மார்க்கண்டேய புராணம்‌ கூறுவதை இங்கே 
குறிக்கலாம்‌. 

வெளியில்‌ தெரியாத உருவுள்ள தேவி, மகாகாளி உருவெடுத்து 
உலகைச்‌ இருஷ்டிக்கிறாள்‌. இலக்குமியாயிருந்து உலகிற்கு வளத்‌ 
தையும்‌ செல்வத்தையும்‌ கொடுக்கிறாள்‌. சரஸ்வதியின்‌ உருவி 
லிருந்து அறிவைக்‌ கொடுக்கிறாள்‌. உலகை அழிக்கும்போது 
மகாமாரி உருவெடுக்கிறாள்‌. 

சக்தியைத்‌ தனித்தெய்வமாக வழிபடுகிறவர்கள்‌ சாக்தர்கள்‌ 
எனினும்‌ சக்தி, சிவன்‌, விஷ்ணு முதலிய தெய்வங்களின்‌ ஆற்ற 
லாகவும்‌ உள்ளாள்‌. தேவி சைவசமயத்தவளாகவே பெரும்பாலும்‌ 
அமைகின்றாள்‌. இவள்‌ தனியாகவும்‌ சவனோடிணைந்தும்‌ இருப்ப 
துண்டு. இவளுக்கு இரண்டு முதல்‌ பல திருக்கரங்கள்‌ இருப்பன 
வாகக்‌ கருதுவர்‌. இவளின்‌ துர்க்கை அம்சம்‌ முக்கியமானது. 
விஷ்ணுவின்‌ சகோதரி என்னும்‌ கருத்தில்‌ இவள்‌. விஷ்ணுவின்‌ சங்கு, 
சக்கரம்‌ முதலிய ஆயுதங்களை ஏந்தி நிற்பாள்‌. இவள்‌ எருமைத்‌ 
தலையில்‌ நிற்கும்‌ வடிவத்திலும்‌, சிங்கத்தின்‌ மீதமா்ந்த வடிவத்திலும்‌ 
உள்ளவள்‌. ஒன்பது வகையான துர்க்கை வடிவங்களைக்‌ கூறு 
கிறார்கள்‌. நீலகண்டி, சேஷமங்கரி, ஹரசித்தி, ருத்திரசூசதுர்க்கை, 
வனதுர்க்கை, அக்கினிதுர்க்கை, ஜயதுர்க்கை, வித்தியாவாச துர்க்கை, 
ரிபுமாரி துர்க்கை ஆகியோர்‌ அவள்‌ வடி வங்களாவார்‌. 

மூடொசகரனை மாய்த்து உலகத்துக்கு மலர்ச்சியைக்‌ கொடுத்‌ 
தருள்‌ புரிந்தவள்‌ மகிடாசுரமர்த்தனி. இவளை சண்டிகா, கார்த்‌ 
யாயணி எனவும்‌ வழங்குவர்‌. அஞ்ஞானமயமான மகிடனை 
மெய்ஞ்ஞானம்யமான தேவி அழித்தாள்‌ என்று தத்துவக்‌ கருத்துக்‌ 
கூறுவர்‌. தேவியின்‌ வேறுசில அம்சங்களின்‌ மூர்த்தங்களும்‌ உண்டு. 
நந்தா, பத்திரகாளி, அம்பா, ராஜமாதங்கி முதலிய உருவங்கள்‌ 
ஒருசில. 

இத்தகைய தேவியரைவிட விஷ்ணுவின்‌ தேவியரான லட்சுமி 
யும்‌ பூதேவியும்‌ இருக்கிறார்கள்‌. பிரமனின்‌ தேவியாய சரஸ்வதியும்‌ 
உள்ளாள்‌. சரஸ்வதி வித்தைக்குரியவள்‌. இவள்‌ வெள்ளை நிறத்‌ 
தவள்‌, வெள்ளைத்‌ துகிலுடுத்தவள்‌, வெள்ளைத்தாமரை மலரில்‌ 


40 அறுவகைச்‌ சமயங்கள்‌ 


வீற்றிருப்பவள்‌, வீணையேந்தியவள்‌, கையில்‌ நூல்‌ வைத்திருப்‌ 
பவள்‌, கற்றது கைம்மண்ணளவு கல்லாததுலகளவு என்று அவள்‌ 
படித்துக்கொண்டே இருக்கிறாள்‌. இவள்‌ அட்சமாலையும்‌ வைக்‌ 
திருக்கிறாள்‌. 

அம்பிகையின்‌ எண்ணற்ற அருள்வடிவங்களில்‌ தம்மை மறந்த 
ஞானிகளில்‌ அருணகிரியாரும்‌ ஒருவர்‌. அவர்‌ தாம்கண்ட தாய்‌ 
வடிவங்களில்‌ ஒருசிலவற்றை நாம்‌ காணப்‌ பாடுகின்றார்‌. 


குமரி காளி வராகி மகேஸ்வரி 
கவுரி மோடி சுராரி நிராபரி 
கொடிய சூலி சுடாரணி யாமளி - மகமாயி 
குறளு ரூப முராரி சகோதரி 
உலகதாரி யுதாரி பராபரி 
குருபராரி விகாரி நமோகரி - அபிராமி 
சமரநீலி புராரி தனாயகி 
மலைகுமாரி கபாலி நனாரணி 
சவிலமாரி சிவாய மனோகரி - பரையோகி 
சவுரி வீரிமுநீர்‌ விடபோஜனி 
திகிரிமேவு கையாளி செய்யா ளொரு 
சகல வேதமு மாயின தாயுமை 


பாரததாட்டில்‌ இம௰ந்‌ தொடக்கம்‌ கன்னியா குமரிவரை தேவியின்‌ 
வியாபகம்‌ நிறைந்துள்ளது. இமயமலையரசனின்‌ மடப்பாவை 
என்று அம்மலையிலும்‌, கன்னியென மிகக்‌ தெற்குப்பிரதேசத்திலும்‌ 
கிழக்கில்‌ காளி என்றும்‌ மேற்கில்‌ பகவதி என்றும்‌ தேவியின்‌ 
வியாபகம்‌ பெரிது. சண்மதங்களில்‌ எங்கும்‌ தேவிக்குச்‌ சிறப்பிடம்‌ 
உண்டு. 

காஸ்மீரத்தில்‌ அம்பாள்‌, ராஜபுதனத்தில்‌ பவானி, கூர்ஜரத்தில்‌ 
கல்யாணி, மிதிலையில்‌ உமை என்றெல்லாம்‌ அவளின்‌ திரு 
நாமங்கள்‌ வழங்குகின்றன. இன்னும்‌ மீனாட்சி, காமாட்சி, விசா 
லாட்சி, சாமுண்டி, பகவதி முதலிய திருநாமங்களும்‌ பிரதேசங்கள்‌ 
தோறும்‌ நிலவுகின்றன. 

மதுரையில்‌ அம்பிகையிருக்கும்‌ இடம்‌ துவாகசாந்தம்‌ எனச்‌ 
சாக்தார்கள்‌ போற்றுமிடம்‌. அது அம்பிகை ஒளியாக அமையுமிடம்‌, 
துவாதச அந்தம்‌, அதுபன்னிரண்டு அங்குலத்துக்குமேல்‌ யோகியர்‌ 
காணும்‌ ஒளி. அங்கு அம்பிகை மீன்போன்ற பார்வையால்‌ 

உலகத்தை இரட்சிப்பதால்‌ மீனாட்சியாயினள்‌. அவளின்‌ சக்தி 
முழுவதும்‌ கண்களிலே ததும்புகிறது. 

அத்மசாந்தி பீடம்‌ என்று வழங்கும்‌ திருவானைக்காவில்‌ 
ஓகதாம்பிகையை சங்கராசாரியர்‌ வழிபட்டு அவளின்‌ வேகக்‌ 
தையும்‌ தணிக்குமாறு செய்துள்ளார்‌ என்பர்‌. அவளின்‌ தாடங்க 
மகிமை அகிலமறிந்ததாகும்‌. இருவாரூர்க்‌ கமலாம்பாள்‌ யோகத்த 
மாந்தவாறே உலகத்தைக்‌ காத்தருள்புரிகின்றாள்‌. 

சிதம்பரத்துச்‌ சிவகாமித்தாயின்‌ அமைதியே அமைதி. காஞ்சி 
யில்‌ சங்கராசாரியர்‌ ஸ்ரீசக்கரத்தைப்‌ பிரதிட்டை செய்து சாக்த 
வழிபாட்டில்‌ நல்லமுறைகளைப்‌ புகுத்தினார்‌ என்பர்‌. அறம்‌ 
வளாககும்‌ நாயகியாகக காஞ்சியில்‌ காமாட்சி எழுந்தருளியுள்‌ 
ளாள்‌. அன்னையின்‌ அருளாலேயே குமரக்கடவுள்‌ ஞான பண்டி 
குனானான்‌ என்று பெரியவர்கள்‌ கூறுவர்‌. 

அண்ணாமலையில்‌ எழுந்தருளியுள்ள அபீதகுசாம்பிகையின 
அருளை மெய்ஞ்ளானிகள பலர்‌ அநுபவிததுள்ளனர்‌. குருநமச்‌ 
சிவாய தேவருக்கு அன்னமூட்டியவள்‌ அபீதகுசாம்பிகை, 

அம்பிகைக்கு மிகவுஞ்‌ சிறந்த தலங்களாக அடியார்கள்‌ 
கருதுவனவற்றுள்‌ ஸ்ரீசைலம்‌ என்பதும்‌ ஒன்று. அங்கே பிரம 
ராம்பிகை எழுந்தருளியுள்ளாள்‌. வீரசிவாஜியும்‌ அவனுடைய குரு 
இராமதாசருந்தொழுதுய்ந்த பவானி என்னும்‌ அம்பிகை துளஜா 
புரியில்‌ எட்டுத்கிருக்கரங்களோடு எழுந்தருளியுள்ளாள்‌. அவளைச்‌ 
சங்கராசாரியர்‌ செளந்தர்யலகரியில்‌ புகழ்ந்து பாடியுள்ளார்‌. 

வங்காளத்தில்‌ துயர்‌ துடைக்கும்‌ அன்புக்கரசியாய காளி 
இராமகிருஷ்ணபரமஹம்சரை உருவாகயெவள்‌. நேபாளத்தை 
யடுத்த காமரூபம்‌ என்னும்‌ அசாம்‌ வட்டம்‌ உருவமில்லாத 
தேவிகோயில்‌ பழைமையானது. 

காசி என்னும்‌ வாரணாசியில்‌ அன்ன பூரணி அனைத்துலக 
உயிர்களுக்கும்‌ அன்னமூட்டுபவள்‌. அவந்திபுரத்திலுள்ள மகாகாளி 
காளிதாச மகாகவியை உருவாக்கியவள்‌. 

திருக்கடவூர்‌ அபிராமி, பழைனூரர்‌ பகவதி, திருச்செந்தார்‌ 
அம்பிகை, வேதாரணியம்‌ சுந்தரி, பீடத்து வேதநாயகி, சமயபுரத்து 
மாரி, விழுப்புரம்‌ வட்டப்பாறையம்மன்‌, கும்பகோணம்‌ மங்களாம்‌ 
பிகை, திருவேற்காடு கருமாரியம்மை, இவ்வாறாக அம்பிகை 
கோயில்கள்‌ எங்கும்‌ நிறைந்துள்ளன. தமிழ்நாட்டைச்‌ சுற்றிவரும்‌ 
போது அங்காங்கே அவளைக்‌ கண்டு வணங்கலாம்‌. 

திருநெல்வேலி - வடிவன்னை 
ம்துரை - அங்கையற்கண்ணி 
திருவானைக்கா -  அதிலாண்ட நாயகி 
தஞ்சை - பெரியநாயகி 
குடந்தை - மங்களாம்பிகை 
திருக்கடவூர்‌ - அபிராமி 

காஞ்சி - . காமாடசி 
தாராபுரம்‌ - . அன்னபூரணி 


சக்தியின்‌ திருவிளையாடலை அணுமுதல்‌ அண்ட பகரண்டம்‌ வரை 
எங்குங்‌ காணலாம்‌. அற்றலுக்குரியவன்‌ இறைவன்‌. ஆனால்‌ அந்த 
ஆற்றலின்‌ இயக்கத்துக்குச்‌ சக்தி என்று பெயர்‌. சக்தியின்‌ பிரபா 
வத்தை சத்தியையுடையவன்‌ சிவன்‌ அவன்‌ சத்தியின்‌ பிரபாவத்தை 
உயாத்திப்‌ பேசுபவாகள்‌ சத்தியாய்ச்‌ சிவமாய்‌ என்றும்‌, சக்தியை 
யுடையவன்‌ சிவன்‌ அவன்‌ சத்திதரன என்றும்‌ கூறுவர்‌. உலக 
மெல்லாவற்றையும்‌ உண்டாக்கி, ஈன்று புறந்தந்து பாதுகாத்து வயதில 
முதிர்ந்தவளாயுள்ள அன்னையைக்‌ குமரி என்றும்‌ அனபர்கள்‌ 
போற்றுகிறார்கள்‌. அவள்‌ அன்மாக்களுக்குப்‌ போகத்தையும்‌ மோட்‌ 
சத்தையும்‌ அளிப்பவளாகலால்‌ அவளை முத்திப்பிரதாயினி என்றும்‌ 
மொழிவார்‌. போகக்தை விரும்புபவர்களுக்குப்‌ பிறவியைக்‌ கொடுப்‌ 
பள்‌. முத்தியை அவாவுகின்ற பக்தர்களுக்கு வ்‌ வா அடைவ 
தற்கு வழிகாட்டி யருளுவாள்‌. 

எங்கும்‌ நிறைந்தவளுக்கு அன்பர்கள்‌ பூரணி என்றும்‌ பராசக்தி 
என்றும்‌ மூலப்பிரகிருதி என்றும்‌ இராஜராஜேசுவரி என்றும்‌ 
திருநாமமிட்டு வழங்குவார்‌. அவள்‌ முத்தொழில்களை முட்டின்றிச 
செய்கருளும்‌ போது முறையே பிரம்மாணி, வைஷ்ணவி, ருக்ராணி 
என்று பெயா்‌ பெறுகிறாள்‌. அவள்‌ ஈஸ்வரனுக்கு ஒப்பாகும்‌ போது 
துர்க்கை. காலசொரூபிணியாகும்‌ போது காளி, வித்தையின்‌ 
வடிவெடுக்கும்போது சரஸ்வதி, தானியவடிவெடுககும்‌ போது 
லஷ்மி, உலகத்தை ஆதரிக்கும்போது மகாதேவி, துர்க்கை வடிவில்‌ 
அவள்‌ உலகமெங்கும்‌ வியாபித்திருக்கிறாள்‌, குறிகள்‌ தோன்று 
கின்றன. புவனேஸ்வரியாயுள்ள அவள்‌ எல்லாவற்றிற்கும்‌ அடிப்‌ 
படையாய்க்‌ கூடஸ்கையாய்‌ இருக்கின்றாள்‌. 

சக்திபூசை செய்றெவாகள்‌ சகதிமான்களாவார்‌. அவர்களுக்கு 
எல்லாப்‌ பேறுகளும்‌ எளிதிற்‌ கிடைக்கும்‌. அவளின்‌ அர்ச்சனைக 


சாக்தம்‌ 43 

சக்திவழிபாடு மிகப்பழைய காலத்திலே தமிழரிடையே தாய்த்‌ 
தெய்வ வழிபாடாக நிலவிவந்தது. அங்ஙனமே எ௫ப்து, கிரேக்கநாடு, 
உரோமபுரி முதலிய நாடுகளிலும்‌ வழங்கிவந்தது என்று றோமிலா 
தாப்பர்‌ (8௦0115 Thaper) என்பார்‌ தாய்த்தெய்வ வழிபாட்டைப்‌ 
பற்றிய ஒரு நூலில்‌. எழுதியுள்ளார்‌. 

தமிழ்‌ நாட்டில்‌ கொற்றவை வழிபாடு மிகப்‌ பழைமை 
வாய்ந்தது. மோடி என்பவள்‌ பெற்ற தாயாவள்‌. மோடு என்பது 
வயிறு. எல்லோரையும்‌ பெற்றவள்‌ பெரு மோட்டாள்‌. அவளைப்‌ 
பெருமோட்டுக்‌ காடு க்ழோள்‌ என்று இலக்கியங்கள்‌ போற்று 
கின்றன. போகமார்‌ மோடி என்றும்‌ கடற்கோடியின்‌ மோடி என்றும்‌ 
திருமுறைகள்‌ பாடுகின்றன. எல்லாவற்றையும்‌ பெற்ற வயிறானமை 
யால்‌ பெரு மோடி எனப்‌ பெயர்‌ பெற்றாள்‌ என்பார்‌. 

இற்றைக்கு 2700 ஆண்டுகளுக்கு முற்பட்டனவாகக்‌ கருதப்‌ 
பெறும்‌ ஆதித்த நல்லூர்‌ புதைபொருள்களில்‌ பெரிய வயிறும்‌ 
முலைகளும்‌ உள்ள தாய்த்தெய்வத்‌ திருவுருவம்‌ இடைத்துள்ளது. 
அன்னையைக்‌ தெய்வமாகக்கொண்டவர்கள்‌ அவளைக்‌ கன்னி 
யாகவும்‌ கருதினர்‌. “அகிலாண்ட கோடி ஈன்ற அன்னையே 
பின்னையும்‌ கன்னியென மறை பேசும்‌' என்று தாயுமான சுவாமி 
கள்‌ அருளியமை போலவே முன்னரும்‌ திருவாரூர்ப்‌ புராண 
முடையார்‌ 'உலக முழுகீன்ற பெருங்கன்ன' என்று பாடுவர்‌. 

ஆறுகளைப்‌ பெண்களாக கருதித்‌ தெய்வங்களாகப்‌ போற்றும்‌ 
வழக்கம்‌ அக்காலத்தில்‌ நிலவியது. கன்னியாகுமரித்தெய்வம்‌ 
பெருமைபெற்றிருந்தது. அதன்‌ மகிமையை தைததிரிய ஆரண்யமும்‌ 
குறிப்பிடுகிறது. தமிழிலக்கியங்களில்‌ கொண்மூதாட்டி, முந்தை 
மூதாட்டி, முதுமூதாட்டி என வருந்‌ தொடர்கள்‌ தாய்த்தெய்வத்‌ 
தைக குறிப்பனவாகும்‌, 

முற்காலத்தில்‌ காடும்‌ காடுசார்ந்த நிலமும்‌ தாய்க தெய்வத்‌ 
தின்‌ உறைவிடமாகக்‌ கருதப்பட்டன. 'ஒங்குபுகழ்கானமர்‌ செல்வி 
அருளலில்‌' என்று அகநாநூறு கூறுகிறது. கானமர்செல்வி என்ப 
வளைக்‌ கானதுர்க்கை எனக்கருதினர்‌. அவளை வனவாசி எனவும்‌ 
போற்றினர்‌. பொதியமலையின்‌ சந்தனக்காடும்‌ இமயத்தின்‌ 
அகிற்காடும்‌ தாய்த்தெய்வம்‌ உறைந்தமையால்‌ ஆங்கே வேறு 
மரங்கள்‌ உண்டாகவிலலை என்று விதந்து கூறினர்‌. 

மதுரையில்‌ கடம்பவனமும்‌ சிதம்பரத்தில்‌ தில்லைவனமும்‌ 
தாய்த்‌ தெய்வங்கள்‌ உறைந்தபதிகளேயாகும்‌. மதுரை மீனாட்‌ 

சியைப்பற்றி மெகஸ்தனீஸ்‌ கி.மு. ஆறாம்‌ நூற்றாண்டிலே குறிப்‌ 
பிட்டுள்ளார்‌. 

காட்டில்‌ இருந்த தாய்த்தெய்வத்தைக்‌ கலித்தொகை முதலிய 
சங்கநால்கள்‌ போற்றுகின்றன. மணிமேகலையில்‌ வரும்‌ காடமா்‌ 
செல்வி போன்ற தொடர்கள்‌ தாய்த்தெய்வத்தையே குறிப்பன 
வாகும்‌. கலித்தொகை பெருங்காட்டுக்கொற்றி எனக்‌ கூறிய 
வளையே திருமுருகாற்றுப்படை. வெற்றிவேல்‌ போர்க்கொறறவை 
எனச்‌ சிறப்பித்தது. அவளே இழையணி சிறப்பிற்‌ பழையோள்‌. 
அவளைப்‌ பிற்காலத்தவர்‌ கானநாடி எனவும்‌ வழங்கினர்‌. அவளைப்‌ 
பின்னர்வந்தவர்‌ கானநாடி அம்மன்‌ என வழங்கினர்‌. அவள்‌ 
நாளடைவில்‌ நாடியம்மன்‌ ஆயினாள்‌ என்பதில்‌ ஐயமில்லை. 

இவ்வாறாகக்‌ காடுகிழாளுக்குக்‌ கோயிலும்‌ முற்றமும்‌ 
அமைத்து வழிபடும்‌ வழக்கம்‌ உண்டாயிற்று. சில இடங்களில்‌ தேவி 
கோயில்கள்‌ முற்றம்‌ எனவே வழங்கின. திருச்சத்தி முற்றத்துச 
சிவெக்கொழுந்தைத்‌ திருநாவுக்கரசுநாயனார்‌ பாடியுள்ளார்‌. 

மணிமேகலை காலத்தில்‌ சக்கரவாளககோடடம்‌ புகழ 
பெற்றிருந்த காடமர்‌ செல்வியின்‌ கோயிலாகும்‌. அக்காலத்தில்‌ 
கொற்றவைக்கு நரபலி கொடுக்கும்‌ வழக்கம்‌ இருந்ததைச்‌ சிலப்‌ 
பதிகாரம்‌ கூறுகிறது. நவகண்டம்‌ என்னும்‌ இவ்வழக்கததைப்‌ 
பரணிகளும்‌ பாடின. கலிங்கத்துப்பரணி தேவியை வழிபட்ட 
வீரார்களின்‌ செயல்களைக்‌ கூறுகிறது. 


சலியாத தனியாண்மைத்‌ தறுகண்‌ வீரர்‌ 

தருக வரம்‌ வரத்தினுக்குத்‌ தக்க தாகப்‌ 
பலியாக உறுப்பரிந்து தருதும்‌ என்று 

பரவும்‌ ஒலி கடல்‌ஒலிபோல்‌ பரக்கு மாலோ. 
சொல்லரிய ஓமத்தீ வளர்ப்ப ராலோ 

தொழுதிருந்து பழுஎலும்பு தொடர வாங்கி 
வல்‌ எரியின்‌ மிசைஎரிய விடுவராலோ 

வழிகுருதி நெய்யாக வார்ப்பராலோ 


அடிக்கழுத்தின்‌ நெடுஞ்சிரத்தை அரிவ ராலோ 
அரிந்தசிரம அணங்கின்கைக்‌ கொடுப்ப ராலோ 

கொடுத்தசிரம கொற்றவையைப்‌ பரவு மாலோ 
குறைஉடலம்‌ கும்பிட்டு நிற்கும்‌ மாலோ. 

இங்ஙனம்‌ தாய்த்தெய்வத்துக்கு நரபலி கொடுக்கும்‌ வழக்கம்‌ 
சிந்துவெளி நாகரிக காலத்திலும்‌ நிகழ்ந்ததாக சேர்‌ யோன்‌ மார்சல்‌ 
கூறுகிறார்‌. 

தேவிவழிபாட்டுக்குள்‌ புகழ்பெற்ற மலையாள நாட்டில்‌ 
காளிகோயில்கள்‌ வடக்குதோக்கி இருத்தல்‌ வேண்டும்‌ என்னும்‌ 
வழக்கம்‌ உண்டு. எனவேதான்‌ துர்க்கையை வடக்குவாய்ச்‌ செல்வி 
எனவழங்கும்‌ வழக்கம்‌ உண்டானது போலும்‌. 

விநதியமலைக்‌ காட்டுக்குரிய கொற்றவை மிகவும்‌ பழை 
யவள்‌. அவளுறையும்‌ கானம்‌ கடவுட்‌. பெயரியகானம்‌ எனப்‌ 
பதிற்றுப்பத்தில்‌ கூறப்பெற்றுள்ளது. அவள்‌ விந்தியாவாசினி எனப்‌ 
பெரும்புகழ்‌ பெற்று வைகனாசா ஆகமக்திலும்‌ இடம்பெற்றுள்‌ 
ளாள்‌. விநதாசினி எனவும்‌ பெயா்‌ வழங்கும்‌ இவள்‌ சிங்கம்‌, புலி, 
ஆடு, சேவல்‌ முதலிய உயிரினங்களாற்‌ சூழப்பெற்றிருப்பவள்‌ 
என்றும்‌ இவளைக்‌ காட்டுவாசிகளான சவரர்‌, புளிந்தர்‌ முதலா 
னோர்‌ மணியடித்துத்‌ தொழுவர்‌ என்றும்‌ வரலாறு கூறுகிறது. 
இவளையே காளி, காராளி, மகாகாளி, கபாலி, விஜயா, ஜெயா, 
ரணபபிரியா என்று மகாபாரதம்‌ கூறுகின்றது. 

இத்தெய்வத்தைக்‌ காதம்பரி, கதாசரிதசாகரம்‌ முதலிய 
நூல்கள்‌ புகழத்தொடங்கியதும்‌ வடதேசத்தவர்‌ நாங்களும்‌ கூட 
நாங்களும்‌ கூட என்று இவளை நண்ணினர்‌. இவளே மதிஷனைக்‌ 
கொன்றவளாதலால்‌ இவள்‌ இமயத்துப்‌ பார்வதிக்கும்‌ முந்திய 
வளாதல்‌ வேண்டும்‌ என்பர்‌. 

இலைதமை அணிந்த இவளையே மகாயானபெளத்தா்‌ 
பாணசபரி என வணங்கினர்‌. ஹீனயான பெளத்தரும்‌ இவளை 
அபர்ணாநகனசபரி எனக்‌ தொழுதனர்‌. 

காட்டுவாசிகள்‌ விந்தியா வாசினியை இலைகழைகளால்‌ 
அலங்கரிக்ககோடு மான்‌ கொம்பு, மயிற்பீலிகைகளையும்‌ வைத்து 
வழிபட்டனர்‌. துர்க்கையின்‌ ஊர்தியாக மானைக்‌ குறிப்பர்‌. 
அதனால்‌ பாய்கலைப்பாவை, கலையமர்செல்வி, கலைப்பரியூர்தி, 
கலைப்பள்ளி, கலையாணக்தி, கலையூர்கன்னி எனக்‌ கலைமான்‌ 
வானத்தோடு அவள்‌ தொடர்புள்ளவளாயினாள்‌. பல்லவர்‌ ஓவியங்‌ 
களிலும்‌ அவள்‌ மான்வானத்திலேயே இருக்கிறாள்‌. பிற்காலத்துக்‌ 
தக்கயாகப்‌ பரணியிலும்‌ அவளைக்‌ கலையுகைப்பாள்‌ என்று 
ஒட்டக்கூத்தர்‌ வழங்குகின்றார்‌. இவற்றைவிட இரண்டாயிரம்‌ 
ஆண்டுகளுக்கு முற்பட்ட குனின்டா காசுகளில்‌ (Kuninda Coins) 

அவள்‌ மானோடு நிற்பக்‌ காணலாம்‌ என்று பி.எல்‌.சாமி என்பார்‌ 
அருமையாக விளக்கியுள்ளார்‌. 

சுமேரியர்‌ நாகரிகத்திலும்‌ உம்மா என்னும்‌ தாய்த்தெய்வ 
வழிபாடு தலையெடுத்து நிலவியது. அங்கே அவளை நானா, நீனா, 
இனன்னா, நின்னில்‌ என்று பல விதமாகப்‌ பிரதேசங்கள்‌ தோறும்‌ 
போற்றினார்கள்‌. கிரேக்க நாகரிகத்தில்‌ இஸ்தார்‌, ஆர்ட்டிமிஸ்‌, 
அப்பு ரொடைற்‌ முதலானோர்‌ தாய்த்தெய்வங்களாவர்‌. 

சுமேரிய தாய்த்தெய்வப்‌ பெயரான உம்மா, தமிழரின்‌ அம்மா 
ஓத்திருக்கின்ற முறையில்‌ நானா, நீனா, இனன்னா, அன்னுய்‌ 
முதலிய பெயர்கள்‌ அன்னை என்பதோடு ஒத்திருக்கின்றன என்பர்‌. 
இவற்றையெல்லாம்‌ நன்காராய்ந்த சுனீதிகுமார்‌ சட்டர்ஜி என்பார்‌, 
திராவிடர்‌ தாய்த்தெய்வ வழிபாட்டை இந்தியாவெங்கும்‌ பரப்‌ 
பினர்‌ என்பதும்‌, திராவிடர்‌ மேற்காசிய நாடுகளிலும்‌ வாழ்ந்தனர்‌ 
என்றும்‌ கருதுவா. 

பல்லாயிரம்‌ ஆண்டுகளுக்கு முற்பட்டு மூத்து முதிர்ந்த 
பெருமாட்டியாய அன்னையை இன்றைய பாமர மக்களும்‌ அம்மா, 
மூத்தம்மா, முத்தம்மா, ஆத்தாள்‌, தாயார்‌ என்றெல்லாம்‌ வழங்கு 
கின்றனர்‌. 

கொற்றவை என்பது பழந்தமிழரின்‌ வெற்றித்‌ தெய்வமாகும்‌. 
அவள்‌ கொற்றம்‌ தருபவள்‌. மன்னருக்கு வெற்றிதரும்‌ போர்த்‌ 
தெய்வத்தை வேடர்களும்‌ எயினர்களும்‌ வேட்டைத்‌ தெய்வ 
மாகவும்‌ பரவினார்கள்‌. வெற்றிவேல்‌ போர்க்கொற்றவை என 
வழங்கிய அவளுக்குப்‌ பரணிநாளில்‌ விழாவெடுத்தனர்‌. கொற்ற 
வையே எல்லா சக்திகளுக்கும்‌ மூலமான சக்தி என்று கொண்டா 
டனர்‌. சோழர்‌ இராஜராஜேஸ்வரியையும்‌, பாண்டியர்‌ மீனாட்‌ 
தயையும்‌ வணங்கினர்‌. பாண்டியருக்குப்‌ பின்வந்த நாயக்கர்களும்‌ 
அந்த அரசு மீனாட்சி தந்த அரசாகவே கருதினார்கள்‌. 

மாரி வளந்தருந தெய்வமாதலால்‌ அன்னையை மாரி எனவும்‌ 
கூறினர்‌. மாரியம்மனுக்குக்‌ கரகமாடிப்‌ பொங்கலிட்டு வழிபாடு 
செய்து வளத்தைப்‌ பெற்றதோடு நோய்நீக்கமும்‌ பெற்றார்கள்‌. 
தாய்த்தெய்வ வணக்கத்தில்‌ பாவைநோன்பு என்பதும்‌ ஓன்று. 
வைணவர்களின்‌ கார்த்தியாயினி வழிபாடும்‌ கருதத்தக்கது. சங்க 
காலத்தில்‌ மண்ணாலும்‌ கோரைப்‌ புல்லாலும்‌ பாவைசெய்து மகளிர்‌ 
விழாவெடுத்தார்கள்‌. சிவனின்‌ அலமுற்றத்துப்‌ பொய்கையைச்‌ 
சூழ்ந்த பொழிலின்‌ குளத்துறையில்‌ மகளிர்‌ பாவைகளை வைத்துத்‌ 


தொழுத செய்தி அகநாநூற்றில்‌ வருகிறது. 


48 அறுவகைச்‌ சமயங்கள்‌ 


நானமறை முதுநூல்‌ முக்கட்‌ செல்வன்‌ 
ஆல முறறங்‌ கவின்பெறத்‌ தைஇய 
பொய்கை சூழ்ந்த பொழின்மனை மகளிர்‌ 
கைசெய்‌ பாவைத்‌ துறைக்‌ கணிறுக்கும்‌ 


இவ்வழக்கம்‌ இன்றும்‌ வங்காளத்தில்‌ துர்க்கை பூசைமுடிவில்‌ 
நடை பெறுகின்றது என்பர்‌. அதுநிற்க முற்காலத்தில்‌ கொல்லிமலைப்‌ 
பாவை என ஒன்று இலக்கியங்களில்‌ வழங்கிவருகிறது. வீடுகள்‌ 
தோறும்‌ கதவுகளில்‌ கஜலட்சுமி உருவம்‌ செதுக்கும்‌ வழக்கம்‌ 
நிலவியது. நீர்த்துறைகளில்‌ சம்பாபதி என்னும்‌ பெயரில்‌ தெய்வ 
வழிபாடு நிலவியது. இங்ஙனமே மதுராபதித்‌ தெய்வத்தைச்‌ சமணர்‌ 
யெளத்தர்‌ குறிப்பிட்டு வந்தனர்‌. அவர்கள்‌ மீனாட்சியை விடுத்து 
மதுராபதியைக்‌ குறிப்பிட்டது சந்திக்க வேண்டியதாகும்‌. அவர்கள்‌ 
(பது ராபதி மதுரையைக்‌ காக்கும்‌ தெய்வம்‌ எனக்‌ கருதினார்‌. 

நகரங்களிற சிறந்தது என்று புகழ்பெற்ற காஞ்சியில்‌ காமாட்சி 
கொலுவீற்றிருப்பகை நினைக்குந்கோறும்‌ பழையகாலத்துக்‌ காமக்‌ 
கண்ணியார்‌ என்னும்‌ பெண்பாற்‌ புலவரின்‌ பெயர்‌ நினைவுக்கு 
வருகிறது. அக்காலத்தில்‌ வெறிபாடிய பெண்பாற்புலவர்‌ அவர்‌. 
அவருக்கு அப்பெயர்‌ தெய்வத்தின்‌ நினைவாக வழங்கியிருக்க 
வேண்டும்‌ என்று கருதுவர்‌. காமாட்சியின்‌ நினைவாக உண்டான 
விளக்கு மனைவிளக்காக நிலவுகின்றது. 

காமகோட்டத்து வழக்கங்களை நிறுத்தி அங்கே வைதிக 
முறையில்‌ வழிபாட்டைப்‌ புகுத்தியவர்‌ சங்கராசாரியர்‌ என்பர்‌ 
அதன்பின்‌ அப்பதி சுந்தரமூர்த்தி நாயனாராலும்‌ பாடப்பெற்றது. 
இங்ஙனமே தமிழ்‌ நாட்டிற்‌ பல இடங்களில்‌ தாய்க்‌ திருக்கோயில்‌ 
கள்‌ பழைய முறையில்‌ நிலவிவந்தன. 

கோயம்புத்தூர்‌ கோணியம்மன்‌, சமயபுரம்‌ மகாமாயி, 
பாரியூர்‌ கொண்ட. த்துக்காளி, நட்டரசன்‌ கோட்டை, கண்ணாத்‌ 
தாள்‌, காரைக்குடி கொப்புடையம்மன்‌, திருநெல்வேலி மாகாளி, 
திருவாரூர்‌ இரேணுகையம்மன்‌, திருவொற்றியூர்‌ வட்டப்பாறை 
அம்மன்‌ அகிய தாய்த்தெய்வங்கள்‌ பழையவர்கள்‌. பச்சையம்மன்‌ 
பயிர்களுக்குப்‌ பச்சையின்‌ செமிப்பைக்கருந்‌ தெய்வமாகும்‌. 

காடுகெழு செல்விபெற்ற முருகனுக்கு வள்ளியைக்‌ திருமணஞ்‌ 
செய்து வைத்த செய்தி நற்றிணை என்னுஞ்‌ சங்கநூலில்‌ வருகிறது. 
வள்ளிக்குழியில்‌ வந்த வள்ளி செழிப்பின்‌ அடையாளம்‌. இங்ஙனமே 
சதை. தானியங்களில்‌ வாழ்பவளாகக்‌ கருதப்‌ பெறுகிறாள்‌. அவள்‌ 

உழவுசாலில்‌ கிடைத்த பெருநிதி. சீதை செழிப்புத்தெய்வமாகக்‌ 
கருதப்படுவதற்கு முன்னரே வள்ளித்‌ தெய்வம்‌ உண்டானது. 
மக்கள்‌ உழவுத்‌ தொழிலைப்‌ பழகுவதற்கு முன்னர்‌ கிழங்கு கல்லித்‌ 
கேனெடுத்து வாழ்ந்தனர்‌ என்பது தெரிந்தகே. வள்ளல்‌ வள்ளியம்‌ 
என்பன கொடையைச்‌ சிறப்பிக்கும்‌ பெயர்கள்‌. 

பிற்காலத்தில்‌ எழுந்த வள்ளைப்‌ பாட்டுக்கு மூலம்‌ வள்ளிக்‌ 
கிழஙகே. வள்ளிக்கிழங்கை உரலில்‌ இடித்து மாவெடுக்கும்போது 
செழிப்பு நிலவும்‌ வண்ணம்‌ மகளிர்‌ பாடியபாட்டு வள்ளைப்பாட்டு 
என்பர்‌. வள்ளியும்‌ தாய்த்தெய்வமாகவே போற்றப்பெற்றாள்‌. 

காடுகிழாள்‌ முருகனைத்‌ தந்தவாறே சாத்தனையும்‌ வைர 
வனையுந தந்துள்ளாள்‌. இத்தகைய புகழ்பெற்ற காடு கிழாளான 
செல்வியைச்‌ சிவன்‌ உறவு கொண்ட செய்தியை, 'முதுகோதை 
யோடாடிய நீள்மார்பன்‌' என்றும்‌, “போகமடார்மோடி கொங்கை 
புணாதரும்‌ புனிதா போலும்‌” என்றும்‌ தேவாரங்கள்‌ போற்று 
கின்றன. 

சங்கராசாரியார்‌ செய்த ஸ்ரீலலிதா சகஸ்ரநாமங்களில்‌ வரும்‌ 
புராதநா என்னும்‌ திருநாமம்‌ தொல்லைநாயகி என்பதன்‌ கருத்‌ 
காகும்‌. அவள்‌ மூவர்க்கு மூத்தவள்‌, இத்தகைய பழைய தெய்வத்‌ 
தையே சாக்கர்‌ தந்தெய்வம்‌ என்று போற்றுகிறார்கள்‌. அவள்‌ 
முருகனைக்‌. தநத பழையவள்‌, நம்மவள்‌, எம்மையுடையவள்‌, 
எந்தாய்‌. (ஆ. 
சக்தியின்‌ பெருமையைப்‌ பிற்காலப்‌ புராணங்கள்‌ போற்று 
கின்றன. “ஞாலம்‌ ஏழையும்‌, ஈன்ற நாயகி” என்று திருக்குற்றாலப்‌ 
புராணமும்‌, “எள்ளரிய பல்லுயிரும்‌ எவ்வுலகும்‌ ஈன்றாள்‌' என்று 
திருவிளையாடற்‌ புராணமும்‌ கூறுகின்றன. 

தாய்த்தெய்வத்தை மத்திய கிழக்கு நாடுகளும்‌ தூரழெக்கு 
நாடுகளும்‌ பழைய கிரேக்க உரோமநாடுகளும்‌ தங்கள்‌ மொழி 
களில பெயரிட்டு அன்புரிமையோடு வணங்கி வந்துள்ளார்கள்‌. 

மகாராஷ்டிர வாசியாகிய பாஸ்கராயர்‌ சாக்தமதத்தைப்‌ 
பரப்பிய மகான்களிலொருவர்‌. அவர்‌ சோழநாட்டில்‌ மன்னர்களின்‌ 
குருவாகவும்‌ இருந்தவர்‌. அவர்‌ தேவிக்கு ஆலயமும்‌ அமைத்தவர்‌. 
அது கும்பகோணம்‌ மாயவரம்‌ நெடுஞ்சாலையில்‌ உள்ளது. அங்கே 
கோயில்‌ கொண்டுள்ளவள்‌ ஆனந்தவல்லி. 

கெளமாரம்‌ என்னும்‌ சமயத்துக்குரிய கடவுள்‌ குமாரன்‌ என்னும்‌ 
முருகனாவர்‌. குமாரன்‌ என்பதால்‌ அவர்‌ அஞ்ஞானத்தை ஒழிப்பவா 
என்பது பொருளாகும்‌. குரு என்பதற்கும்‌ பொருள்‌ அஃகேயாகும்‌. 
எனவே குமாரனைக்‌ குருவாகக்‌ கருதுவாரும்‌ உளர்‌. குமாரன்‌ 
ஆறுவகையான சமயங்களையும்‌ ஊடுருவி நிற்பவர்‌. அவருக்குத்‌ 
திருமுகங்கள்‌ ஆறு, அவரே முழுமுதற்‌ பொருள்‌ என்று கெளமார 
சமயம்‌ கூறுகிறது. அறுசமய நீதி என்றும்‌, அறுசமய சாத்திரப்‌ 
பொருளோனே என்றும்‌ அருணகிரிநாதர்‌ தமது திருப்புகழில்‌ 
போற்றுகிறார்‌. 

சிவபெருமான்‌ சோதிவடிவானவர்‌. எட்டுததிசையும்‌ பதினாறு 
கோணமும்‌ எங்கும்‌ ஒன்றாய்‌ முட்டித்ததும்பி முளைத்தோங்கும்‌ 
அந்தச்‌ சோதிப்பிழம்பே கருணை கூர்‌ முகங்கள்‌ அறும்‌ கரங்கள்‌ 
பன்னிரண்டுங்‌ கொண்டு திருமுருகனாக வந்தருளினார்‌ எனபது 
கந்தபுராணம்‌, 


அருவமு முருவு மாகி அநாதியாய்ப்‌ பலவா யொன்றாய்ப்‌ 
பிரமமாய்‌ நின்ற சோதிப்‌ பிழம்பதோர்‌ மேனி யாகக்‌ 
கருணைகூர்‌ முகங்க ளாறுங்‌ கரங்கள்‌ பன்னிரண்டுங்‌ கொண்டே ' 
ஒருதிரு முருகன்‌ வந்தாங்‌ குதித்தனன்‌ உலகமுய்ய 
பிரமாவாய்‌ உலகத்தைப்‌ படைத்தும்‌, விஷ்ணுவாய்‌ உலகத்தைக்‌ 
காத்தும்‌, உருத்திரராய்‌ உலகத்தை அழித்தும்‌: கோலம்‌, காலம்‌, 
குணம்‌, ஞாலம்‌ ஆதிகருமம்‌ இன்றிநின்ற அநாதியாகிய பரஞ்‌ 
சோதிப்பிழம்பே ஆறுமுகப்‌ பெருமான்‌ என்பதில்‌ முருக உபாசகர்‌ 
அசையாத நம்பிக்கை உள்ளவர்கள்‌. 

காலமாய்க்‌ கால மின்றிக்‌ 
கருமமாய்க்‌ கரும மின்றிக்‌ 
கோலமாய்க்‌ கோல மின்றிக்‌ 
குணங்களாய்க்‌ குணங்களின்றி 
ஞாலமாய்‌ ஞால மின்றி 
யநாதியாய்‌ நங்கட்‌ கெல்லா 
மூலமாய்‌ இருந்த வள்ளல்‌ 
மூவிரு முகங்கொண்‌ டுற்றான்‌. 
குமரனைச்‌ சுப்ரமண்யம்‌ என்றும்‌ வழங்கும்‌. சுப்ரமணியம்‌ என்ப 
திலுள்ள ஸு என்பது உபசர்க்கம்‌. பிரமண்யம்‌ என்பதன்‌ பொருள்‌ 
பிரம்மஞானத்தில்‌ விருப்பத்தை வளர்ப்பது என்பதாம்‌. எனவே 
. பிரம்ம ஞானத்தை நாடுபவரிடத்து விருப்பம்கொள்வது சுப்ர 
மண்யம்‌ என்பர்‌. வேதகாலத்தில்‌ முனிவர்கள்‌ தங்கள்‌ யாகாதிகள்‌ 
முடித்தபோது சுப்ரமண்யோம்‌, சுப்ரமண்யோம்‌ சுப்ரமண்யோம்‌ 
என்று மும்முறை கூறுவதாகத்‌ தைத்திரீயாரண்யகம்‌ கூறுகிறது. 
வேதங்களுக்கு- இதம்செய்து கொண்டு பிரகாசிக்கின்றதேவன்‌ 
சுப்ரமண்யன்‌ என்பா. 
வேதத்தில்‌ சுப்ரமண்யோம்‌, சதாசிவோம்‌ என்று வருவதால்‌ 
இருவரும்‌ பிரணவத்தின்‌ பொருளாகி இருக்கின்றனர்‌ என்று 
கந்தபுராணத்து சங்கரசங்கிதை கூறுகிறது. ஸ என்பதை ஆனந்த 
மாகவும்‌, பிரம்ம என்பதை உண்மை மெய்ஞானப்‌ பொருளாகவும்‌, 
நிய என்பதை அதிலிருந்து கிடைததபேறாகவும்‌ சிலா கருதுவர்‌. 
சுப்பிரமணிய என்பது ஆனந்தமயமான மெய்ஞ்ஞானமயமான 
ஒளிமயமான இடத்திலிருந்து பெறப்பட்டதாகும்‌. 
சனற்குமாரமுனிவர்‌ நாரதருக்கு அறியாமையைப்‌ போக்கி 
ஞானத்தைப்‌ பெறும்வகையைக்‌ கூறும்வகையில்‌ ஸ்கந்தனைக்‌ 
குறிக்கின்றார்‌. பிற்காலத்தில்‌ காளிதாஸ மகாகவி தமது குமார 
சம்பவத்தில்‌ குமரக்கடவுளின்‌ வருகையை குறிப்பிடுகினறார்‌. 
பாணினி தமது வியாகரண சூத்திரத்திலும்‌ ஸ்ரீதத்துவ நீதியிலும்‌ 
குமாரக்கடவுளைக்‌ காங்கேயன்‌, குகன்‌, சண்முகன்‌, விசாகன்‌, 
கார்த்திகேயன்‌ என்றெல்லாம்‌ குறிப்பிடுகிறார்‌. 
சிவாகமங்கள்‌ தென்னாட்டுக்‌ கடவுட்‌ கொள்கையைக்‌ 
கூறுவன. சிவாகமங்களுள்‌ காமிகம்‌, காரணம்‌, சுப்பிரபேதம்‌ 
முதலியன முருகனின்‌ வரலாற்றுக்‌ குறிப்புக்களைக்‌ கூறுவன. 
- இவற்றைவிட அம்சுமத்பேதம்‌, உத்தரகாமிகம்‌ முதலியனவும்‌ 

முருகனைப்‌ பற்றி மொழிகின்றன. உத்தரகாமிகம்‌ முருகனுக்குத்‌ 
தனிக்கோயிலமைக்கும்‌ முறையையும்‌ அமைக்கக்கூடி/ப இடங்களை 
யும்‌ கூறுகின்றது. மலை, அறு, சோலை, காடு, மரத்தடி, தலைநகரம்‌ 
என்பனபோன்ற இடங்களைக்‌ குறிக்கிறது. 

இக்குறிப்பைத்‌ திருமுருகாற்றுப்படை “காடும்‌ காவும்‌ கவின்‌ 
பெறு துருத்தியும்‌ யாறும்‌ குளனும்‌ வேறுபல்‌ வைப்பும்‌ சதுக்கமும்‌ 
சந்தியும்‌ புதுப்பூம்‌ கடம்பும்‌ மன்றமும்‌ பொதியினும்‌ கந்துடை 
நிலையினும்‌' என்று அழகாகக்‌ கூறுகிறது. 

குமாரதநதிரம்‌ என்னும்‌ ஆகமநூல்‌ முழுவதும்‌ முருகனின்‌ 
வரலாறு, பிரதிட்டை முறை , விழா, பூசை, விரதம்‌ முதலியவற்றை 
முறையாகக்‌ கூறுகிறது. இந்த ஆகமம்‌ லளிதாகமத்தின்‌ பேதம்‌ என்று 
நூல்கள்‌ கூறுகின்றன. இன்னும்‌ குமாரத்தந்திரத்கை இருபத்தெட்டு 
ஆகமங்களின்‌ சாரம்‌ என்றும்‌ போற்றுவர்‌. 

முருகப்பெருமானின்‌ மகிமை இராமாயணம்‌, பாரதம்‌ ஆகிய 
இதிகாசங்களில்‌ வருகிறது. இராமாயணத்தில்‌ விசுவாமித்திரர்‌ 
இராமருக்கும்‌ இலட்சுமணருக்கும்‌ கங்கையின்‌ வரலாற்றைச்‌ கூறிய 
போது முருகனைப்‌ பற்றியும்‌ கூறினார்‌. பாரதம்‌ முருகனை 
யோகபுருஷர்‌ எனப்போற்றுகிறது. தேவர்கள்‌ எல்லோரும்‌ முருக 
னுக்குப்‌. படை, மணி, கொடி, சக்தி, தண்டம்‌, ஆடு, கோழி 
முதலியவற்றைக்‌ கொடுத்தார்கள்‌ என்கிறது. இதிகாசங்களைப்‌ 
போலவே புராணங்கள்‌ பலவும்‌ முருகன்‌ பெருமையைக்‌ கூறு 
கின்றன. காளிகாஸகவிசெய்த குமாரசம்பவம்‌ என்னும்‌ காவியம்‌ 
முருகனைப்பற்றியே கூறுகிறது. 

சண்மதங்களை மீளவகுத்த சங்கரசாரியர்‌ தாம்‌ செய்த 
சுப்ரமணிய புஜங்கம்‌ என்னும்‌ தோத்திரமாலையில்‌ அறியாமை 
நீங்கி ஞானவொளி பெறுதலே ஸ்கந்தசாயுச்சியம்‌ என்று கசிந்துருகிப்‌ 
பாடியுள்ளார்‌. 
“ஆறுமுகமுள்ளவர்‌, தியானஞ்‌ செய்யும்‌ யோகிகளின்‌ இருத 
யத்தில்‌ எழுந்தருளி இருப்பவர்‌, பெருவீரர்‌, அழகியமயில்வாகனர்‌, 
சிவகுமாரர்‌, தேவசேனைத்தலைவர்‌, நெஞ்சம்‌ என்னும்‌ குகையில்‌ 
எழுந்தருளி இருப்பவர்‌. இவரை நான்‌ சதா கஞ்சமடைகின்றேன்‌' 
என்பது குமாரக்‌ கடவுளின்‌ தியான சுலோகமாகும்‌. 

ஆறுதிருமுகமும்‌ பன்னிருகோளுங்‌ கொண்ட சரவணபவன்‌, 
சண்முகன்‌ எனவும்‌ பெயர்‌ பெறுவர்‌. சுவை, ஒளி, ஊறு, ஓசை, 
நாற்றம்‌ என்னும்‌ ஐந்தின்‌ வடிவத்தில்‌ இயற்கை அமைந்துள்ளது. 
இவவைந்தின்‌ வகையறிவதற்குப்‌ பொறிகள்‌ ஐந்து அமைந்துள்ளன. 

அவற்றுக்கு மேலாக மனம்‌ உள்ளது. இவை ஆறும்‌ சண்முகப்‌ 
பெருமான்‌ என்னும்‌ ஆறுமுகக்கடவுளின்‌ திருமுகங்கள்‌ ஆறையும்‌ 
நினைவுபடுத்துபவை. உடம்பாகிய ஆலயத்தில்‌ ஆறு ஆகாரங்கள்‌ 
இருக்கின்றன. அவை மூலாதாரம்‌, சுவாதிட்டானம்‌, மணிபூரகம்‌, 
அனாஹதம்‌, விசுத்தி, ஆக்ஞை என்பனவாம்‌. மூலாதாரத்தில்‌ 
குண்டலினி சக்தி உருப்பெற்றெழுந்து ஒவ்வொரு ஆதாரத்துக்கும்‌ 
வரும்போது, ஒரு புதிய ஞானபூமி காட்சிக்கு வருகிறது. புதிய 
முகங்கொண்டு பார்ப்பதற்கு அது ஒப்பாகிறது. ஏழாவது சக்கரம்‌ 
அல்லது ஆகாரத்துக்கு சஹஸ்ராரம்‌ என்று பெயர்‌. சீவன்‌ அங்குச்‌ 
செல்லும்போது ஒருவனுக்கு சவபோதம்‌ கிடையாது. அவன்‌ சுத்த 
சிவத்தில்‌ இரண்டறக்கலந்து விடுகிறான்‌. ஆறுபடைவீடுகள, 
கண்ணப்பநாயனாரின்‌ ஆறுநாட்பூசை என்பன இக கருத்தை 
வலியுறுத்துவன, 

பகவான்‌ என்றால்‌ ஷட்கணசம்பன்னன்‌ என்பது கருத்து, 
ஞானம்‌, வைராக்கியம்‌, வீரியம்‌, ஐசுவரியம்‌, ஸ்ரீ, கீர்த்தி என்னும்‌ 
ஆறும்‌ சேர்ந்தவன்‌ பகவான்‌. 

அறுமுகசுவாமி சமஷ்டிக்‌ தெய்வம்‌ : அவரிடம்‌ ஆறுவகை 
யான இறைமைக்‌ குணங்களும்‌ நிரம்பியுள்ளன. | 


7. சகவஞ்ஞதை -  முற்றறிவுடைமை 

2. திருப்தி -  வரம்பிலின்பமுடைமை 

3. அநாதிபோகம்‌ - இயல்பாகவே பாசமின்மை 
4. அநந்தசக்தி - : முடிவிலாற்றலுடைமை 

5. அலுப்தசக்தி - பேரருள்‌ உடைமை 

6. சுவதந்திரம்‌ - தம்வயமுடைமை 


அறு திருமுகங்களும்‌ உலகத்துக்கு அருள்‌ செய்யும்‌ முறையை நக்கீரா 
இருமுருகாற்றுப்‌ படையில்‌ அருளியுள்ளார்‌. 

. உலகிற்கு ஒளியை நல்குறைது. 

. அன்பர்க்கு வரங்களை வழங்குகிறது. 

. அந்தணர்‌ வேள்வியைப்‌ பாதுகாக்கிறது. 


. அசுரரை அழித்துக்‌ களவேள்வி புரிகிறது. 
. உலகில்‌ இல்வாழ்க்கை நிலவுதற்பொருட்டு வள்ளியம்மை 
யாரோடு நகைமாறெது. 


7 
a 
3 
4. முனிவர்க்கு நூற்பொருளை விளக்குகிறது. 
6 

விஞ்ஞானகலர்‌, பிரளயாகலர்‌, சகலர்‌ எனவுள்ள ஆன்மாக்களின்‌ 
மலபந்தங்களை நீக்கி, முத்தியின்பத்தை நல்கும்‌ வழியை அத்து 
வாக்கள்‌ என்பர்‌. அத்துவாக்கள்‌ மந்திராத்துவா,. பகதாததுவா, 
வன்னாத்துவா, புவனாத்துவா, கத்துவாத்துவா, கலாசுதுவா என 
ஆறுவகைப்படும்‌. ஆறுவகைப்பட்ட அத்துவாக்களையும்‌ விளக்கு 
வனவாக அறுதிருமுகங்களும்‌ அமைந்துள்ளன என்பர்‌. 
அத்துவாக்களுள்‌ அடங்கும்‌ கலைகளும்‌, அவற்றுள்‌ அடங்கும்‌ 
மந்திரங்களும்‌, அவற்றுள்‌ அடங்கும்‌ பதங்களும்‌ யாவும்‌ ஆறுமுகப்‌ 
பெருமானிடத்து அடங்கும்‌. அவை அவரிடத்து அடங்கி, அவரிட 
மிருந்து படிப்படியாக விரிந்து பரந்து செயற்படும்‌. “ஆறத்துவாவும்‌ 
அண்டத்து ஆர்ந்த அத்துவாக்களுமுற்‌ கூறத்தகுஞ்‌ சிமிழ்ப்பிற 
கூட்டுவித்து' என்று குமரகுருபரசுவாமிகள்‌ சுந்தரகலிவெண்பாவிற 
கூறியருளியதும்‌ இதனையேயாம்‌. 

ஆறுதிருமுகங்களுக்கு ஒப்ப முருகனுக்குப்‌ பன்னிரு திருக 
கரங்கள்‌ அமைகின்றன. ஒவ்வொரு திருக்கரத்திலும்‌ அவர்‌ ஒவ 
வொரு தெய்வப்படையை ஏந்தியுள்ளார்‌. 

அவரின்‌ ஆறுதிருமுகங்களுள்‌ ஐந்து திருமுகங்கள்‌ சிவசொரூப 
மானவை. அவை ஈசானம்‌, வாமதேவம்‌, தத்புருஷம்‌, ஸதயோ 
ஜாதகம்‌, அகோரம்‌ என்பனவாம்‌. அடுத்துள்ள ஆறாவது திருமுகம்‌ 
சக்கி சொரூபமான அதோமுகமாகும்‌. இவவாறாகச்‌ சிவசக்தி ஐக்கிய 
சொரூபமாகச்‌ சுப்பிரமணியரைக்‌ கெளமாரமதம்‌ காட்டுகிறது : 
வழிபடுகிறது. 

'சரத்தாலத்துப்‌ பூணசந்திரனையொத்த அறுதிருமுகங்கள்‌, 
சூரியனின்‌ பிரகாசத்தை விஞ்சிய இரத்தினங்கள்‌ பதித்த ஆறு 
கிரீடங்கள்‌, திருச்செவிகளில்‌ அணியப்பெற்ற குண்டலங்கள்‌ 
அழகாக அசைந்து தழுவும்‌ கழுத்து, கங்கணங்களும்‌ பிறவும்‌ சப்திக 
கும்‌ திருக்கரங்கள்‌, சிருங்காரம்‌ ததும்பும்‌ திருமேனி, பன்னிரண்டு 
விழிகள்‌, பன்னிரு புயங்கள்‌ என்று தியானசுலோகங்‌ கூறுகிறது. 

பதினொருபுயங்களும்‌ ஏகாதச என்னும்‌ பதினொரு எண்ணிக 
கையைக்‌ கொண்ட உருத்திரர்களாம்‌. பன்னிரண்டாம்‌ புயம்‌ 
சக்தியின்‌ புயமாம்‌. இத்தகைய அற்புதப்புயங்களில்‌ கேடயம்‌, 
சேவற்கொடி, அங்குசம்‌, வரதமுத்திரை, பாசம்‌, வில்‌, சக்கரம்‌, 
வஜ்ராயுதம்‌, சக்திவேல்‌, கத்தி, சூலம்‌, அபயமுத்திரை எனபன 
உள்ளன. 

முருகனின்‌ அறுதிருமுகங்களுள்‌ முதல்நான்கும்‌ வேதவாக்கிய 
சொரூபங்களாகவும்‌, அடுக்க இருதிருமுகங்களும்‌ இதிகாசபுராண 


கெளமாரம்‌ த்த 


மகாவாக்கிய சொரூபங்களாகவும்‌ உள்ளன என்பர்‌. குமாரஸ்தவம்‌ 
என்னும்‌ நூலில்‌ ஷண்மதபதயே நம என்றும்‌, ஷட்கோசபதயே நம 
என்றும்‌ திருநாமங்கள்‌ முழங்குகின்றன. 
இவ்வாறு திருமுகங்களையும்‌ நந்தமிழ்ப்புலவர்‌ பெருமானா 
இய நக்கீரர்‌ தமது திருமுருகாற்றுப்படை என்னும்‌ நூலில்‌ நயந்த 
தும்ப நவில்கின்றார்‌. 
மாயிருள்‌ ஞாலம்‌ மறுவின்றி விளங்கப்‌ 
பல்கதிர்‌ விரிந்தன்று ஒருமுகம்‌, ஒருமுகம்‌ 
ஆல்வலர்‌ ஏத்த அமர்ந்து இனிது ஒழுகிக்‌ 
காதலின்‌ உவந்து வரங்கொடுத்தன்றே. ஒரு முகம்‌ 
மந்திரவிதியின்‌ மரபுளி வழாஅ 
அந்தணர்‌ வேள்வி ஓர்க்குமே, ஒரு முகம்‌ 
எஞ்சிய பொருள்களை ஏம்‌ உற நாடித்‌ 
திங்கள்‌ போலத்‌ திசைவிளக்கும்மே, ஒருமுகம்‌ 
செறுநர்த்‌ தேய்த்துச்‌ செல்சமம்‌ முருக்கிக்‌ _- 
கறுவு கொள்‌ நெஞ்சமொடு களம்‌ வேட்டன்றே ஒருமுகம்‌ 
குறவர்‌ மடமகள்‌ கொடிபோல்‌ நுசுப்பின்‌ 
மடவரல்‌ வள்ளியொடு நகையமர்ந்தன்றே ஆங்கு அம்‌ 
மூவிரு முகனும்‌ முறை நவின்று ஒழுகலின்‌ 
இதனை முருக உபாசகரான அருணகிரிநாதர்‌ தமது திருப்புகழ்‌ 
என்னும்‌ பக்திப்‌ பனுவலில்‌ பயபக்தியோடு பகர்கின்றார்‌. 
ஏறுமயி லேறிவிளை யாடுமுக மொன்றே 
ஈசனுடன்‌ ஞானமொழி பேசுமுக மொன்றே 
கூறுமடி யார்கள்வினை தீர்க்கும்முக மொன்றே 
குன்றுருவ வேல்வாங்கி நின்றமுக மொன்றே 


மாறுபடு சூரரை வதைத்த முக மொன்றே 
வள்ளியை மணம்புணர வந்தமுக மொன்றே 

ஆறுமுக மானபொருள்‌ நீயருளல்‌ வேண்டும்‌ 
ஆதியரு ணாசல மமர்ந்த பெருமாளே 


முருக உபாசகர்கள்‌ ஓம்‌ சரவணபவ என்னும்‌ மந்திரத்தையும்‌ ஏழு 
ஆவரணங்களைக்‌ கொண்ட இயந்திரத்தையும்‌ ஆதாரமாகக்‌ 
கொள்வர்‌. அவர்கள்‌ அகவழிபாட்டி லேயே அதிக கவனஞ்‌ செலுத்து 
பவர்கள்‌. அவர்கள்‌ தைரியம்‌, வீரம்‌, விஷய ஞானம்‌, கவித்துவம்‌ 
போன்ற திறமைகளையும்‌ பெறுகிறார்கள்‌. தீராவினைகளைத்‌ . 

தாக்கப்‌ பெறுகிறார்கள்‌. சுப்பிரமணியக்கின்‌ வல்லமையைக்‌ கூறும்‌ 
சுலோகங்கள்‌ பலவுள. அவற்றின்‌ பொழிப்பாக ஒரு சில வரிகளைக்‌ 
கூறலாம்‌. 

அழகுடன்‌ விளங்குவனவெல்லாம்‌ அறுமுகனின்‌ தோற்றம்‌, 
சுகமளிப்பனவெல்லாம்‌ சுப்பிரமணியம்‌, வீரம்‌ பொருந்தியவை 
எல்லாம்‌ வெற்றி வேலனின்‌ விளையாட்டு. ஞானிகளெல்லாம்‌ 
ஞான்பண்படிகனின்‌ கோயில்‌ 

எழுபாதாள உலகங்களைப்‌ பாதங்களாகவும்‌, சப்ததீவுகளைக்‌ 
கணுக்கால்களாகவும்‌ சப்தசமுத்திரங்களையும்‌ இடை வஸ்திரங்‌ 
_ களாகவும்‌, அட்டதிக்குகளைப்‌ புயங்களாகவும்‌, சுவாக்கலோகத்‌ 
தைச்‌ சிரசாகவும்‌, அக்கினியை மூன்று கண்களாகவும்‌, மேகத்தைக்‌ 
கேசமாகவும்‌, நட்சத்திரங்களை மலர்களாகவும்‌, பரமசிவனை 
ஆத்மாவாகவும்‌, பார்வதியைப்‌ புத்திரியாகவும்‌, விஷ்ணுவை 
வாமபாகமாகவும்‌, பிரமனை தட்சிண பாகமாகவும்‌, சரஸ்வதியை 
வாக்காகவும்‌ லட்சுமியைச்‌ சம்பத்தாகவும்‌, வாயுபகவானை 
பிராணாதி தசவாயுக்களாகவும்‌, காலாக்கினி உருத்திரனைக்‌ 
கோபமாகவும்‌, அக்கனிதேவனை ஜடாரக்கினியாகவும்‌, அநந்தன்‌ 
முதலிய நாகங்களைப்‌ பாதரசம்‌ தண்டையாகவும்‌, ஒளஷகதி 
வர்க்கங்களை உரோமங்களாகவும்‌ கொண்ட விசுவரூபியாகிய 
ஆறுமுகனின்‌ பூரணப்‌ பொலிவைக்‌ கெளமார உபாசகர்கள்‌ கண்டு 
களிக்கிறார்கள்‌: வணங்குகின்றார்கள்‌. 

ஆறுமுகப்பெருமான்‌ தமது விசுவரூபம்‌ என்னும்‌ திருப்‌ 
பெருவடிவத்தைச்‌ சூரனுக்கு யுத்தகளத்தில்‌ காட்டியருளிய அருமை 
யைக்‌ கந்தபுராணம்‌ அழகாகக்‌ காட்டுகிறது. 

அவர்‌ அண்டமும்‌ புவனம்‌ யாவும்‌ அமரரும்‌ பிறவுந்தன்பாற்‌ 
கண்டிடும்‌ வடிவம்‌. அவர்‌ விசுவரூபி, விசுவகாரணர்‌, விசுவாத்கர்‌, 
விசுவசேவியர்‌, விசுவாந்தரி. அவர்‌ அனைத்திற்கும்‌ உறைவிட 
மாயும்‌, ஞானமாயும்‌, தியானப்‌ பொருளாயும்‌, அறிவுக்கறிவாயும்‌ 
உள்ளனர்‌. அவரின்றி ஓரணுவும்‌ அசையாது. 

அவர்‌ பிரணவமாயும்‌, பஞ்சாட்சரமாயும்‌, வேதமாடயும்‌, 
ஆகமமாயும்‌, கலையாயும்‌, இவற்றின்‌ போதமாயும்‌, முன்னைப்‌ 
பொருளாயும்‌, ஈசராயும்‌, அந்தரியாமியாயும்‌, அருவுருவமாயும்‌ 
பிதாமாதாவாயுமுள்ள பரன்‌. 

சிவபெருமானின்‌ அருள்‌ மூர்த்தங்களிலொன்று சோமா 
ஸ்கந்தமூத்தம்‌: அதில்‌ அப்பனும்‌ அம்மையும்‌ இருமருங்கும்‌ 
வீறறிருப்ப முருகன்‌ குழந்தையுருவில்‌ நடுவில்‌ எழுந்தருளியிருப்பர்‌. 

முருகன்‌ சக்தியின்‌ மூவிதவடி வினர்‌, சிவ சொரூபம்‌, சக்தி 
சொரூபம்‌ ஆகிய இரண்டும்‌ சோர்ந்து அமையப்பெற்றவர்‌ முருகன்‌. 
சத்தியானவள்‌ இச்சாசக்தி, கிரியாசக்தி, ஞானசக்தி என்னும்‌ மூன்று 
இயல்புகளையும்‌ முறையாகப்பொருந்தியவள்‌. முருகனிடமும்‌ இம்‌ 
மூன்று சக்திகளும்‌ அமைந்துள்ளனர்‌. இச்சாசக்தி வளளியம்மையாக 
இருக்கின்றாள்‌. அன்புக்கும்‌ உணாச்சிகள்‌ அனைத்துக்கும்‌ பிறப்‌ 
பிடம்‌ இச்சாசக்தி, முருகன்‌ ஞானசொருூபி. ஞானசத்தியே வடிவ 
மானவர்‌. கேடுகளை அந்தகாரக்தை நீக்கவல்லது ஞானச்சடடர்‌. 
ஞானபண்டிதனின்‌ கதிர்வேல்‌ ஞானசக்தியாய்‌ இருக்கிறது. நூறு 
யாகங்களைச்‌ செய்க தேவார்தலைவனான இந்திரன்‌ தனது கேவ 
குஞ்சரியை முருகனுக்குக்‌ கொடுத்தமையால்‌ கிரியாசக்தியாகத்‌ 
தேவயானை அமைகிறாள்‌. 

முருகன்‌ சேனைத்தலைவன்‌, தேவ சேனாதிபதி, சேனானி, 
சேனைக்கலைவர்களுள்‌ நான்‌ ஸ்கந்தன்‌ என்று கிருஷ்ணர்‌ பகவத்‌ 
கீதையில்‌ சொல்லுமளவுக்கு முருகன்‌ பெருமை பரந்துள்ளது. 
தலைமைத்தன்மை முருகனொடு இணைந்துள்ளது. 

முருகன்‌ என்றும்‌ இளையான்‌, அழகியான்‌, இயற்கையான, 
இயற்கை எங்கும்‌ அன்பும்‌ அறிவும்‌ ஆற்ற நிலவுவதற்கு முருகனே 
முன்னிற்கிறார்‌. எல்லாம்‌ அவரின்‌ பாலலீலையேயாகும்‌. அக்கினி 
யில்‌ ஒளியிருப்பது போல்‌ இளமையில்‌ அழகு ததும்பியிருக்கிறது. 
தூய அன்புக்கு ஓர்‌ அழகுண்டு. தெளிந்த அறிவுக்கு ஓர்‌ அழகுண்டு. 
ஒழுக்கம்‌ இன்சொல்‌ ஆகியவற்றில்‌ இனிமை பிரகாசிக்கிறது. வீரச்‌ 
செயலில்‌ அழகுமிக்கிருக்கிறது. இவையாவும்‌ முருகுக்குரிய முக்கிய 
குணங்கள்‌. முருகன்‌ என்றால்‌ அழகுக்கடவுள்‌. அவர்‌ எல்லாவித 
அழகுந்‌ திரண்டெமுந்த செவ்வேள்‌. அவர்‌ அலங்காரப்பிரியன்‌. 

ஆற்றல்‌ என்னும்‌ சக்தி முருகனுக்கு அடக்கம்‌, பெரிய 
பாம்பின்‌ மீது அடிக்கொண்டியங்கும்‌ மயிலை முருகன்‌ வாகன 
மாகக்‌ கொண்டுள்ளார்‌. அசைகளை வென்றவனே மனத்தை 
வென்றவனாவன்‌. மனத்தை வென்ற மனிதனே பெரியவன்‌. 
நல்லவன்‌, மனத்தை வெல்லும்‌ மாண்பினைக காட்டுவன முருகன்‌ 
திருவிளையாடல்கள்‌. சூரபத்மன்‌, சிங்கமுகன்‌, அதிசூரன்‌, பானு 
கோபன்‌ முதலிய அசுரர்களை முருகன்‌ வெனறார்‌. நம்முள்‌ 
உண்டாகும்‌ அசுரக்‌ தன்மைகளை வென்றால்‌ நாம்‌ முருகபக்தர்‌ 
ஆவோம்‌. 

குகையில்‌ உறைபவர்‌ குகன்‌. மனத்திலுள்ள தஹராகாசத்தில்‌ 
முருகன்‌ எழுந்தருளியிருக்கிறார்‌ என்று முருகபக்தர்கள்‌ முற்றாக 

நம்புகின்றனர்‌. அவர்‌ குகையில்‌ எழுத்தருளியிருப்பதை உணர்வதே 
முருக வழிபாட்டின்‌ முக்கியமான பகுதியாகும்‌. 

(மருகன்‌ ஞானபண்டிதன்‌. அவருடைய ஞானமே உயிர்களில்‌ 
பதிய வேண்டியது. ஞானமடையவேண்டி௰ ஆற்றலும்‌ பக்குவமும்‌ 
உயிர்களுக்கு உண்டாகும்‌ போது முருக உபாசனைப்‌ பயன்‌ 
பவளிப்படுகிறது. ஞானத்தால்‌ பக்தர்களைப்‌ பக்குவப்படுத்துபவர்‌ 
முருகன்‌. ஆன்மாக்களிடம்‌ படிப்படியாக அறிவை விருத்தி செய்து 
வருபவராதலால்‌ அவரை வேதநாயகன்‌. என்று புராணங்கள்‌ 
போற்றுகின்றன. 

முருகன்‌ ஞானபண்டிதன்‌. அவருடைய ஞானமே உயிர்களில்‌ 
பதிய வேண்டியது. ஞானமடையவேண்டி௰ அற்றலும்‌ பக்குவமும்‌ 
உயிர்களுக்கு உண்டாகும்‌ போது முருக உபாசனைப்‌ பயன்‌ 
வெளிப்படுகிறது. ஞானத்தால்‌ பக்தர்களைப்‌ பக்குவப்படுத்துபவர்‌ 
முருகன்‌. ஆன்மாக்களிடம்‌ படிப்படியாக அறிவை விருத்தி செய்து 
வருபவராதலால்‌ அவரை வேதநாயகன்‌ என்று புராணங்கள்‌ 
போற்றுகின்றன. | 

முருகன்‌ ஓம்‌ என்னும்‌ பிரணவத்தின்‌ உட்பொருளை உணர்த்‌ 
தியருளியவர்‌. ஆகையால்‌ பாலகுருநாதன்‌, சுவாமிநாதன்‌, தகப்பன்‌ 
சுவாமி என்றெல்லாம்‌ இருநாமங்கள்‌ பெற்றவர்‌. அவரின்‌ திரு 
நாமங்களைச்‌ சொல்லுபவர்‌ இம்மையிற்‌ பாக்கியமும்‌, மறுமையில்‌ 
முத்தியின்பமும்‌ பெறுவர்‌. அவரின்‌ திருநாமங்களைப்‌ புகன்றவர்‌ 
பெறும்‌ பேற்றை அருணகிரிநாத சுவாமிகள்‌ அருமையாக அருளி 
யுள்ளார்‌. 


முடியாய்‌ பிறவிக்‌ கடலிற்‌ 
புகார்முழு துங்கெடுக்கும்‌ 
மிடியாற்‌ படியில்‌ விதனப்‌ 
படார்வெற்றி வேற்பெருமாள்‌ 
அடியார்க்‌ குநல்ல பெருமாள்‌ 
அவுணர்‌ குலமடங்கப்‌ 
பொடியாக்‌ கியபெரு மாள்திரு 
நாமம்‌ புகன்றவரே. 


முருகன்‌ ஆறுமுகன்‌ முத்தையன்‌ 
கந்தன்‌ சரவணன்‌ காங்கேயன்‌ 
குகன்‌ செவ்வேள்‌ கார்த்திகேயன்‌ 


குமரன்‌ சேந்தன்‌ குறிஞ்சிவேந்தன்‌ 

வேலன்‌ சேய்‌ புலிங்கமூர்த்தி 
குழகன்‌ சித்தன்‌ தேவசேனாபதி 
கடம்பன்‌ சிலம்பன்‌ சேவற்கொடியோன்‌ 
சுரேசன்‌ விசாகன்‌ சுப்பிரமணியன்‌ 
குரு பாவகி வள்ளிமணாளன்‌ 
தண்டபாணி குமரன்‌ ஞானசக்கிகரர்‌ 
ஞானபண்டிகன்‌ 

சேயோன்‌ ஸ்ரீசத்திதரர்‌ கெளரிநந்தனன்‌ 


முருகன்‌ அர்ச்சனைக்குரிய திருநாமங்கள்‌ பல. அவை ஓம்‌ என 


முதலிலும்‌, நம: என இறுதியிலும்‌ சொல்ல வேண்டியவை. 


1. குமாராய 


ப 


oo Nom 


- பாலசுந்கராய 
. கார்த்திகேயன்‌ 
. கலிப்ரத்யஷதேவன்‌ 


ஹன்‌, 
கெளா்கநயன்‌ 
கிரிநிவாசன்‌ 


, அக்கினி ஸுனு 


10. தண்டபாணி 

. ஞானபண்டிதன்‌ 
12. ப 
13. 
14, 
15. 
16. 
I7. 
18. 
£9 
20. 
31. 
22, 


வள்ளீதேவசேனாபதி 
சரவணபவன்‌ 
வேதகக்வோபதேசகன்‌ 
மஹேஸ்வரகுரு 
ஷடாநநன்‌ 

ஸ்வாமி நாதன்‌ 
சிதிவானன்‌ 
வேதகமந்ததிரஸ்வரூபன்‌ 
காரகஜேத்தா 

ஸேநாந்‌ 


குமாரக்‌ கடவுளானவா்‌ 
இளமையும்‌ அழகுமுள்ளவா்‌ 
கார்த்திகைப்‌ பெண்களால்‌ வளர்க்கப்‌ 
பெற்றவா 

சேவற்கொடியோன்‌ 
கலிகாலக்கிற்கண்கண்ட தெய்வம்‌ 
உள்ளத்தில்‌ இருப்பவர்‌ 
அம்பிகையின்‌ மைந்தன்‌ 
மலையில்‌ வசிப்பவா்‌ 

தீயில்‌ தோன்றியவர்‌ 

கையில்‌ கடி வைத்திருப்பவர்‌ 
ஞானமே வடிவெடுத்தவா 
துள்ளிக்‌ குதிப்பவா 
வள்ளிதேவயானை நாகன்‌ 
நாணற்‌ காட்டில்‌ தோன்றியவா 
வேதப்பொருளை அறிந்தவா 
சிவனார்க்குக்‌ குருவானவர்‌ 
அறுமுகன்‌ 

தகப்பனுக்குத்‌ தலைவன்‌ 
மயில்வாகன முடையவா 
வேதமந்திரததின்‌ வடி.வினா்‌ 
காரகனை வென்றவர்‌ 


படைத்தலைவன்‌ 

20, ருகரஸம்பவன்‌ - சிவனாரமகன்‌ 


24. ரூபலாவண்யவிகரஹன்‌ - அழகுத்தெய்வமானவர்‌ 


25, ஸாராராத்யன -  தெவாகளால்‌ வணங்கப்படுபவர்‌ 
26. நாதபிந்துகாலகதன்‌ - இயற்கைக்கு அப்பாற்பட்ட வர்‌ 
27. ஸுப்ரம்மண்யன்‌ - பிரமகுதைநன்கு சார்த்திருப்பவர்‌ 


பழைய காலத்தில்‌ பம்பாய்ப்‌ பிரதேசத்தை ஆண்டுவந்த சாளுக்கிய 
மன்னர்‌ தங்கள்‌ அரசு தங்களுக்குக்‌ கார்த்திகேயனின்‌ திருவருளாற்‌ 
கிடைத்தது என்று கல்வெட்டுச்களிற்‌ பொறித்திருந்தனர்‌. அவருக்‌ 
குப்‌ பல கோயில்கள்‌ இருந்தன. ப 

சுப்பிரமணிய மூர்க்கம்‌ பல்வேறுவிதமாகச்‌ செய்யப்பெற்‌ 
றிருந்தன. அவர்‌ நின்ற கோலத்திலும்‌, இருந்த கோலத்திலும்‌, 
மயிலில்‌ ஏறிய கோலத்திலும்‌, தனித்தும்‌, தேவியருடனமர்ந்தும்‌, 
இருதிருக்கரங்களுடனும்‌, நான்கு திருக்கரங்களுடனும்‌, ஆறு 
முகமும்‌ பன்னிரண்டு திருக்கரங்களுடனும்‌ தடியூன்றியவராயும்‌, 
வேலூன்றியவராயும்‌ இன்னும்‌ பலபல கோலத்தவராயும்‌ உள்ளார்‌. 

ஞானிகளாலே அறிதற்கரிய அறுமுகப்பெருமானை முன்‌ 
செய்த தவப்பேற்றினாலே தரிசனஞ்‌ செய்யும்‌ வாய்ப்புப்‌ பெற்ற 
வார்கள்‌ தீவினை நீங்கி வரம்பிலா அருளைப்‌ பெற்றுய்வர்‌. 

முருகன்‌ தமிழ்நாட்டுத்தெய்வம்‌. நானிலங்களை வகுத்த 
தொல்காப்பியர்‌ குறிஞ்சி நிலத்துக்குரிய தெய்வமாக முருகனையே 
குறிக்கின்றார்‌. சேயோன்மேய மைவரையுலகம்‌ என்பது அவர்‌ 
செய்த சூத்திரம்‌. தொல்காப்பியத்தை அடுத்துவந்த சங்க இலக்கியங்‌ 
களில்‌ எட்டுத்தொகை பத்துப்பாட்டு என்பன இருபெருந்‌ தொகை 
நூல்கள்‌, இவற்றுள்‌ எட்டுத்‌ தொகையுள்‌ பரிபாடல்‌ நூலிலும்‌, 
பத்து ப்பாட்டுள்‌ திருமுருகாற்றுப்படை என்னும்‌ தனிப்‌ பாவிலும்‌ 
முருகன்‌ பெருமை பாடப்பெற்றுள்ளது. 

பரிபாடல்‌ ஓங்குபரிபாடல்‌ என்று சிறப்புப்‌ பெற்றது. அதி 
லுள்ள எழுபதுபாடல்களுள்‌ முப்பத்தொரு பாடல்கள்‌ முருகனைப்‌ 
போற்றுவன. அவற்றுள்‌ இன்று நமக்குக்‌ இடைத்துள்ளவை எட்டுப்‌ 
பாடல்களேயாம்‌.இவற்றை ஏழுபெரும்‌ புலவர்கள்‌ பாடியுள்ளார்‌ 
கள்‌. பரிபாடல்‌ முருகனைச்‌ செவ்வேள்‌ என்றே குறிக்கிறது. வேள்‌ 
விருப்பததுக்குரியவர்‌. விருப்பத்தை உண்டாக்குபவர்‌. வேள்வி 
செய்யும்‌ விருப்பத்தைத்‌ தூண்டுபவர்‌ என்றுங்‌ கருதலாம்‌ என்பர்‌. 
வேள்வி நன்மக்களை விரும்பியாவது, நாட்டுக்கு மழைவளத்தை 
விரும்பியாவது செய்யப்பெறுவதாகும்‌. சங்கவிலக்கியங்களை 

அடுத்துவந்த சிலப்பதிகாரம்‌ என்னும்‌ காப்பியத்திலும்‌ தமிழ்‌ 
நாட்டில்‌, “அறுமுகச்செவ்வேள்‌ அணிதிகழ்‌ கோயில்‌' இருந்ததாகப்‌ 
புலவர்‌ பாடுகிறார்‌. 
முருகப்‌ பெருமானுக்கு மலைகளிலும்‌ சோலைகளிலும்‌ 

கோயில்கள்‌ இருந்தமையைப்‌ புலவர்கள்‌ பாடியுள்ளார்கள்‌... 
மதுரையை அடுத்த திருப்பரங்குன்றத்தின்‌ முருகனாலயததின்‌ 
சிறப்பைப்‌ போற்றாதாரில்லை. புலவர்கள்‌ தங்கள்‌ பண்பட்ட 
உள்ளத்தில்‌ எழுந்த பாடல்களைக்‌ கொண்டு முருகனைப்‌ போற்றும்‌ 
போது, பொன்னையும்‌ பொருளையும்‌ போகத்தையும்‌ கருதாமல்‌; 
அருளையும்‌ அன்பையும்‌ அறத்தையும்‌ கோரினர்‌ என்பதற்குப்‌ 
பரிபாடல்‌ சான்றுபகருகிறது. 

யாம்‌ இரப்பவை 

பொருளும்‌ பொன்னும்‌ போகமுமல்ல நின்பால்‌ 

அருளும்‌ அன்பும்‌ அறனும்‌ மூன்றும்‌ 

உருளினர்க்கடம்பின்‌ ஒலிதாரோயே 
எட்டுத்தொகையுள்‌ மற்றொரு நரலாகிய புறநாநூற்றில்‌ முருகனைத்‌ 
திருத்தகு சேய்‌ என்றும்‌ செருமிகுசேய்‌ என்றும்‌ செந்தில்‌ நெடுவேல்‌ 
என்றும்‌ புலவர்கள்‌ போற்றினா. 

. இருமுருகாற்றுப்படை முருகனருள்‌ பெற்றவர்‌ ஒருவா அதனை 
அவாவினோருக்கு ஆற்றுப்படை செய்யுமியல்பில்‌ வழிகாட்டும்‌ 
பக்திப்பிரபந்தமாகும்‌. அதில்‌ முருகனுக்குரிய அறுபடைவீடுகள்‌ 
அருமையாகப்‌ போற்றப்‌ பெறுகின்றன. திருமுருகாற்றுப்படை 
பக்திப்‌ .பிரபந்தமாகலில்‌ திருமுறைவரிசையிலும்‌ தொகுக்கப்‌ 
பெற்றுள்ளது. அது பதினொராநதிருமுறையில்‌ இடம்பெற்றுள்ளது. 
அது தமிழில்‌ எழுந்த முதற்பத்திப்‌ பிரபந்தமாகும்‌. 

திருமுருகாற்றுப்படையில்‌ போற்றப்பெறும்‌ குமிழ்நாட்டு 
முருகன்‌ அந்தணரின்‌ யாகங்களைக்‌ காப்பாற்றுபவராகவும்‌ உள்ளார்‌. 
ஓரு முகம்‌ மந்திரவிதியின்‌. மரபுளிவழாது அந்தணர்‌ வேள்வி 
ஓர்க்கும்மே' என்றது காண்க. 

முருகவணக்கம்‌ நெடுங்காலமாகத்‌ தமிழ்‌ நாட்டில்‌ நிலவி 
வந்தது என்பதற்கு இன்று நிலவும்‌ பழைய கோயில்களும்‌, பழைய 
இலக்கியங்களும்‌, புதைபொருளாராய்ச்சியாளரின்‌ கண்டுபிடிப்‌ 
புக்களும்‌ சான்றுபகருகின்றன. ஆதித்தநல்லூரிற்‌ கண்டெடுத்த . 
பழைய காலத்துச்‌ சேவல்‌, மயில்‌ ஆகிய சின்னங்கள்‌ முருக வழி 


பாட்டுக்குரியனவாகும்‌. 


62 அறுவகைச்‌ சமயங்கள்‌ 


கச்சியப்பசிவாசாரியர்‌, அருணகிரிநாதசுவாமிகள்‌ வழியில்‌ 
குமரக்‌ கடவுளை மெய்யன்போடு வணங்கிப்‌ பேரருள்‌ பெற்றுப்‌ 
பெருநூல்கள்‌ செய்தவர்‌ குமரகுருபரசுவாமிகள்‌. அவர்‌ திருச்‌ 
செந்தூர்‌ முருகனருளால்‌ ஐயாண்டளவும்‌ ஊமைப்பிள்ளையா 
யிருந்த இயல்பு நீக்கப்‌ பெற்று கந்தர்‌ கலிவெண்பா பாடியருளியவர்‌. 
அதனைத்‌ தொடர்ந்து கந்தனுக்கும்‌ பிரபந்தங்கள்‌ பல பாடி 
யருளியவர்‌. 

பிற்காலத்தில்‌ பன்னூற்றுக்‌ கணக்கான பாடல்களைப்‌ 
பாடியருளிய சிதம்பரசுவாமிகள்‌, வண்ணச்சரபம்‌ ஸ்ரீகண்டபாணி 
சுவாமிகள்‌, பாம்பன்சுவாமிகள்‌, தேவராசசுவாமிகள்‌ முகலாய பலா 
தலைசிறந்த முருகபக்தர்களாயே அநுபூதிபெற்றனர்‌. 

கெளமார சாத்திரங்களைக்‌ கெளமாரமுறை, கெளமாரலகரி, 
கெளமாரதீபம்‌, நானிலைச்சதகம்‌, தியானாநுபூதி, ஞானவந்தாதி 
முதலாகப்‌ பல்லாயிரம்‌ பாடல்கள்‌ பிற்காலத்தில்‌ எழுந்துள்ளன. 
வண்ணச சரபம்‌ ஸ்ரீகண்டபாணி சுவாமிகளின்‌ ஞானபரம்பரையில்‌ 
வந்தவாகள்‌ பேரூரில்‌ கெளமாரமடம்‌ நிறுவியுள்ளார்கள்‌. 


காணாயத்தியம்‌ 


“தித்திவிநாயக சரணம்‌ சரணம்‌' என்று ஆராமையோடு விநாயகப்‌ 
பெருமானை வழிபடும்‌ மெய்யடியார்கள்‌ கூட்டம்‌ வியக்கத்தக்க 
அளவில்‌' பெரிது. அவரை நாள்தோறும்‌ வழிபடுகின்றவர்களுக்கு 
எல்லா நலன்களும்‌ உண்டாகும்‌. தீமைகள்‌ துன்பங்கள்‌ யாவும்‌ 
நீங்கும்‌. நீண்டவாழ்நாளும்‌ நோயற்ற வாழ்வும்‌ கிடைக்கும்‌. 
எண்ணிய எண்ணங்கள்‌ எண்ணிய படியே கைகூடும்‌. சிறந்த 
கல்வியும்‌ ஞானமும்‌ வீடு பேறும்‌ கிடைக்கும்‌ என்பது நம்பி 
யாண்டார்‌ நம்பிகள்‌ கருத்து. 
திருச்சிற்றம்பலம்‌ 

விநாயகனே வெவ்வினையை வேரறுக்க வல்லான்‌ 

விநாயகனே வேட்கைதணி விப்பான்‌ - விநாயகனே 

விண்ணிற்கு மண்ணிற்கு: நாதனுமாந்‌ தன்மையினாற்‌ 

கண்ணிற்‌ பணிமின்‌ கனிந்து. 

திருச்சிற்றம்பலம்‌ 
விநாயகப்பெருமான்‌ ஓங்காரமூர்த்தி, அவர்‌ பிரணவ வடிவினர்‌, 
அவர்‌ பிரணவப்‌ பொருளினர்‌. பிரணவப்‌ பொருளாம்‌ பெருந்தகை 
ஐங்கரன்‌, அவரின்‌ திருவடிவில்‌ அகரம்‌, உகரம்‌, மகரம்‌ என்னும்‌ 
சிவம்‌, சத்தி, நாதம்‌ அடங்கும்‌. ஓங்காரம்‌ ஓலிக்கெல்லாம்‌ மூலம்‌. 
விநாயகரின்‌ முக்கண்களும்‌ சூரியன்‌, சந்திரன்‌, அக்கினி என்னும்‌ 
முச்சுடர்களாகும்‌. இவரிடம்‌ ஞானசத்தி, இச்சாசத்தி, கிரியாசததி 
அடங்கும்‌. இவர்‌ அத்தனை பெரிய விசுவரூபி. இவர்‌ மும்மதத்தவர்‌. 
அம்மதங்கள்‌ முறையே ஞானமதம்‌, அறக்கருணை, மறக்கருணை 
என்பனவாம்‌. 
ஆதிபகவன்‌ என்று திருவள்ளுவர்‌ கூறியமை விநாயகரையே 

குறிக்கும்‌ எனக்‌ கருதுவாரும்‌ உளர்‌. உலகத்தின்‌ தோற்றமும்‌ 

இயக்கமும்‌ ஒங்காரமானவை என்றும்‌, ஒலியே முதன்மையானது 
என்றும்‌, ஓங்கார உருவத்தை விளக்குவது யானை வடிவம்‌ என்றும்‌, 
யானை குறிஞ்சி நிலத்து மிருகம்‌ என்றும்‌, மக்கள்‌ முதன்‌ முதலாகக்‌ 
குறிஞ்சி நிலத்திலேயே உண்டானார்கள்‌ என்றும்‌ கூறுவர்‌. 

விநாயகரை வாலறிவன்‌ திருவுருவமாகவும்‌ சிவபெருமானின்‌ 
ஆகாச அம்சத்தைக்‌ குறிப்பவராகவும்‌ கருதுவர்‌. வாலறிவன்‌ நற்றாள்‌ 
என்பது அவரின்‌ திருவடிகளே என்பர்‌. உலகமெல்லாம்‌ அம்மையப்‌ 
பருள்‌ அடங்கும்‌ எனக்‌ கண்டவர்‌ அவரேயாதலால்‌ அவர்‌ வாலறி 
வன போலும்‌, 

காணபதியை வழிபடும்‌ காணபத்திய மதத்தவரின்‌ கனிந்த 
உள்ளத்தில்‌ பஞ்சபூதங்களின்‌ அதிபதியாகவும்‌, அனைத்திற்கும்‌ 
மூலசத்தியான நிர்க்குணப்‌ பிரமத்தின்‌ சகுணவடி வாகவும்‌, அனைத்‌ 
தையும்‌ தம்முள்‌ அடக்கிய பிரணவ மூர்த்தியாகவும்‌ விநாயகப்‌ 
பெருமான்‌ விளங்குகின்றார்‌. 

கணபதி உபாசகர்கள்‌ அவரை வழிபடும்போகே சிவன்‌, சக்தி, 
விஷ்ணு, சூரியன்‌ அடிய தெய்வங்களின்‌ பேரருளையும்‌ பெற்றுக்‌ 
கொள்ள முடியும்‌ என்று கணபதி ஸ்துதி கூறுகிறது. கணபதி 
சிவானந்தம்‌, ஆனந்தம்‌ என்னும்‌ இருவகை நிலைக்கும்‌ அதிபதி 
யாவர்‌. எனவேதான்‌ கணபதியை சிவானந்தேசர்‌ என வழங்கு 
கிறார்கள்‌. 

திருமால்‌ அன்னமய கோசத்துக்கு அதிபதி என்றும்‌, பரமேஸ்‌ 
வரன்‌ பிராணமய கோசத்துக்கு அதிபதி எனறும்‌, பராசக்தி 
மனோமய கோசத்துக்கு அஇபதி என்றும்‌, சூரியன்‌ விஞ்ஞானமய 
கோசத்துக்கு அதிபதி என்றும்‌, கணபதி ஆனந்தமய கோசத்துக்கு 
அதிபதி என்றும்‌, “அன்னஸ்யாஇிபதிர்‌ விஸ்ணு” என்று தொடங்கும்‌ 
சுலோகம்‌ கூறுகிறது. இது ஆனந்த மயததைப்பற்றிக்‌ கூறவந்த 
சுலோகமாகும்‌. 

சங்கராசாரியர்‌ (ஸ்ரீ சங்கரபகவத்பாதாள்‌) அருளிய காணா 
பத்திய சாஸ்திரம்‌ பிரதானமானது. அது ஒரு சமயம்‌ மறைந்து 
போனகாசவும்‌ பின்னர்‌ கணபதியினருளால்‌ சாம்பசிவாஸ்திரியார்‌ 
மூலம்‌ மீளக்‌ கிடைத்தது என்றும்‌ கூறுவர்‌. அது மயூரபுரத்திலுள்ள 
யோசகந்திரமடத்தில்‌ பேணப்பெற்றுவந்தது. அந்த இடம்‌ மகா 
ராஷ்டிரப்பிரதேசத்திலுள்ளது. அங்குள்ள ஆலயத்தில்‌ நான்கு 
பிராகாரங்களிலும்‌ அஷ்டகணபதிகள்‌ எழுந்தருளியுள்ளார்கள்‌. 
அவர்கள்‌ வக்கிர துண்டர்‌, ஏகதந்தர்‌, மகோகரர்‌, சுஜானனர்‌, 

ல்ம்போதரர்‌, விகடர்‌, விகனெ ராஜா, தூம்ரவாணா எனபவர்‌ 
களாவர்‌. ஸ்ரீ சங்கரபகவதபாதாள்‌ இத்திருக்கோயிலில்‌ வழிபாடு 
செய்து தோத்திரப்‌ பாடல்கள்‌ பாடியுள்ளார்கள்‌. 

முற்காலத்தில்‌ முத்கலர்‌, ஹேரண்டர்‌, மரீஷி, மீனநாதர்‌, 
தாத்தாக்திரேயர்‌ முதலான மகரிஷிகள்‌ கணபதி வழிபாடு செய்து 
உலகினர்க்கு வழிகாட்டினார்கள்‌. மரீஷிமுனிவார்‌ வழிபட்ட 
கணபதியே வல்லப கணபதி எனப்‌ பெயர்‌ பெற்றுள்ளவராவா. 

அகத்தியமுனிவர்‌ இல்வலன்‌ வாதாபி என்னும்‌ அரக்கரிடை 
அகப்பட்ட போது, இல்வலனை இலகுவில்‌ இல்லவனாக்கினார்‌. 
அனால்‌ வல்லவனான வாதாபி கடலுள்‌ மறைந்தபோது, அகத்தியா 
கணபதியினருளால்‌ கடலை வற்றச்‌ செய்து வாதாபியை வென்றார்‌. 
அதன்பின்‌ அகத்தியர்‌ வானசாபி கணபதி என்னும்‌ திருநாமத்தோடு 
திருவுருவம்‌ ஒன்றைப்‌ பிரதிட்டை செய்கார்‌. 

சங்கராசாரியருக்கு முன்னர்‌ வாழ்ந்த பரஞ்சோதி என்னும்‌ 
படைத்தலைவர்‌ வாதாபி நகரத்தை முற்றுகையிட்டு வென்று 
மீண்டபோது, அகத்தியர்‌ பிரதிட்டை செய்த வாதாபி கணபதி 
யையும்‌ தென்நாட்டுக்குக்‌ கொண்டுவந்கார்‌. படைத்தலைவர்‌ 
பரஞ்சோதியாரே சிறுத்தொண்டதாயனார்‌ எனப்‌ புகழ்பெற்ற 
திருக்தொண்டராவர்‌. 

பரமசிவன்‌ முப்புரக்கசுரர்களை அழிக்கச்‌ சென்ற பொழுது 
விநாயக பூசை செய்யாததால்‌ தேரின்‌ அச்சுமுறிந்தது என்றும்‌, 
பின்னர்‌ பூசைசெய்த பின்பே காரியம்‌ நிறைவேறிற்று என்றும்‌ 
கூறுவர்‌. தேவி பண்டாசுரனை வகஞ்‌ செய்வதற்கும்‌ விநாயக 
உபாசனை உதவிபுரிநதது. இராமாவகாரததில்‌ இராமபிரான்‌ 
ஹேரம்பமூர்ததியாகிய விநாயகரை வழிபட்டே இராவணனைக்‌ 
கொன்றார்‌. பிரமதேவர்‌ படைப்புத்‌ தொழில்‌ செய்யும்போது, 
விநாயக உபாசனை புரிந்தே தம்‌ கருமத்தைத்‌ திறமையாகச்‌ 
செய்கிறார்‌. சூரியன்‌ ஒளி குன்றாமல்‌ இருத்தற பொருட்டு விநாய 
கரை வழிபடுகின்றார்‌. முருகன்‌ வள்ளியை பு போது விநாய 
கரைத்‌ துணைக்‌ கொண்டார்‌. 

இறைவழிபாட்டில்‌ பஞ்சாயதனபூசை என்பதும்‌ ஒனறு. 
இதில்‌ கணபதி, விஷ்ணு, உருத்திரன்‌, தேவி, சூரியன என்னும்‌ ஐந்து 
மூர்த்திகளையும்‌ உபாசித்து வணங்குவர்‌. உபாசகரின்‌ மனங்‌ 
கொண்ட மூர்த்தியை நடுவனாகவும்‌ ஏனையவற்றை நாற்கோணங்‌ 
களிலும்‌ அவற்றின்‌ அடையாளமாக ஏதாவது இட்டு வழிபடுதல்‌ 

மரபு. இதில்‌ விநாயகரே ஏனைய நான்கு மூர்த்திகளையுந்‌ தாங்கிக்‌ 
கொள்கிறார்‌ என்பது நம்பிக்கையாகும்‌. 

விநாயகர்‌ என்றால்‌ தமக்கு நாயகர்‌ இல்லாதவர்‌ என்பது 
பொருள்‌. அவரை நடத்துவதற்கு வேறொருவர்‌ இல்லாதவர்‌ அவர்‌. 
அவர்‌ சுதந்திரம்‌ உள்ளவர்‌. தன்வயத்தனானவர்‌, அவர்‌ அநாயகா 
அத்தோடு ஏநாயகர்‌ எனவே தான்‌ அவரை அனாதிகைகநாயகம்‌ 
என்று சுலோகம்‌ கூறுகிறது. விநாயகர்‌ உயிர்களை நடத்துபவர்‌. நாம்‌ 
எதனையும்‌ எழுத(வதன்முன்‌ எழுதும்‌ பிள்ளையார்‌ சுழி ஓங்காரத்‌ 
தின்‌ சுருக்கம்‌. விநாயகர்‌ மொழியின்‌ மறைமுதல்‌, அவருக்குப்‌ 
பதினாறு விதமான மூர்த்தி பேதங்கள்‌ கூறுகிறார்கள்‌. அவற்றை 
சோடச மூர்த்தங்கள்‌ என்பார்‌. 


1. பாலகணபதி 9. விக்கினகணபதுி 
2. தருணகணபதுி 10. க்ஷிப்ரகணபதி 

2. பக்தகணபதுி 11. எரம்பகணபதி 

4. வீரகணாபஇ 12. இலட்சுமிகணபதி 
ச்‌. சக்க கணபதி 13. மகாகணபதி 

6. துவிசகணபதி 14. விஜயகணபதி 

7 பிங்களகணபதி 15. நிருத்தகணபதி 

8. உச்சிட்டகணபதி 16. ஊர்த்துவ கணபதி 


விநாயகப்‌ பெருமானின்‌ துதிக்கை சில உருவங்களில்‌ இடஞ்‌ 
சுழித்தும்‌, சில உருவங்களில்‌ வலஞ்சுழித்தும்‌ உள்ளது. அவரின்‌ 
திருக்கரங்கள்‌ நான்கு, ஆறு, எட்டு, பத்து, பன்னிரண்டு, பதினாறு 
எனப்‌ பல்வேறு வகையாக உள்ளன. அவரைப்‌ பாலகணபதி, 
வீரகணபதி, தொந்திக்கணபதி, அட்ட தலங்களை என்றெல்லாம்‌ 
வழங்குவர்‌. 

விநாயகப்‌ ப்ட்த்வான்‌ றகர்‌ வடிவத்தைக்‌ கொண்ட 
போது பஞ்சமுக விநாயக மூர்த்தத்கைக்‌ கொண்ட ரூளினார்‌ என்பர்‌. 
ஈசானம்‌, தற்புருடம்‌, அகோரம்‌, வாமதேவம்‌, சத்தியோசாதம்‌ 
ஆகிய ஐம்முகங்களோடு அவற்றுக்கமையக்கொண்ட பத்துத்‌ 
திருக்கரங்களில்‌ வலமிடமாக முறையே சூலம்‌, மழு, வாள்‌, 
வச்சிரம்‌, அக்கினி, அபயம்‌, பாசம்‌, மணி, சர்ப்பம்‌, அங்குசம்‌ 
என்பனவும்‌ கொண்டருளினார்‌. கச்சியப்பசிவாசாரியர்‌ பாடி ப 
பருளிய காப்புச்‌ செய்யுளில்‌ செம்முகமைந்துள்ளான்‌ எனவருவதும்‌ 
இதனையே குறிப்பதாகும்‌. 

விநாயகப்‌ பெருமானின்‌ திருநாமங்கள்‌ அவரின்‌ அர்ச்சனை 
நாமாவளியில்‌ அர்த்த புஷ்டியுள்ளனவாக அமைந்துள்ளன. அவை 
பெரும்பாலும்‌ காரணப்பெயர்களாயுள்ளன. அவற்றில்‌ ஒரு சில 
வருமாறு: 


1. சுஜாநநன - யானை முகத்தையுடையவா 

2 விக்னராஜன்‌ - இடைஞ்சல்களுக்கு அரசன்‌ 

3 ஸித்திப்ரதன்‌ - எடுத்தகருமத்தை நிறைவேற்றுபவர்‌ 
4.  காணாதிபன்‌ - தணங்களுக்குத்தலைவா்‌ 

5. பார்வதிதனயன்‌ - பார்வதியின்‌ மைந்தா 

6. ஹேரம்பன்‌ - போற்றுதலுக்குரியவீரா்‌ 

7. ஏகதந்தன்‌ - ஐற்றைத்தந்தத்தை யுடையவா 

8. வரப்பிரகன்‌ - விரும்பியதைச்‌ கொடுப்பவர்‌ 

9. அக்ரபூஜ்யன்‌ - முதற்‌ புசைக்குரியவா்‌ 

10. பாலசுப்பிரியன்‌ - பிள்ளைகளுக்கு அன்பார்‌ 

11. பிரமச்சாரி - பெண்களைத்‌ தாயாராக மதிப்பவா 
12. அச்வக்கமூலவாசன்‌ - அரசமரத்தடியில்‌ இருப்பவரா 

13. யோகஹெருந்நிவாசன்‌ - யோகியர்‌ உள்ளத்திருப்பவா்‌ 

14. மோதகபக்ஷகன்‌ ' - கொழுக்கட்டையுண்பவர்‌ 

15. தூர்வாங்குநாராத்யன்‌ - அறுகம்புல்லால்‌ அருச்சிக்கப்பெறுபவர்‌ 
16. வித்தியாராஜன்‌ - கல்விக்கு அரசா 

17. மூஷிக வாஹனன்‌ - பெருச்சாளிவாகனா 

18. விநாயகன்‌ - தலைமை வகிப்பவா 

19. அக்ஞானநாககன - அறியாமையை ந்க்குபவர்‌ 

20. பித்ருபக்திமான்‌ : - தந்தையிடம்‌ பக்தியுள்ளவா 

21. வீரகணபதி - வீரர்களுக்குத்தலைவர்‌ 

22. ஞான கணபதி - ஞானியர்களுக்குத்‌ தலைவா 

23. ஸித்த சேவிதன்‌ -  இத்தர்களாற்‌ போற்றப்பெறுபவர்‌ 
24. கிரந்தகிருக்‌ - நூல்‌ அக்குபவா 

25. லம்போதரன்‌ -  தொந்திவயிறுடையவர்‌ 

26. மகேஸ்வராமோதகரன்‌ - மகேசுவரனை மகிழ்வித்தவா 

27. ஓங்காரரூபன்‌ - ஓம்‌ என்னும்‌ மந்திரவடிவினார்‌ 


கணபதி வழிபாடு பாரதநாட்டிலும்‌ ஈழநாட்டிலும்‌ மாத்திரமன்றிப்‌ 
பர்மா, தாய்லாந்து, யாவா, பாலி, போர்ணியோ, சம்பா, கம்‌ 

போடியோ, சீனா, யப்பான்‌ முதலிய நாடுகளிலும்‌ பரவியிருந்தது. 
இவற்றை விட தென்‌ அமெரிக்கக்‌ கண்டத்து நாடுகளிலும்‌ கணபதி 
வழிபாடு பரவியிருந்தது. 

இந்துநாகரிகம்‌ தூரகிழக்கு நாடுகளிலும்‌, தென்‌அமெரிக்க 
நாடுகளிலும்‌ வெகுவாக விஸ்தாரமாகப்‌ பரவுவதற்குக்‌ காரணமா 
யிருந்தவர்‌ இந்தியவர்த்தகர்கள்‌. அவர்கள்‌ திரைகடலோடிதி 
. திரவியந்‌ தேடச்சென்ற போதெல்லாம்‌ ஆபதசகாயனாய ஆனை 
முகனின்‌ திருவுருவம்‌ ஒன்றையும்‌ வழித்‌ துணைவராக எடுத்துச்‌ 
சென்று தாம்‌ தாம்‌ வா்த்தகஞ்‌ செய்த இடங்களிலெல்லாம்‌ 
பிரதிஸ்டை செய்து வழிபாடு செய்தார்கள்‌. இதனை ஓர்‌ உதாரண 
வாயிலாக விளக்குவகாயின்‌ இலங்கையில்‌ திருக்கோணமலையில்‌ 
வட இந்திய படை.வீரர்‌ துறைமுகத்துள்‌ நிறுவிய பழைய பிள்ளை 
யார்‌ கோயிலைக்‌ குறிக்கலாம்‌. 

பர்மாவின்‌ மேற்குப்பிரகேசங்களில்‌ மகாயான பெளத்தர்கள்‌ 
கணபதியை மகாபின்னே என்று வழிபட்டார்கள்‌. தாய்லாந்துக 
கோயில்களின்‌ சுற்றுப்பிரகாரங்களில்‌ அழகான பிள்ளையார்‌ 
திருவுருவங்கள்‌ உள்ளன. அங்கே புத்தசமயம்‌ பரவியபின்னரும்‌ 
அவர்கள்‌ தங்கள்‌ பழைய பிள்ளையாரை மறக்காமல்‌ வழிபட்டு 
வருகிறார்கள்‌. 

கம்போடியாவில்‌ 1300 ஆண்டுகளுக்கு முன்னர்‌ பிரதிட்டை 
செய்யப்‌ பெற்ற அழகிய திருவுருவங்கள்‌ பலவுள. கம்போடியாவில்‌ 
முற்காலத்தில்‌ சைவப்பேரரசு நிலவியது என்பது வரலாறுகண்ட 
உண்மை. ஜாவா, பாலி முதலிய நாடுகளில்‌ விக்கினேஸ்வரரை 
இடையுறுகளைக்‌ களையுங்‌ கடவுளாக வழிபட்டார்கள்‌. யாவா 
வில்‌ மண்டையோடுகளை மாலையாகக்‌ கோத்து அவருக்கு 
அணியும்‌ வழக்கமும்‌ நிலவியது. அங்கே கபால கணபதியுருவங 
களும்‌ உள்ளன. அவற்றில்‌ ஒன்று அண்மையில்‌ இலங்கைக்கு 
எடுத்துவரப்பெறறது. 

இந்துனத்தில்‌ ஈஸ்வரனோடு எழுந்தருளியுள்ள ஆனைமுகன்‌ 
ஸ்ரீவிநாயகர்‌ எனவும்‌, மற்றத்தெய்வ மூர்த்தங்களோடு எழுந்தருளி 
யிருப்பவரைக்‌ கணபதி எனவும்‌ வழங்கினர்‌. . 

கலாயோகி அனந்தகென்ரிஸ்‌ குமாரசுவாமி அவாகள்‌ கணப 
தியைப்பற்றி அதிகமாக ஆராய்ந்துள்ளார்‌. அசோக சக்கரவர்த்தி 
யின்‌ புதல்வி சாருமதி விநாயகப்‌ பெருமானிடத்து அளவு கடந்த 
பகதி பூண்டவள்‌ என்றும்‌, அவளே நேபாள நாட்டில்‌ கணபதி வழி 

பாட்டை அதிக தூரம்‌ பரப்பியவள்‌ என்றும்‌, அவளே இலங்கையில்‌ 
அநுரதபுரக்து மிகிந்தலையிலுள்ள பெரிய எ அ வ்வார்க்‌. 
கொண்டு வந்தவள்‌ என்றுங்‌ கருதுவார்‌. 

கெளதமபுத்தர்‌ விநாயக உபாசகராயிருந்தார்‌ என்றும்‌, அவர்‌ 
தமது இறுதிக்காலத்தில்‌ தமது பிரதம சீடராய ஆனந்த தகேரருக்குக்‌ 
கணபதி இருதயம்‌ என்னும்‌ நூலை உபதேசித்தார்‌ என்றும்‌ கூறுவர்‌. 
சாரநாத்‌ தூபியில்‌' புத்தரின்‌ பரிநிர்வாணத்தின்‌ போது விநாயகப்‌ 
பெருமான்‌ எலிவாகனத்திற்‌ காட்சிகொடுத்தார்‌ என்பதைக்‌ குறிக்‌ 
கும்காட்சி சித்திரிக்கப்பெற்றுள்ளது. திபெத்திய பெளத்தர்கள்‌ 
“நமோ பகவதே ஆரிய கணபதி இருதயாய' எனக்கூறும்‌ வழக்கம்‌ 
நிலவி வந்தது. திபெத்‌ நாட்டினர்‌ கணபதி வழிபாட்டில்‌ நடன 
மூர்த்தத்தைப்பெரிதும்‌ ஆதரித்ததோடு அவரின்‌ சகதியெனத்‌ தாம்‌ 
வழங்கிய கணேசாயினியையும்‌ வழிபட்டனர்‌. திபெத்தியர்‌ தாம்‌ 
வணங்கிய மாகாலன்‌ என்னும்‌ மகாதேவருக்குப்‌ பூசை செய்வதன்‌ 
முன்‌ கணபதி பூசைசெய்தல்‌ வழக்கமாகும்‌. 

மத்திய கழக்குநாடுகளிலும்‌ கணபதி வழிபாடு நிலவியது. 
பண்டைக்கால எகிப்தில்‌ கேனேசு, குனீசு என வழங்கிய திரு 
நாமங்கள்‌ கணேசனையே குறிப்பனவாகும்‌. 

விநாயகப்‌ பெருமான்‌ அடியார்களைக்‌ காத்தருளவும்‌ அவா 
களுக்கு வரங்‌ கொடுத்தருளவும்‌ செய்தருளிய திருவிளையாடல்கள்‌ 
காரணமாகவும்‌ அவருக்குப்‌ பல திருநாமங்கள்‌ வழங்குகின்றன. 
அவையாவும்‌ மூர்த்தி என்னும்‌ முடிவுள்ளனவாகும்‌. 

கயமுக சங்கார மூர்த்தி, அநந்தசாப நிவாரண மூர்த்தி, 
பிரணவமூார்ததி முதலியனவும்‌ இங்ஙனமே புராணபரிபாலகர்‌, 
பரமாசாரியர்‌, திருமுறைகண்டவர்‌, அச்சறுத்தருளியவர்‌, மூலா 
தாதிபர்‌, சர்வலோகநாயகப்‌ பிரதட்சனர்‌, ஆபத்துச்சகாயர்‌, 
வலம்புரிவிநாயகர்‌, விகடசக்கரவிநாயகர்‌, கூர்மசங்காரர்‌, சந்திர 
சிட்சாரட்சகர்‌, இந்திரானுக்கிரகர்‌, அகத்தியானுக்கிரகர்‌, இராவண 
கர்வபங்கர்‌, மகாபாரதலிகிதர்‌, விண்டு விநாயகர்‌, சமிமந்தானுக 
இரகர்‌, பாலச்சந்திரர்‌, மயூரேசர்‌, புஜங்காபரணர்‌, வல்லாள, 
வக்ரெதுண்டர்‌, சித்திபுத்திசமேகர்‌, வல்லபாகணேசர்‌ என்பன அவா 
மூர்த்தங்களுள்‌ ஒரு சில. 

இந்துசமயத்தவர்‌ தங்கள்‌ கிரியைகள்‌ விழாக்களின்‌ போது 
முதலில்‌ வணக்கஞ்‌ செலுத்தும்‌ மூர்த்தி விநாயகமூர்த்தியாகும்‌. 
அவர்‌ மூத்தகணபதி, அக்கிரிகணியன்‌, முதற்பிள்ளை, சிவபெரு 

மானின்‌ ஒலி வடிவத்தினர்‌. அவர்‌ ஓங்காரத்‌ திருவுருவினர்‌. அவர்‌ 
பிரணவ சொரூபியாதலால்‌ “ஓம்‌ பிரணவானன தேவாய நம' என்று 
அவரின்‌ மந்திர நாமாவளியில்‌ ஒரு சுலோகம்‌ ஒலிக்கின்றது. 
பிரணவத்தில்‌ எல்லா மந்திரங்களும்‌ அடங்கும்‌. ஓம்‌ என்னும்‌ 
பிரணவமே விச்தகவிநாயகரின்‌ விமல சொரூபம்‌ அவரின்‌ ஒடித்த 
கொம்பிலிருந்து பிரணவச்சுழி ஆரம்பிக்கின்றது. 

ஓங்கார உருவத்தை உள்ளபடி உணர்த்துவது யானைவடிவம்‌, 
விநாயகப்‌ பெருமானின்‌ திருவுருவம்‌ தத்துவநுட்பங்களைக்‌ குறிப்‌ 
பனவாகும்‌. அவரின்‌ திருமுகமும்‌ மாலையும்‌ முக்கண்ணும்‌ சிவ 
பெருமானைக்‌ குறிப்பனவாகும்‌ அவர்‌ தரித்தருளிய பாசம்‌ படைத்‌ 
- தலையும்‌, ஒற்றைக்கொம்பு காத்தலையும்‌, அங்குசம்‌ அழித்தலை 
யும்‌, துதிக்கை மறைக்கலையும்‌, மோதகம்‌ அருளலையும்‌ குறிப்‌ 
பனவாகும்‌. 

அவரின்‌ விலங்குத்தலையும்‌, மனிதவடிவும்‌, தேவர்‌ பாதங்‌ 
களும்‌ சிறப்பானவை. அவர்‌ ஆண்பெண்‌ வடிவுக்கு அப்பாற்பட்ட 
அம்மையப்பாவம வினர்‌. விநாயகப்‌ பெருமான்‌ எல்லோருக்கும்‌ 
பொதுவானவர்‌. பாரதநாட்டில்‌ தோன்றியுள்ள மதங்கள்‌ எல்லா 
வற்றுக்கும்‌ அவர்‌ பொதுவானவர்‌. எல்லாத்‌ திருக்கோயில்களிலும்‌ 
அவர்‌ திருவுருவத்தைக்‌ காணலாம்‌. விஷ்ணு கோயில்களில்‌ விநாய 
கரை விஷ்வக்‌ சேனர்‌ என்றும்‌, தும்பிக்கை ஆழ்வார்‌ என்றும்‌, சேனை 
முதலியார்‌ என்றும்‌ பூசித்து வணங்குவர்‌. சிவன்கோயில்கள்‌, 
தேவியாலயங்கள்‌, கந்தனாலயங்கள்‌ எங்கும்‌ உள்ள சுற்றுப்பிர 
காரங்களில்‌ முதலில்‌ அவரை எழுந்தருளச்‌ செய்தல்வழக்கம்‌. 
சமணப்பள்ளிகளிலும்‌ புத்தவிகாரைகளிலும்‌ விநாயகப்‌ பெரு 
மானுக்கு வழிபாட்டிடம்‌ உண்டு. 

இமயமலை தொடக்கம்‌ செல்லககதிகாமமவரை அவா்‌ 
திருவுருவங்கள்‌ எங்கும்‌ உண்டு. கிழக்குமேற்காகப்‌ பார்க்கும்‌ 
போதும்‌ அவருக்குத்‌ தூரகிழக்கு நாடுகளில்‌ அதிக பிரபாவமுண்டு. 
எங்கும்‌ இவர்‌ துணையை முனனிட்டு மற்றது தெய்வங்களை 
வணங்கும்‌ வழக்கமும்‌ உண்டு. விநாயகருக்கு முதலிற்‌ பூசை 
நடந்தபின்பே மற்ற மூர்த்திகளுக்குப்‌ பூசை செய்கிறார்கள்‌. விநாயக 
பூசை கைமேற்பலன என்பது பழமொழி. 'தனதடி வழிபடும்‌ 
அவரிடர்‌ கடி கணபதி' என்று திருஞானசம்பந்தமூர்த்தி நாயனாரும்‌, 
“கைவேழமுகத்தவனைப்‌ படைத்தவார்‌ போலும்‌: கயாசுரனை 
அவனாற்‌ கொல்வித்தார்‌ போலும்‌' என்று இருநாவுக்கரசுநாய 

னாரும்‌ பாடியருளியுள்ளார்கள்‌: 'திருவாக்கும்‌ செய்கருமங்கை 
கூட.டும்‌' என்பது கபிலதேவர்‌ திருவாக்கு. 

விநாயகப்‌ பெருமானின்‌ வழிபாட்டைக்‌ கூறுவனவாகக்‌ 
கணேசபு ராணம்‌, முற்கலபுராணம்‌, பவிஷ்ய புராணம்‌, கணபதி 
உபநிடதம்‌, கணேச கீகை முதலிய நூல்கள்‌ உள்ளன. பார்க்கவ 
புராணம்‌ என்னும்‌ நூலைக்‌ தமிழில்‌ விநாயக புராணம்‌ எனக 
கச்சியப்ப முனிவர்‌ பாடியுள்ளார்‌. அது விநாயகர்‌ வழிபாட்டை 
விபரமாகக்‌ கூறுவது. நம்பியாண்டார்‌ நம்பிகள்‌ திருநாரையூப்‌ 
பொள்ளாப்‌ பிள்ளையாரை வணங்கிக்‌ திருமுறைகள்‌ மறைநது 
கிடந்த இடத்தைக்‌ கண்டு அவர்‌ அருளைப்‌ பல பிரபந்தங்களிற 
பாடியுள்ளார்‌. அவை பதினொராந்திருமுறையில்‌ இடம்‌ பெற 
றுள்ளன. பிற்காலப்‌ புலவர்கள்‌ தாங்கள்‌ செய்த புராணங்கள்‌, 
பிரபந்தங்கள்‌ எல்லாவற்றிற்கும்‌ விநாயகர்‌ வணக்கம்‌ முதலிற்‌ 
சொல்வது வழக்கமாய்‌ இருந்தது. பெரிய புராணம்‌, கந்தபுராணம்‌, 
திருவிளையாடற்புராணம்‌ முதலிய புராணங்கள்‌ விநாயகப்‌ பெரு 
மானின்‌ திருவருளை முன்னிட்டே பாடப்பெறறனவாகும்‌. 

இந்துநாகரிகத்தில்‌ வழிபாட்டு முறையிலும்‌ பெரிய தேசிய 
மனப்பான்மை அமைந்துள்ளது. நம்முடைய சமூகம்‌, நம்முடைம 
மாகாணம்‌ எனக்‌ கருதும்‌ குறுகிய மனப்பான்மைகளின்‌ பாசக 
களினின்றும்‌ நம்மை விடுவிதது, கேசம்‌ முழுவதையும்‌ ஒன்றாகட்‌ 
பார்க்குமாறு நம்மைப்‌ பழக்கியவர்கள்‌ நம்முன்னோர்‌. கேசத்தின்‌ 
பகுதிகள்‌ யாவும்‌ ஒனறாயமைந்தன என்பதற்காக ஆங்காங்கே 
புண்ணியஸ்தலங்களையும்‌ புனித நீர்த்துறைகளையும்‌ குறிப்பிட்டு 
யாத்திரை செய்து ஆங்காங்குள்ளவரோடு நெருங்கிப்‌ பழகி 
உடனுறைந்து வருமாறு பழக்கினார்கள்‌. 

இந்தவகையில்‌ விநாயகப்பெருமானின்‌ பெயரால்‌ நாட்டில்‌ 
மோரேசுவரம்‌, பல்லாலம்‌, லேனாத்திரி, சித்தடேகம்‌, ஓஜாம்‌ 
ஸ்தேவரம்‌ என்னும்‌ மியூரம்‌, ரஞ்சனக்‌ கிராமம்‌, மஹடம்‌ என்னும்‌ 
எட்டுப்‌ புனித தாத்கங்கள்‌ குறிக்கப்பெற்றுள்ளன. 

இற்றைக்கு 1200 ஆண்டுகளுக்கு முன்பின்னாக மாவிட்ட 
பரக்‌ கந்தனாலயத்தோடு கொடர்புள்ள மாருதப்புரவீகவல்லி 
என்பாளே யாழ்ப்பாணப்‌ பிரகேசத்தில்‌ விநாயகராலயங்கள்‌ 
பலவற்றை அமைத்தாள்‌ என்பார்‌. இன்றுள்ள பழையவாலயங்களுள்‌ 
கொல்லங்கலட்டி, பன்னாலை, கும்பளாவளை, ஆலங்குழாய்‌, 
கல்வளை முதலான ஆலயங்களை அவளே அமைத்தாள்‌ என்டர்‌. 

இவற்றின்‌ மறுமலர்ச்சியால்‌ அயற்கிராமங்கள்‌ தோறும்‌ பலர்‌ 
விநாயகராலயங்களை அமைத்தார்கள்‌. நவாலி, மானிப்பாய்‌ 
முதலிய இடங்களில்‌ பெருமை மிக்க ஆலயங்களை அமைத்தார்கள்‌. 

இற்றைக்கு 870 அண்டுகளுக்கு முன்‌ கருணாகரத்‌ தொண்டை. 
மான்‌ என்னும்‌ தளபதி பல இடங்களில்‌ விநாயகராலயங்களை 
அமைக்கான்‌. உரும்பராய்க்‌ கருணாகரப்பிள்ளையார்‌ கோயில்‌ 
சரித்திரப்‌ பிரசித்தி பெறறது என்பதற்குச்‌ சான்று பகரும்‌ சிலாசனமும்‌ 
திருக்கோயிலில்‌ உள்ளது. 

இற்றைக்கு 500 அண்டுகளுக்குமுன்‌ யாழ்ப்பாணத்து நல்லார்‌ 
ஆரிய சக்கரவர்த்திகளின்‌ ஆடசி மகோன்னக நிலையிலிருந்தபோது 
பரராசசேகர மான்னன்‌ நிறுவிய பிள்ளையார்‌ கோயில்‌ அவன 
பெயரால்‌ இணுவிலில்‌ ஒளிப்‌ பிழம்பாயுள்ளது. மனனர்‌ குடும்‌ 
பத்தைச சோந்த மகாகவியாய அரசகேசரி என்பார்‌ நீர்வேலியில்‌ 
கும்பெயரால்‌ விநாயகராலயம்‌ அமைத்துள்ளார்‌. நல்லூரின்‌ காவற்‌ 
கோயில்களாக எல்லைப்‌ புறங்களில்‌ அமைந்த கோயில்களில்‌ ஒன்று 
நல்லா வெயிலுகந்தபிளளையார்‌ கோயிலாகும்‌. இன்னும்‌ வட : 
திசையிலமைந்க சட்டநாகராலயத்துப்‌ பழைய திருவுருவங்கள்‌ 
பலவற்றுள்‌ விநாயகர்‌ உருவம்‌ மிகவும்‌ அழகியதாய்‌ ஆராய்ச்சியாளர்‌ 
அயல்நாட்டார்‌ என்பாரைப்‌ பிரமிப்படையச்‌ செய்கிறது. 

இவை இவ்வாறாக ஈழத்துப்‌ புராதன ஈஸ்வரங்கள்‌ தோறும்‌ 
இடம்‌ பெற்ற விநாயகர்‌ திருவுருவங்கள்‌. யாவும்‌ எழில்வளம்‌ 
பெறறவையாகும்‌. இவையேயன்றிப்‌ பொலனறுவை, அநுரதபுரம்‌ 
முதலிய பழைய தலைநகரங்களின்‌ அழிபாடுகளிடையேயும்‌ 
ஆனைமுகனின்‌ அற்புதத்‌ திருவுருவங்கள்‌ அகழ்ந்தெடுக்கப்‌ பெறு 
கின்றன. பொலதறுவையிற்‌ கண்டெடுக்கப்‌ பெற்ற பஞ்சலோகத்‌ 
திருவுருவம்‌ போன்ற திருவுருவம்‌ உலகில்‌ வேறெங்கும்‌ இல்லை 
எனக்‌ கலா நிபுணர்கள்‌ கருதுகிறார்கள்‌. முப்பத்திரண்டங்குலம்‌ 
உயரமுள்ள இந்த அற்புதத்திருவுருவம்‌ தாமரையாசனத்தில்‌ அழ 
காக வீற்றிருக்கின்ற கோலமுடையதாகும்‌. இங்ஙனம்‌ அநுரத 
புரத்திலும்‌ பலவிடங்களில்‌ விநாயகர்‌ இடம்‌ பிடிததிருந்தார்‌. 


செளரம்‌ 


சிவன்‌ அபிஷேகப்பிரியன்‌, விஷ்ணு அலங்காரப்‌ பிரியன்‌, சூரியன்‌ 
நமஸ்காரப்பிரியன்‌ என்று நம்பிக்கை கொண்ட மக்கள்‌ தினமும்‌ ஒரு 
நிமிட நேரமாவது காலை வேளையில்‌ சூரியனை நமஸ்கரித்தல்‌ 
வழக்கம்‌, சூரியனே மெய்ப்பொருள்‌ என்பது செளரமதத்தின 
சாரமாகும்‌. ப 

சூரியன்‌ அருவம்‌ என்னும்‌ இருவடிவங்களிலும்‌ உள்ளவன்‌. 
அருவம்‌ ஒன்றாகவும்‌, உருவம்‌ பன்னிரண்டாகவும்‌ கூறுவர்‌. 
பன்னிரு உருவங்களைப்‌ பன்னிரண்டு அதிதகாகளாக வழங்குவா. 
அவர்கள்‌ பன்னிரண்டு மாதங்களுக்கும்‌ உரியவர்‌. உலகெல்லாம்‌ 
ஒளிபெறச்‌ செய்பவர்‌. 

அதித்தர்‌ பன்னிருவரும்‌ விவஸ்வான்‌, ஆர்யமா, பூஷா, 
துவஷ்டா, ஸவிதா, பகன்‌, தாதா, விதாதா, வருணன்‌, சக்கரன்‌, 
உருக்கிரமன்‌, சூரியன்‌ என்பவராவர்‌. 

சூரியபகவான்‌ உறையுமிடம்‌ செளரமண்டலம்‌ என்பர்‌. அதில்‌ 
10,000 யோசனை நீள அகலம்‌ உள்ளதும்‌ ஒரு சக்கரமும்‌ ஐந்து 
அரங்களும்‌ அறு வட்டங்களும்‌ மூன்று மேகலைகளும்‌ ஒரு குடமும்‌ 
எழு குதிரைகளும்‌ உள்ளதுமான தேரிலமலாந்து கணமாக. எட 
சூரியன ஒளியைக தருகிறான்‌ என்பா, 

சூரியனின்‌ ஏழு குதிரைகளும்‌ காயத்திரி, உஷ்ணிக்‌, 
அனுஷ்டுப்‌, பிருகதி, பங்கி, திருஷ்டுப்‌, ஜயத என்னும்‌ ஏழு சந்தஸ்‌ 
என்பர்‌. விஞ்ஞானிகள்‌ இந்த ஏழு குதிரைகளையும்‌ ஏழுவாணங 
கொண்ட சூரிய ஒளி என்பர்‌. ஏனைய தன்மைகளை அவாகள்‌ 
இன்னமும்‌ ஆராய்ந்தறிய முற்படவில்லை. முற்படுவாராயின்‌ 
பல்லாயிரம்‌ அண்டுகளுக்கு முன்னரே மெய்ஞ்ஞானிகள்‌ கண்ட 
முடிபுகளுக்கு விஞ்ஞான விளக்கங்கள்‌ கூற வல்லுநராவர்‌. 


74 அறுவகைச்‌ சமயங்கள்‌ 


சூரியன்‌ உலகத்தின்‌ உயிர்‌ வானத்தின்‌ கண்‌, அவன்‌ அண்ட 
மெங்கும்‌ சூட்டையும்‌ ஒளியையும்‌ பரப்புறொன்‌. இருளை அகற்றி 
மேகத்தை உண்டு பண்ணி மழையைத்‌ தருவித்து மன்னுயிரை வாழ 
வைக்கிறான்‌. உயிரினங்களுக்கு உணாவையும்‌ ஊக்கத்தையும்‌ 
அளிக்கிறான்‌. 

நம்மவர்‌ மிகப்பழைய காலத்திலேயே சூரியனில்‌ இறை 
வனைக்‌ கண்டார்கள்‌. அவன்‌ காலை, மாலை ஆகிய வேளைகளில்‌ 
ஆகமிகவிருந்தளிப்பக்‌ கண்டு அவனை வணங்கினார்கள்‌; அவன்‌ 
நமஸ்காரப்பிரியன்‌ என நம்பினார்கள்‌. சூரிய ஒளி அன்ம சக்தி 
யுள்ளதெனக்‌ கண்டு அதனை மானதசக்தியால்‌ திரட்ட முயன்‌ 
றார்கள்‌. சூரிய ஒளியில்‌ உள்ள சக்தியை இன்றைய விஞ்ஞானிகள்‌ 
ஈதர்‌ என்பர்‌. இச்சக்தியை அடையப்‌ பெற்றால்‌ அறிவில்‌ ஒளி 
உண்டாகும்‌ என்று மெய்ஞ்ஞானிகள்‌ கண்டார்கள்‌. இதனால்‌ 
ஞானதிருஷ்டி என்னும்‌ பார்வை சித்திக்கப்‌ பெற்றுப்‌ புறக்கண்‌ 
ணாற்‌ காண முடியாதவை பலவற்றை அகச்‌ கண்ணாற்‌ கண்டு 
திருஷ்டாக்களாயினார்கள்‌. 

யாக்ஞவல்கியர்‌ என்னும்‌ பழைய முனிவர்‌ சூரியனருளால்‌ 
சுகலயகர்வேகப்‌ பொருளை உணர்ந்தார்‌ என்பர்‌. அவர்‌ சூரியகவசம்‌ 
என்னும்‌ நூலை அருளியுள்ளார்‌. சூரிய வழிபாட்டின்போது 
பக்தனின்‌ உடம்பின்‌ ஒவ்வொரு அங்கத்தையும்‌ சூரியதேவன்‌ 
காத்தருள்‌ புரியுமாறு இத்தோகுதிர நூல்‌ அமைந்துள்ளது. 

இறைவனின்‌ திருவுருவங்களிலொன்றாகச்‌ சூரியனைத்‌ 
தொழுக முனிவர்கள்‌ சூரியனைச்‌ சுவர்ணன்‌, சரண்யு, உஷஸ்‌ 
முதலிய திருநாமங்களைக்‌ கூறித்‌ துதித்தனர்‌. சூரியனின்‌ மங்கல 
குணங்கள்‌ வேதசுலோகங்களில்‌ நிரம்பியுள்ளன. சூரியனைப்‌ 
பலரும்‌ மித்திரன்‌ என்று ஆசையோடு வழங்கினர்‌. 

“சூரிய பகவான்‌ ஒளியில்‌ மிதக்கும்‌ அன்னம்‌, பெருமானத்தில 
மாந்த தலைவன்‌, யாகமுனிவன்‌, மெய்யவடிவினன்‌, மாந்தரி 
டையே வாழ்பவன்‌, அகலமான வானில்‌ உலவுவோன்‌: புனலன்‌, 
அனலன, மெய்யன்‌, வெற்பன்‌, அறவோன்‌ என்று ஒரு சுலோகம்‌ 
பாடுகிறது. 

இருக்குவேதம்‌ சூரியனுக்கு ஏழுகாரணப்‌ பெயர்களை 
ஒரிடத்திற்‌ கூறுகிறது. 

1. சவிதா -  இருளைநீக்கி ஒளியுள்ள பகலைக்‌ தருபவன்‌ 


2. பகன்‌ -  உலகதுதைத தன ஒளியால்‌ ஒளிரச்‌ செய்பவன்‌ 

ல. பூஷா - உலகத்தை உரமுடை யதாககுபவன்‌ 

4. விஷ்ணு - ஒளியினால்‌ மூவுலகையும்‌ அளப்பவன்‌ 

5. கேசி -  இரவில்கதிர்களாகிய உரோமத்தை மடக்குபவன்‌ 
6. வைசுவாநரன்‌ -  உலகமக்களால்‌ புகழப்பெறுபவன்‌ 

7. விருஷாசுபி -  செவ்வொளியுள்ள காளைபோன்றவன்‌ 


சூரியனுக்கு மூன்றுவித சக்திகள்‌ உண்டென்றும்‌ அவை உஷா, 
சூர்யா, விருஷாகபாயி எனபனவென்றும்‌: அவை முறையே காலை, 
நண்பகல்‌, மாலை ஆகிய வேளைகளில்‌ தொழிற்படுவன என்றும்‌ 
கூறுவர்‌. 

யசார்‌ வேதசுலோகங்கள்‌ சூரியனைப்‌ பலவாறாகப்‌ புகழ்‌ 
கின்றன. சூரியனே நீ வெற்றி உடையவன்‌. எல்லாவற்றையும்‌ 
காண்பவன்‌, சோதியை ஆக்குபவன்‌, உலகை ஒளிரச்செய்பவன்‌. 
சூரியனே நீ மகான்‌. அதித்யனே நீ பெரியவன்‌. நீ பெரியவனாய்‌ 
இருப்பதால்‌ நின்பெருமையைப்‌ போற்றுகிறோம்‌. அரோக்கியத்தை 
விரும்பி உன்னை வணங்குகிறோம்‌. 

சாமவேத சுலோகங்கள்‌ சூரியனைத்‌ துகஇக்கின்ன. “அதிகத்யனே 
நோயை நீக்குவாயாக. இன்னல்‌ புரியும்‌ பகைவரை ஓட்டுவாயாக. 
கெடுமதியுடைய வரை அழிப்பாயாக. எம்மைத்‌ தீவினையினின்றும்‌ 
நீக்குவாயாக. நீ தான்‌ மூவுலகங்களுக்கும்‌ பதி. நீ தான்‌ நீருக்கும்‌ 
செடி கொடிகளுக்கும்‌ காவலன்‌. நீயே எல்லாப்பிராணிகளுக்கும்‌ 
இறைவன்‌. ' 

... நீ எல்லா உலகங்களையும்‌ சோதிமயமாக்குகின்றாய்‌, நீ 
சோதிகளிற்‌ சிறந்தசோதி. நீ உத்தமன்‌, உலகை வெல்பவன்‌, 
செல்வம்‌ எய்துபவன்‌, பெரியவன்‌, உலகம்‌ முழுவதும்‌ ஒளிர்பவன்‌. 

அதாவணவேதம்‌ சூரியனை வணங்கி, “எங்கள்‌ தொழுவத்தில்‌ 
பசுக்கள்‌ நிறைந்திருக்க அருள்புரிவாயாக' என்று வேண்டுகிறது. 

வேதங்களின்‌ நடுநாயகமாய்‌ அமைந்துள்ள ஸ்ரீருத்ரம்‌ பன்னி 
ரண்டு வாக்கியங்களுக்கு மேல்‌ சூரியனைப்‌ பற்றிக்கூறுகிறது. 
“அதோ தாம்ரவாணனாய்‌, மங்களகரமாய்‌, ஈசன்‌ நகர்ந்து கொண்டி 
ருக்கிறான்‌. அவனை ஆடு, மாடு மேய்ப்பவர்களும்‌, குளங்களி 
லிருந்து நீர்‌ சுமந்து செல்பவர்களும்‌ மற்றும்‌ உலகிலுள்ள எல்லாப்‌ 
பிராணிகளும்‌ கண்கூடாகக்‌ காண்கின்றனர்‌. அவனே பப்ரு 
எனப்படும்‌ சூரியன்‌." 

திருக்கோயில்களில்‌ ருத்ராபிஷேகம்‌ செய்ய ஆரம்பிக்கும்‌ 
போது, சங்கர்ஷணன்‌ என்னும்‌ விஷ்ணு மூர்த்தியாகவும்‌, அதித்தன்‌ 

என்னும்‌ பரமபுருஷனாகவும்‌ விளங்கும்‌ ஸ்ரீருக்ரனே, இந்த ஸ்ரீருக்‌ 
திரமந்திரத்துக்குத்‌ தெய்வம்‌ என்று கூறி அபிஷேகத்தை ஆரம்‌ 
படிக்கிறார்கள்‌. 

சிவனும்‌ விஷ்ணுவும்‌ ஒருவராக எழுந்தருளி எல்லாப்‌ பிராணி 
களுக்கும்‌ காட்சி கொடுக்கும்‌ திருவுருவம்‌ சூரிய மூர்த்தி என்பது 
பெரியோர்‌ வாக்கு. உலகைக்‌ காக்கும்‌ இறைவன்‌ அடியார்களுக்கு 
ஒவ்வோர்‌ உருவில்‌ காட்சி கொடுக்கருளுவர்‌. ஆனால்‌ அவர்கள்‌ 
எல்லோருக்கும்‌ தரிசனம்‌ அருள்வது சூரியன்‌ உருவத்திலே என்பர்‌. 

இறைவன்‌ சூரிய உருவத்திலிருந்து கொண்டே மேகத்தை 
உருவாக்கி, அநுகூலமான காற்றுகளையும்‌ அளித்து, மழையையும்‌ 
பொழிவிதது, எல்லா உயிர்களுக்கும்‌ உணவுபாலித்து, கதிர்களால்‌ 
நாடிகளையும்‌ புலன்களையும்‌ வெளியுலகில்‌ பூதங்களையும்‌ 
அண்டங்களையும்‌ அண்டுவருகிறான்‌. அன்றித்‌ தன்னைத்‌ தியானஞ்‌ 
செய்யும்‌ உள்ளங்களிலுள்ள இருளைப்‌ போக்கி, அழுக்கை எரித்து 
அடியார்களைத்‌ தன்‌ வண்ணம்‌ ஆகும்‌ வகையில்‌ அருள்‌ புரிகிறான்‌. 
ஆகையால்‌ அந்தச்‌ சூரியனே கண்கண்ட தெய்வம்‌ என்பர்‌, 

பாரத நாட்டில்‌ மயுரகவி, நாராயணகவி முதலானோர்‌ 
சூரியபகவானைத்‌ துதித்து நூல்கள்‌ செய்து வழிபட்டுத்‌ தங்கள்‌ 
நோய்கள்‌ நீங்கப்‌ பெற்றார்கள்‌. சந்தியாவந்தனஞ்‌ செய்பவர்கள்‌ 
சூரிய மண்டலத்தில்‌ நாராயணன்‌ பிரவேசிக்றொன்‌ என்று தியானிப்‌ 
பார்கள்‌. காயத்திரிமந்திரத்தில்‌ ஸவித்ரு என்னும்‌ சூரிய கேஜசை, 
ஒளியைத்‌ தியானிக்கின்றோம்‌ என்னும்‌ வாக்கியம்‌ உள்ளது. 

அருணதேவன்‌ கண்நோய்களைத தீர்த்து நல்ல பார்வையை 
அளிக்கவல்லவன்‌ என்று மயூரகவி தமது சூரிய சககத்தில்‌ போற்று 
கிறார்‌. கிருஷ்ணனுடைய மைந்தன்‌ சாம்பன்‌ என்பான்‌ பாடிய 
சாம்ப பஞ்சாசத்து என்னும்‌ நூலில்‌ தனது நோயை நீக்கியவர்‌ 
சூரியனே என்று பாடியுள்ளார்‌. இருதய நோய்‌ நீக்கவல்லவர்‌ 
சூரியனே என்பதைப்‌ பல்லாயிரம்‌ அண்டுகளுக்கு முன்னரே 
பாரதநாட்டினா கண்டறிந்தனர்‌. 

சைவசமயத்தவருக்கே சிறப்பான ஆகமங்கள்‌, சிவபெருமான்‌ 
சூரிய மண்டலத்தின்‌ நடுவே ஓளிர்கின்றார்‌ என்றும்‌, அவர்‌ சூரி 
யனாக விளங்குகின்றார்‌ என்றும்‌ கூறுகின்றன. சிவபெருமானின்‌ 
எட்டு மூர்க்தங்களில்‌ சூரியனும்‌ ஒன்று என்றும்‌, சூரியன்‌ சிவனின்‌ 
வலக்கண்‌ என்றும்‌ கூறுகின்றன. சிவன்‌ சூரியனாக விளங்கும்‌ போது 
சிவசூரியன்‌ என்றும்‌ திருநாமமுள்ளவராவர்‌. சிவசூரியன்‌ நான்கு 

திருமுகங்களும்‌, எட்டுத்‌ தோள்களும்‌, சிவந்த ஆடையும்‌ மாலையும்‌ 
உள்ளவராவா. 

ஆகமங்கள்‌ திருக்கோயிலமைப்பைப்‌ பற்றிக்‌ கூறுமிடங்களில்‌ 
சூரியனையும்‌ குறிப்பிடுகின்றன. பாரத நாட்டிலும்‌ ஈழத்திலும்‌ 
உள்ள பல திருக்கோயில்களில்‌ சூரியன்‌ பரிவார மூர்த்தியாய்க்‌ 
திழக்குப்‌ பிராகாரத்தில்‌ மேற்கு நோக்கி எழுந்தருளியுள்ளான்‌. 
காலைப்‌ பூசையின்‌ போது முதலில்‌ சூரியனுக்கே வழிபாடு நடை 
பெறும்‌ வழக்கமும்‌ பூசை முடிவிலும்‌ சூரியன்‌ வாசலில்‌ தேங்காய்‌ 
உடைத்துக்‌ கற்பூரதீபங்‌ காட்டும்‌ வழக்கமும்‌ உண்டு. 

ஆகமங்கள்‌, சிற்பசாத்திரங்கள்‌, சோதிடநூல்கள்‌ ஆகிய 
வற்றிலுள்ள விதிகளுக்கமையத்‌ திருக்கோயில்‌ அமையும்போது 
இறைவனின்‌ பிம்பத்தின்‌ மேல்‌ சூரியகிரணம்‌ விழுமாறு அமைப்‌ 
பார்கள்‌. 

வேதாங்கங்கள்‌ அறனுள்‌ சோதிடம்‌ ஓன்று. அது வேத 
புருடனின்‌ கண்‌ எனப்படுவது. அது சூரியனையே நடுநாயகமாகக 
கொண்டது. சூரியன்‌ நவக்கிரகங்களின்‌ தலைவன்‌. எனவே கிரக 
பதி. அவனே சிம்ம ராசிக்கு அதிபன்‌. மேடராசியில்‌ உச்சமாய்‌ 
அமர்பவன்‌. நோயற்ற வாழ்வைக்‌ தருபவன்‌. 

வைதிக நூல்கள்‌ யாவும்‌ சூரியனைப்‌ போற்றுந்‌ தன்மையில்‌ 
உபநிடதங்களும்‌ போற்றுகின்றன. சாந்தோக்கிய உபநிடதம்‌ 
சூரியனை அருமையாகக்‌ கூறுகிறது. “ஆதித்தன்‌ தேவர்களுக்குத்‌ 
கேன்‌. சூரிய மண்டலத்தைச்‌ சுற்றி வியாபித்திருக்கும்‌ கிரணங்கள்‌ 
தேனடையின்‌ துவாரங்கள்‌. இந்தத்‌ தேன்‌ யாக முனிவர்களுக்கு 
உணவாகி, ஞான ஒளியூட்டி உய்விக்கிறது. 


ஆதித்ய இருதயம்‌ 
ஞாயிற்றின்‌ உள்ளம்‌ என்னும்‌ பொருள்தரும்‌ ஆதித்ய இருதயம்‌ 
என்னும்‌ அற்புக மந்திரத்தை அகத்திய முனிவர்‌ இராமபிரானுக்கு 
உபதேசித்து, இராவணனை வெல்லும்‌ திறனை உண்டாக்கினார்‌ 
என்பர்‌. 

சூரியனே பிரமாவாகவும்‌ விஷ்ணுவாகவும்‌ சிவனாகவும்‌ 
முருகனாகவும்‌ பிரஜாதிபதியாகவும்‌ மகேந்திரனாகவும்‌ குபேரனா 
கவும்‌ காலமாகவும்‌ இயமனாகவும்‌ சந்திரனாகவும்‌ வருணனாகவும்‌ 


இருக்கிறான்‌ என்பது ஆதித்ய மந்திரத்தின்‌ பொழிப்பு. 

ஆகிக்ய இருதயத்தில்‌ சூரியனின்‌ பெருமை விரிவாக வரு 
கிறது. அவன திருநாமங்கள்‌ பலவாகும்‌. அவை அதித்கன்‌, ஸவிதா, 
சூரியன்‌, ககன்‌, பூஷா, கபஸ்திமான்‌. சுபர்ணசதருசன்‌, பானு, 
இரணயரேதஸ்‌, திவாகரன்‌, ஹரிதசுவன்‌, ஸப்தசப்தி, மார்த 
தாண்டன்‌, பாஸ்கரன்‌, இரவி, வியோமதாதன்‌, பிங்களன்‌, கவி, 
மகாதேஜஸ்‌, லோகசாட்சி என்பனவும்‌ பிறவுமாம்‌. 

இன்னும்‌ சூரியனைப்பற்றிய பல செய்திகள்‌ வருகின்றன. 
‘அவன்‌ அதிதியின்‌ புதல்வன்‌, உலகை உண்டாக்குபவன்‌, மக்களைச்‌ 
செயலில்‌ தரண்டுபவன்‌, வானவெளியில்‌ உலாவுபவன்‌, மழையால்‌ 
உலகத்தைப்‌ புரப்பவன்‌, கதிர்களை உடையவன்‌, பொன்‌ வண்ணம்‌ 
உடையவன்‌, ஒளியையுடையவன்‌, பகலைச்செய்பவன்‌, பசும்புரவி 
களை உடையவன்‌, இருளை அழிப்பவன்‌, அழிந்தவற்றை ஆக்கு 
பவன்‌, வழிபடுவோர்‌ உள்ளத்தைக்‌ குளிரச்‌ செய்பவன்‌. மாலையில்‌ 
வெம்மையை அடக்குபவன்‌, பனியை அழிப்பவன்‌, வானத்தின்‌ 
மன்னன்‌, வேதங்களின்‌ கரையைக்‌ கண்டவன்‌, நீருக்கு நண்பன்‌, 
வட்டவடிவினன்‌. தாமரையை மலர்த்துபவன்‌, அளவற்ற திருவை 
யுடையவன்‌, உருக்கிய பொன்னைப்‌ போலப்‌ பொலிபவன்‌, 
உலகுக்குச்‌ சான்றாக நிற்பவன்‌, வேதங்கள்‌ உபநிடதங்களால்‌ 
போற்றப்‌ பெறுபவன்‌, நட்சத்திரங்கள்‌ நவக்கிரகங்களுக்கு அதிபன்‌, 
பன்னிரண்டு வடிவினன்‌, மும்மூர்த்திகளின்‌ வடிவினன்‌, யாக 
அவியை உண்பவன்‌, எல்லாப்‌ பூதங்களும்‌ உறங்கும்‌ போதும்‌ 
அந்தாயாமியாய்‌ இருந்து விழித்திருப்பவன்‌, வேதங்களாகவும்‌ 
யாகங்களாகவும்‌ இருப்பவன்‌, அதியும்‌ சோதியுமானவன்‌..' 

இம்மந்திரத்தை உபதேசித்த போது அகத்திய முனிவா 
இராமரைப்பார்தீது, “இராமா இம்மந்திரம்‌ பகைவரை வெல்லு 
குற்குரிய இரகசியத்தைக்‌ கேட்பாயாக. இது வெற்றியைக்‌ தருவது. 
குறைவில்லாத பயனைக்‌ தருவது, மிகவுந்‌ தூய்மையானது, எல்லாப்‌ 
பாகங்களையும்‌ நாசஞ்செய்வது, மனக்கவலையையும்‌ உடற்‌ 
பிணியையும்‌ போக்குவது” என்று அருளிச்‌ செய்தார்‌. 

சூரிய மண்டலத்தின்‌ மகிமையையும்‌, சூரியபகவானின்‌ 
பெருமையையும்‌ விஷ்ணுபுராணம்‌, பாகவதம்‌ முதலிய நூல்கள்‌ 
அருமையாகக்‌ கூறுகின்றன. அப்பைய தட்சகா்‌ என்பார்‌ தாம்‌ செய்த 
ஆதிக்க கோத்திர ரத்தினம்‌ என்னும்‌ நூலில்‌ சூரியனைப்‌ போற்றி 
யுள்ளார்‌. இன்னும்‌ வராகிமிஹிரர்‌ என்பார்‌ தாமியற்றிய பிருகத்‌ 
சம்ஹிதை என்னும்‌ நூலில்‌ பின்வரும்‌ பொருள்‌ தோன்றப்‌ பாடி 
யுள்ளார்‌. 

அகங்காரப்‌ பணியை மாயத்து 

அறியாமை இருளை விரட்டி 

சுபீட்சக்‌ கதிர்களை வீசி 

ஞானப்‌ பேரொளி மழையைப்‌ பொழிந்து 
வானவீதியில்‌ வலம்‌ வரும்‌ திவ்விய வடிவு........ 
பிரகாசமான தோற்றம்‌ 

கவர்ச்சியான அணிகலன்கள்‌ 

சிரசிலே மகுடம்‌ காதுகளிலே குழை 
கரங்களிலே கமலமலா்‌ 


முறுவல்‌ பூத்தமுகம்‌ 
காயத்திரி 


மந்திரங்களுக்கெல்லாம்‌ தாய்‌ போல விளங்கும்‌ காயத்திரிக்குத்‌ 
தெய்வம்‌ ஸவிதாவாகிய சூரியன்‌. ஸவிதா மூவுருக்கொண்ட 
அறிவுக்‌ கடவுளாயெ காயத்திரி, காயத்திரி மந்திரத்தை வேதவிதது 
என்றும்‌ கூறுவர்‌. அது ஓங்காரம்‌ என்னும்‌ பிரணவத்தில்‌ ஆரம்‌ 
பிக்கிறது. 

“யார்‌ நம்‌ அறிவைத்‌ தரண்டுகிறாரோ அந்தச்‌ சுடர்க்‌ கடவுளின்‌ 
மேலான ஒளியைத்‌ தியானிப்போமாக” என்று கூறும்‌ மந்திரத்தைச்‌ 
சைவர்களும்‌ வைணவர்களும்‌ வேறுபாடின்றி ஏற்றுக்கொள்‌ 
இன்றனர்‌. காயத்திரி மந்திரங்களுள்‌ மித்ரஸ்ய எனத்‌ தொடங்கித்‌ 
துராத்ந அஸ்நோதி என முடியும்‌ மந்திரம்‌ பின்வரும்‌ கருத்தமைந்த 
தாகும்‌. 

“மழை முதலியவைகளால்‌ உலகத்தைக்‌ காக்கின்றவராகிய 
சூரியனின்‌ மண்டலத்தை வணங்குகின்றேன்‌. அது யோகிகள்‌ 
அடை யக்தக்கதாகும்‌ சத்தியமானதும்‌ விசித்திரமானதும்‌ ஒளியுள்ள 
துமான அம்மண்டபத்தை வணங்குகின்றோம்‌. தேவரீர்‌ எல்லாவற்‌ 
றையும்‌ நன்கறிந்து எல்லோரையும்‌ அவரவருக்கு ஏற்ற அலுவல்களில்‌ 
தூண்டுகின்றீர்‌. மித்திரராயெ தேவரீர்‌ பூமியையும்‌ ஆகாயத்தையுந 
தரிக்கின்றீர்‌. மக்கள்‌ செய்யும்‌ புண்ணியம்‌ பாவம்‌ ஆகிய கருமங்‌ 
களை நேராகப்‌ பார்க்கிறீர்‌. சத்திய சொரூபியாயெ தேவாீருக்கு 
நெய்யுடன்‌ அவிசைத்தருகின்றோம்‌ நியமத்துடன்‌ உமக்கு அவிசைக்‌ 
தருபவன்‌, அன்னபானங்களுக்குத்‌ துன்பப்படமாட்டான்‌. நீண்ட 
காலம்‌ வாழ்வான்‌. இப்பிறப்பிலாயினும்‌ முற்பிறப்பிலாயினும்‌ 
அவன்‌ செய்த பாவம்‌ அவனைத்‌ தூரத்திலும்‌ அணுகாது. 

ஆஸத்யேன எனக்‌ தொடங்கி மனஸாபுனாது என முடியும்‌ 
மந்திரத்தின்‌ பொருள்‌ வருமாறு: 

' அழிவற்ற ஓளிக்கதிர்களால்‌ சூரியன்‌ எங்கும்‌ வியாபித்‌ 
திருக்கிறார்‌. தேவர்களையும்‌ மனிதர்களையும்‌ அவரவர்‌ காரியங்‌ 
களைச்‌ செய்யும்படி தூண்டிக்கொண்டு பொன்மயமான தேரிலேறி 
அவரவர்‌ கருமங்களுக்குச்‌ சாட்சியாகப்‌ பார்த்துக்‌ கொண்டு 
சஞ்சரிக்கிறார்‌.” 

' இருளை நீக்கி மேலே பிரகாசிப்பவர்‌ சூரியன்‌. அவர்‌ 
மற்றெல்லா ஒளிகளிலும்‌ உயர்ந்தவர்‌. தேவர்களையங்‌ காப்பவர்‌. 
சுயவொளியுள்ள சோதி சொரூபி. இத்தகையவரைப்‌ பார்க்கும்‌ 
நாங்கள்‌ மேலான தேஜஸ்‌ என்னும்‌ பிரகாசத்தை அடைவோம்‌.” 

சூரியன்‌ எல்லாம்‌ அறிந்தவர்‌, பிரகாசமுள்ளவர்‌, எல்லோரை 
யம்‌ தூண்டுபவர்‌, எல்லோரும்‌ தூலக்‌ கண்ணால்‌ பொருள்களைக்‌ 
காணவும்‌, ஞானக்‌ கண்ணால்‌ ஆதம சொரூபத்தை அறியவும்‌, 
கிரணங்கள்‌ அவரை மேலே தூக்கி நிற்கின்றன.” 

தேவருக்குச்‌ சேனை போன்றவரும்‌ மித்திரன்‌, வருணன்‌, 
அக்கினி இவர்களுக்குக்‌ கண்ணாயிருப்பவரும்‌: மிகவும்‌ வி௫த்‌ 
திரமாக அமைந்தவருமான சூரியன்‌ கிழக்குத்‌ திசையில்‌ உதய 
மாகின்றார்‌. சூரிய மண்டலம்‌ ஆகாசம்‌, பூமி எங்கும்‌ வியாபித்திருக்‌ 
கிறது. மண்டலாதிபதியான அவர்‌ அசையும்‌ பொருள்‌ அசையாப்‌ 
பொருள்‌ ஆகிய அனைத்திற்கும்‌ அகமாவாக இருக்கிறார்‌.” 

'தேவாகளுக்குக்‌ கண்ணாகவும்‌ நன்மையாகவும்‌ கிழக்கே 
உதிப்பவரும்‌. பிரகாசமுள்ளவருமான சூரியனை நூற்றாண்டுகள்‌ 
குறைவின்றி மகிழ்ச்சியோடு வாழுவோம்‌. 

நூற்றாண்டுகள்‌ நாம்‌ இருக்கும்‌ மேலான நிலையில்‌ பிள்ளை 
கள்‌, பேரப்பிள்ளைகள்‌ சூழவாழ்ந்து அவரைப்‌ பற்றி இனிய 
சொற்களையே பேசுவோம்‌. இனிய சொற்களையே கேட்போம்‌. 
கர்தீதியுள்ளவாகளாய்‌ அச்சமின்றி அவர்பெருமையைக்‌ கூறிக்‌ 
கொண்டு வாழ்வோம்‌. பெருங்கடலின்‌ நீரின்‌ நடுவிலிருந்து உதய 
மாவதுபோல்‌ தோன்றுகின்றார்‌. வழிபடுபவரின்‌ விருப்பத்தை 
அறிந்து எல்லாவற்றையுங்‌ கொடுப்பவரும்‌, செந்தாமரைக்‌ கண்ண 
னும்‌, எல்லாம்‌ அறிந்த வருமான அந்தச்‌ சூரியன்‌ என்னை அதர 
வுடன்‌ காத்தருள்‌ புரிய வேண்டும்‌.” 

காயத்திரி மந்திரம்‌ உலகம்‌ முழுவதற்கும்‌ உரியது. உலகங்கள்‌ 
எல்லாவற்றுக்கும்‌, அண்டத்திலுள்ள கிரகங்கள்‌ எல்லாவற்றுக்கும்‌ 
எவ்வாறு சூரியன்‌ பொதுவானதோ, அவ்வாறே காயத்திரி மந்‌ 

திரமும்‌ அண்டங்கள்‌ எல்லாவற்றிற்கும்‌ பொதுவானது, ஆதார 
மானது. அது ஆன்ம ஈடேற்றத்துக்கும்‌ அகில ஒன்றிணைப்புக்கும்‌ 
உரியது. அதனைக்‌ கண்டவர்‌ விஸ்வாமித்திரர்‌ என்னும்‌ முனிவ 
ராவர்‌. 

காயத்திரிதுதியில்‌, “உலகுக்கெல்லாம்‌ கண்போன்றவரும்‌, 
உலகின்‌ படைத்தல்‌, காத்தல்‌, அழித்தல்‌ ஆகியவற்றுக்குக்‌ காரண 
மானவரும்‌, வேதவடிவினரும்‌, முக்குணத்தால்‌ மூன்றுவடிவங்‌ 
கொண்டவரும்‌ பிரம்மா, விஷ்ணு, சிவன்‌ ரூபமாயுள்ளவருமான 
சூரிய பகவானுக்கு வணக்கம்‌” என வருகிறது. 

சூரிய தேவனை வர்ணிக்கும்‌ தியான சுலோகம்‌ பின்வரும்‌ 
கருத்தைக்‌ கூறுகிறது. “செம்பருத்தி மலரைப்‌ போன்ற நிறமுடைய 

வரும்‌, இருளை மாய்ப்பவருமான சூரியனை வணங்குகின்றேன்‌. 


பிரமம்‌ 


வேதவியாசர்‌ தாம்‌ செய்த பிரமசூத்திரத்தில்‌ பிரம்மம்‌ என்றால்‌ 
என்ன என்று கூறியுள்ளார்‌. “எதிலிருந்து சகல பிரபஞ்சங்களும்‌ 
உண்டாகின்றனவோ, எதில்‌ அவை யாவும்‌ குங்கியுள்ளனவோ, 
எதில்‌ அவை மீண்டும்‌ லயமடைகின்றனவோ அதுவே பிரமம்‌. 

செளரமதத்தில்‌ சூரியயகவானே மேற்சொன்ன பிரகாரம்‌ 
பிரம்மமாகக்‌ கருதப்படுகிறார்‌. சூரியனிடமிருந்தே மும்மூர்த்தி 
களும்‌ தோன்றி, அவரவர்‌ செயல்களான படைத்தல்‌, காத்தல்‌, 
அழித்தல்‌ என்பனவற்றைச்‌ செய்கிறார்கள்‌. வேதவியாசர்‌ செய்த 
பிரம்மபுராணத்தில்‌ 2899 சுலோகங்கள்‌ உள்ளன. அவை சூரிய 
பகவானின்‌ மகிமை பெருமைகளைக்‌ கூறுகின்றன. சூரிய உப 
நிடதமும்‌ சூரியனையே பரப்பிரமமாகக்‌ கூறுகிறது. அது ஒன்றான 
தும்‌ மெய்யானதும்‌ பேதமற்றதுமான பரப்பிரமம்‌ என்பார்‌. 

சூரிய உபாசனையின்‌ மகிமையை பவிஷ்யபுராணம்‌, பிரம்ம 
புராணம்‌, ஸ்காந்தபுராணம்‌, ட வ்‌ மத்ஸ்யபுராணம்‌, 
அக்கினிபுராணம்‌, கருடபுராணம்‌, பவிஷ்யோத்ரபுராணம்‌, காளிகா 
புராணம்‌, மார்க்கண்டேய புராணம்‌ ஆகிய பழம்‌ பெருநூல்களும்‌ 
கூறுகின்றன. ப 

பாகவதம்‌ சூரியனைப்‌ பற்றிப்‌ பல செய்திகள்‌ கூறுகின்றது. 
சூரியன்‌ வெயில்‌, மழை, பனி முதலியவற்றை உண்டாக்குபவன்‌. 
அவன்‌ ஒற்றைச்‌ சில்லுள்ள தேரில்‌ உலாவருகின்றான்‌. அந்தச்சில்லில்‌ 
பன்னிரண்டு ஆரங்கள்‌ உள்ளன. வேதத்தின்‌ ஏழுசந்தசுகளும்‌ 

குதிரைகளாகி அவன்‌ தேரை இழுக்கின்றன. அகுதேரில்‌ மிகச்சிறிய 
உருவினரான 60,000 தேவர்கள்‌ இருக்கிறார்கள்‌. இவர்கள்‌ சூரியனின்‌ 
முழுவெம்மை உலகில்‌ விழுந்தால்‌ உலகத்தவர்‌ தாங்கமாட்டார்கள்‌ 
எனக கருதும்‌ பெருங்கருணையாளர்கள்‌. இவர்கள்‌ சூரிய வெப்பத்‌ 
தைத்‌ தாங்கி அதில்‌ அளவான வெப்புத்தையே உலகுக்கு விடுபவர்கள்‌. 
இம்முனிபுங்கவரையே விண்செலல்‌ மரபின்‌ ஐயர்‌ எனத்‌ திரு 
முருகாற்றுப்படை கூறுகிறது. இவர்கள்‌ காற்றையே உணவாகக்‌ 
கொள்பவர்கள்‌ இவர்களை வாலகில்யர்‌ எனவும்‌ வழங்குவர்‌. 
இவர்களை சுடரொடு திரிதரு முனிவர்‌ என்று சிலப்பதிகாரம்‌ 
கூறுகிறது. 

இத்தகைய கருணையாளர்களைப்‌ புறநாநூற்றில்‌ தாமப்பல்‌ 
கண்ணனார்‌ என்னும்‌ புலவர்‌ போற்றியுள்ளார்‌. நிலத்தின்‌ மேல்‌ 
உயிர்‌ வாழ்வார்க்கு வெம்மையான உளதாகிய சுழற்சி நீங்கச்‌ 
சுடுகின்ற கதிரையுடைய ஞாயிற்றின்‌ வெப்பத்தைத்‌ காம்‌ பொறுக்‌ 
துக்‌ காற்றை உணவாகக்‌ கொண்டு அச்சுடருடனே சூழவரும்‌ 
விளங்கிய சடையையுடைய அருந்தவர்‌ என்பது பாடலின்‌ பொழிப்‌ 
பாகும்‌. | 


நிலமிசை வாழ்நர்‌ அலமரல்‌ தீரத்‌ 
தெறு கதிர்க்‌ கனலி வெம்மை தாங்கிக்‌ 
கால்‌ உணவாகச்‌ சுடரொடு கொட்கும்‌ 
... அவிர்சடை முனிவரும்‌ A 
தமிழ்நாட்டில்‌ மிகப்பழைய காலததிலேயே. ஞாயிறு வழிபாடு 
பரவலாக நிலவிவந்துள்ளது. இற்றைக்கு 1800 ஆண்டுகளுக்கு 
முன்னெழுந்த சிலப்பதிகாரத்தில்‌ எடுத்த எடுப்பிலேயே ஞாயிறு 
போற்றுதும்‌ ஞாயிறு போற்றுதும்‌ என்று இளங்கோவடிகள்‌ காப்‌ 
பியத்தை ஆரம்பிக்கறொர்‌. குற்றஞ்சாட்டப்பட்ட கோவலன்‌ 
மனைவி கண்ணடி சூரியனைப்‌ பார்த்து நீயறிய என்‌ கணவன்‌ 
கள்வனா என்று கேட்கிறாள்‌. சிலப்பதிகாரத்தில்‌ பல கோயில்‌ 
களைப்‌ பற்றிக்‌ கூறும்போது, பகல்‌ வாயில்‌ உச்சிக்‌ கிழான்‌ கோட்டம்‌ 
என்னுங்‌ கோயிலையுங்‌ கூறுகிறார்‌. அது பகற்பொழுதுக்குரிய 
வனான சூரியனுக்குரியதாய்க்‌ கிழக்குத்‌ இசையிலமைந்த கோயி 
லென்பர்‌. 
காஞ்சி என்னும்‌ கச்ச பேசத்தில்‌ உள்ள தர்த்தங்களுள்‌ 
சூரியதீர்த்தம்‌ என்பதும்‌ ஒன்று. அங்கே ஞாயிற்றுக்கிழமை தோறும்‌ 

மக்கள்‌ நீராடி நோய்‌ நீக்கம்‌, மனக்கவலை நீக்கம்‌ அடைவது 
வழக்கம்‌. பக்தர்கள்‌ அங்கு நீராடும்‌ போதும்‌ அநுட்டானஞ்‌ செயயும்‌ 
போதும்‌ மயூரசககத்திலுள்ள சுலோகங்களைக்‌ கூறுவர்‌. இச்‌ 
சுலோகங்கள்‌ காஞ்சியில்‌ கல்வெட்டுகளில்‌ உள்ளன. 
தமிழ்நாட்டில்‌ பல்லவர்காலத்தில்‌ எழுந்த பக்தி இலக்கியங்‌ 
களான சைவத்திருமுறைகளிலும்‌, வைணவத்திவய பிரபந்தங்‌ 
களிலும்‌ சூரியனைப்‌ பற்றிய புகழ்மாலைகள்‌ வந்துள்ளன. திருமால 
டியவர்களுக்குச்‌ சூரியன்‌ புதியவரல்லர்‌. பகவத்கீதையில்‌ கிருஷ்ண 
பகவான்‌ நானே சூரியன்‌ என்று கூறியுள்ளார்‌. வைணவர்கள்‌ 
நாராயணனும்‌ சூரியனும்‌ இணைந்த உருவத்தைச்‌ சூரியநாரா 
யணன்‌ என வணங்குகிறார்கள்‌. அத்திருவுருவம்‌ திருமாலின்‌ 
திருவுருவத்தைப்‌ போலவே அமைந்துள்ளதாகும்‌. அதனைப்‌ 
போற்றிப்‌ பாடியருளியவர்களுள்‌ திருமங்கையாழ்வாரும்‌ ஒருவர்‌. 


- திருத்தனைத்‌ திசைநான்முகன்‌ தந்தையைத்‌ 
தேவதேவனை மூவரில்‌ முன்னிய 
விருத்தனை விளங்கும்‌ சுடர்ச்‌ சோதியை 
விண்ணை மண்ணினைக்‌ கண்ணுதல்‌ கூடிய 
அருத்தனை அரியைப்‌ பரிகீறிய 
வப்பனை அப்பிலா ரழலாய்‌ நின்ற 
கருத்தனை களிவண்டறையும்‌ பொழில்‌ 
கண்ண மங்கையுள்‌ கண்டு கொண்டேன்‌. 


தேவாரம்‌, திருவாசகம்‌ முதலிய திருமுறைகளில்‌ சூரியனைக்‌ 
குறிக்கும்‌ திருப்பாடல்கள்‌ பலவுள்ளன. அவன்‌ திருநாமங்களாக 
அருக்கன்‌, அருணன்‌, இரவி, ஒளி, கதிரவன்‌, சுடர்‌, ஞாயிறு, 
பகலவன்‌, பரிதி, வெய்யவன்‌ முதலிய பெயர்கள்‌ வந்துள்ளன. அன்றி 
அவன்‌ இயக்கம்‌ உள்ளவன்‌. பகற்‌ பொழுதை உண்டு பண்ணுபவன்‌. 
ஒளியும்‌ வெப்பமும்‌ உள்ளவன்‌. சிவபெருமானின்‌ எட்டு மூர்த்தங்‌ 
களில்‌ ஒன்றாய்‌ உள்ளவன்‌ முதலிய கருத்தமைந்த தொடர்கள்‌ பல 
ஆங்காங்கே வந்துள்ளன. 

சிவபெருமான்‌ ஞாயிறாய நம்பன்‌, இரவியுமாய்‌ நின்றார்‌ 
இரவியாய பேராளன்‌ என்றெல்லாம்‌ திருஞானசம்பந்த மூர்த்தி 
நாயனார்‌ பாடியருளியுள்ளார்‌. திருநாவுக்கரசு நாயனார்‌ சூரிய 
னைக்‌ குறித்துப்‌ பாடியருளிய பாடல்களில்‌ ஒன்று வருமாறு: 

திருச்சிற்றம்பலம்‌ 
அருக்கன்‌ பாதம்‌ வணங்குபவர்‌ அந்தியில்‌ 
அருக்க னாவான்‌ அரனுரு வல்லனோ 
இருக்கு நான்மறை யீசனை யேதொழும்‌ 
கருத்தி னைநினை யார்கல்‌ மனவரே. 


திருச்சிற்றம்பலம்‌ 


திருவாசகத்தில்‌ அருக்கனின்‌ சோதி அமைத்தோன்‌ எனவும்‌, 
ஞாயிறுக்கு நாள்தோறும்‌ ஒளி தருபவர்‌ என்றும்‌, ஞாயிறு போன்று 
எழுந்தருள்பவா என்றும்‌, ஒளியாகி நினறாயை என்றும்‌ மாணிக்க 
வாசக சுவாமிகள்‌ அருளியுள்ளார்‌. 


சூரியனின்‌ அர்ச்சனைக்குரிய திருநாமங்கள்‌ 


1. சூரியன்‌ - செயலில்‌ தூண்டுபவன்‌ 

2. அரக்கன்‌ - போற்றுதற்கு உரியவன்‌ 

3. ஆதித்யன்‌ - தேவாக்குத்‌ தேவன்‌ 

4. அமிர்தம்‌ - சாகா மருந்து 

5. ஜகதேகசடட்சுஸ்‌ - உலகத்துக்கு ஒருகண்‌ 

6. ஐகதாகமன - உலகுக்கு உயிர்‌ 

7. மித்திரன்‌ - அனைவாக்கும்‌ அன்பன்‌ 

8. தபன்ஹ - காய்ச்சுபவன்‌ 

9, காலகாரணன்‌ காலத்தை உண்டுபண்ணுபவன்‌ 
10. திவாகரன்‌ - பகல்‌ செய்பவன்‌ 

11. பர்ஸ்கரன்‌ - ஒளியை உண்டுபண்ணுபவன்‌ 
12. ககன்‌ - வானத்தில்‌ சஞ்சரிப்பவன்‌ 

13. ரவி - மாறுதல்‌ ஆக்குபவன்‌ 

14, ஹம்ஸம்‌ - பரமாத்மன்‌ 

15. பூஷ்ணன்‌ - அனைத்துக்கும்‌ உணவூட்டுபவன்‌ 
16. ஜயோதிஸ்‌ - வெளிச்சம்‌ 

17. ஹிரண்யகாப்பன்‌ - அனைக்கையும்‌ தன்னுள்‌ அடக்குபவன்‌ 
18. விச்வஜிவன்‌ ல உலகம்‌ முழுவதுக்கும்‌ உயிர்‌ 

19. கைஸ்ரபானு - அளப்பரிய ஒளி 

20. மரீசி - கதிாகளை உடையவன்‌ 

21. ஸவித்ரு - உண்டுபண்ணுபவன்‌ 

22, பிரத்தியட்சதேவன்‌ - கண்கண்ட தெய்வம்‌ 

23. தசதிக்ஸம்பிரகாசன்‌ -  புத்துப்பகுதியையும்‌ ஒளிசெய்பவன்‌ 
24, கர்மசாட்சி - செயல்களைப்‌ பார்த்திருப்பவன்‌ 
25, அம்சுமாலின்‌ - கதிர்மாலையையுடையவன்‌ 

26. பிரபாகரன்‌ - பிரபையை உண்டுபண்ணுபவன்‌ 
27. சூரியநாராயணன்‌ - செயலில்‌ தூண்டும்‌ கடவுள 


மகாகவி சுப்பிரமணிய பாரதியார்‌ சூரியனைக்‌ குறித்துச்‌ சூரிய 
தரிசனம்‌, சூரியதுதி என்னும்‌ பாடல்களை அருமையாகப்‌ பாடி 
யுள்ளார்‌. அவற்றுள்‌ மாதிரிக்கு ஒவ்வொன்றை யாம்‌ சுவைத்துப்‌ 
பார்க்கலாம்‌. 
சூரிய தரிசனம்‌ 
வேதம்‌ பாடிய சோதியைக்‌ கண்டு 
வேள்விப்‌ பாடல்கள்‌ பாடுதற்‌ குற்றேன்‌: 
நாத வார்கட லின்னொலி யோடு 
நற்ற மிழ்ச்சொ லிசையுஞ்‌ சேர்ப்பேன்‌: 
காத மாயிர மோர்கணத்‌ துள்ளே 
கடுகி யோடும்‌ கதிரினம்‌ பாடி 
ஆதவா நினை வாழ்த்திட வந்தேன்‌ 
அணி கொள்‌ வாண்முகம்‌ காட்டுதிசற்றே. 


சூரிய துதி 
கடலில்‌ மீது கதிர்களை வீசிக்‌ 
கடுகி வான்மிசை ஏறுதி யையா, 
படரும்‌ வானொளி யின்பத்தைக்‌ கண்டு 
பாட்டுப்‌ பாடி மகிழ்வன புட்கள்‌ 
உடல்‌ பரந்த கடலுந்‌ தனுள்ளே 
ஒவ்வோர்‌ நுண்‌ டுளியும்‌ விழியாகச்‌ 
சுடரு நின்றன்‌ வடிவையுட்‌ கொண்டே 
சுருதி பாடிப்‌ புகழ்கின்ற திங்கே. 
குப்தர்‌ ஆட்சிக்காலத்தில்‌ எழுதப்பெற்ற சாசனங்கள்‌ பெரும்பாலும்‌ 
நமசூர்யாய என்னும்‌ முன்மொழியுடையனவாகும்‌. குப்தர்காலத்‌ 
துக்கு முன்னரே சூரியவழிபாடு நிலவியது என்று கருதுவர்‌. இன்னும்‌ 
ஒரு கல்‌ வெட்டில்‌ கிடைத்த செய்தி, பட்டு நெசவாளர்‌ பலா சேர்ந்து 
சூரிய பகவானுக்கு ஓர்‌ ஆலயம்‌ அமைத்தார்கள்‌ என்பதாம்‌. 

இன்னொரு கல்வெட்டில்‌ இந்திரபுரம்‌ என்னும்‌ இடத்தில்‌ சூரியன்‌ 
கோயில்‌ இருந்ததாகவும்‌, அதற்கு மன்னர்‌ பலர்‌ மானியம்‌ அளித்த 
தாகவும்‌, அவாகள்‌ தங்களுக்குப்‌ பரமாதித்திய பக்கர்‌ என்னும்‌ 
பட்டத்தைச்‌ சூட்டிக்‌ கொண்டார்கள்‌ என்பதும்‌ அறியக்டெக்‌ 
கின்றன. 

இங்ஙனமாகவே பாரதநாட்டு மன்னர்‌ பலர்‌ குங்களைச்‌ சூரிய 
குலத்தவா என வழங்கிவந்தார்கள்‌. அதித்தன்‌ குலமுதல்வன்‌ 
மனைவியார்‌ அறியாதார்‌ என்று விசுவாமித்திரர்‌ ஜனக மகா 
ராஜனிடம்‌ இராமனை அறிமுகஞ்‌ செய்து வைக்கார்‌ என்பர்‌. 

உலகில்‌ பழம்‌ பெருமை வாய்ந்த நாகரிக நாடுகளான எடிப்கு, 
பாபிலோனியா, இத்தாலி, கிறீஸ்‌ முதலிய நாடுகளிலும்‌ சூரியனைப்‌ 
போற்றி வந்தார்கள்‌. 

இற்றைக்கு 5000 ஆண்டுகளுக்கு முற்பட்ட நாகரிக வாரி 
களான எகிப்திய மன்னர்‌ தங்களைச்‌ சூரிய குலக்தவர்களாகக்‌ 
கருதினர்‌. அவர்கள்‌ தினமும்‌ சூரிய கிரணங்கள்‌ தங்கள்‌ மேனியிற்‌ 
படும்‌ வண்ணம்‌ இரு கைகளையும்‌ நெற்றிக்கு நேரே ஏந்தியவாறு 
சூரியனை நோக்கி வழிபட்டுவந்தனர்‌. எகிப்தியர்‌ சூரியனை 
வழிபட்ட போது நைல்நதியால்‌ நாடு வளம்பெறவும்‌, தானியங்கள்‌ 
கதிர்விடவும்‌, பருத்தி அழகாகப்‌ பூத்துக்காய்த்துப்‌ பஞ்சு தரவும்‌ 
வேண்டினர்‌. அவர்கள்‌ சூரியனுக்கு அகன்‌. இரா முதலிய பெயர்‌ 
களை வழங்கினார்கள்‌. 

பாபிலோனிய நாகரிகமும்‌ மிகவும்‌ பழமை வாய்ந்தது. 
பாபிலோனிய மன்னருட்‌ சிறந்தவனாகிய ஹம்முரபி என்பான்‌ நீதித்‌ 
தேவனாய சூரிய பகவானை வணங்கி, நாட்டுக்குத்‌ தேவையான 
நல்ல சட்டத்தொகுப்பைப்‌ பெற்றான்‌ என்பர்‌. அவன்‌ ஷாமாஸ்‌ 
எனனும்‌ சூரிய பகவானிடம்‌ அந்த நீதித்‌ தொகுதியைப்‌ பெற்ற 
விபரம்‌ சிற்பத்தில்‌ இன்றும்‌ காணக்கூடியதாகவுள்ளது. 

பாபிலோனியாவில்‌ வாழ்ந்த சால்டியர்‌ என்னும்‌ இனத்தவரே 
சூரியனை முகன்மையாகவைத்து வாரத்தின்‌ நாள்களுக்குக்‌ கிரகங 
களின்‌ பெயர்களை. வழங்கியவர்கள்‌. 

இரேக்கர்‌ சூரியனை அப்பலோக்‌ தெய்வம்‌ என வணங்கினர்‌. 
அவர்கள்‌ சூரியனுக்கு ஆடு, மாடுகளைக்‌ காணிக்கையாக நினைத்து 
விட்டு, அவற்றை உரிய காலத்தில்‌ பலிகொடுத்து வழிபட்டனர்‌. 

அமெரிக்காவிலும்‌ மாயர்கள்‌ என்னும்‌ பழங்குடி மக்கள்‌ 
சூரியனை வழிபட்டார்கள்‌. மத்திய அமெரிக்காவில்‌ பழைய 

சூரியன்‌ கோயில்களை இன்றைய அகழ்வாராய்சசியாளர்‌ தோண்டி 
ஆராய்ந்து வருகிறார்கள்‌. 

பாரசீகர்‌ என்னும்‌ ஈரானியர்‌ பழைய காலத்தில்‌ சூரியனை 
மித்ர, அர்யமா, பக என்பன போன்ற பெயர்களால்‌ வழிபட்டார்‌ 
கள்‌, அவர்களின்‌ மதநூலாகிய செண்டவஸ்தை என்னும்‌ நூலில்‌ 
சூரிய நமஸ்காரக்தைப்‌ பற்றிய குறிப்புக்கள்‌, விபரங்கள்‌ உள்ளன 
என்பர்‌. 

யப்பானியா்‌ இன்றும்‌ சூரியனை வணங்குகின்றனர்‌. அவா 
களின்‌ வழிபாட்டு முறைகளைப்‌ பற்றி விபரமாக அறியாவிட்டா 
லும்‌ அவர்கள்‌ சூரியனுக்கு முன்‌ தலைகுனிந்து “மாராஹரி ' (14818 
Hari) எனக்‌ கூறி வணங்குவதாக அறியக்‌ கடக்கிறது. மாராஹரி 
என்றால்‌ பகலின்‌ கண்‌ என்பதாகும்‌. 


சூரியவிரதங்கள்‌ 


சூரியனின்‌ பிரீதிக்காக அநுட்டிக்கும்‌ விரதங்கள்‌ பல. அவை 
வளர்பிறைக்‌ காலத்துச்‌ சப்கமிநாள்‌, ஞாயிற்றுக்கிழமை, சங்கிறாந்தி 
என்பனவும்‌ பிறவுமாம்‌. அக்கினி புராணம்‌, ஈசான குருபக்தி 
முதலியவற்றை விபரமாகக்‌ கூறுகின்றன. 


சண்மதங்கள்‌ 
இவ்வாறு சண்மதங்கள்‌ என்னும்‌ அறுவகைச்‌ சமயங்களையும்‌ 
சங்கராசாரியர்‌ வகுக்தார்‌. இந்த ஆறு சமயங்களும்‌ பொதுப்‌ 
பரம்பொருள்‌ ஒன்றின்‌ குணங்களேயாம்‌ என்று பெரியோர்‌ 
கருதுவா.. ஒளித்தன்மை சூரியனிடமும்‌, ஒடுக்குந்தன்மை சிவபெரு 
மானிடமும்‌, உதவுநதன்மை சக்தியிடமும்‌, காக்குந்‌ தன்மை 
விஷ்ணுவிடமும்‌, இடையுறு போக்கும்‌ தன்மை கணடதியிட மும்‌, 
உண்மை ஞானமுணாக்துந தன்மை குமாரனிடமும்‌ உண்டெனபா, 
இக்கருத்தை வண்ணச்சரபம்‌ தண்ட டாணிசுவாமிகள்‌ தமது கெள 
மாரமுறை என்னும்‌ நூலில்‌ அழகாக விளக்கியுள்ளார்‌. 
பரம்‌ பொருளின்‌ பிரகாசம்‌ பரிதிப்புத்தேள்‌ 
பலவுலகும்‌ ஒடுக்குகின்ற பண்பே ஈசன்‌ 
கரந்தவற்றை உதவுவது சக்தி, யாவும்‌ 
காப்பதுமால்‌, அடியவர்தாம்‌ கருதும்‌ செய்கைக்கு 


68 அறுவகைச்‌ சமயங்கள்‌ 


உரங்கொடுத்து முடித்திடுதல்‌ கணேசன்‌, ஞான 
உபதேசம்‌ புரிந்திடுதல்‌ ஒள்வேற்கையான்‌ 
வரம்பெறுமட்‌ டுபாசித்துப்‌ பெற்றோர்‌ இந்த 
வகையுணர்வார்‌ மற்றையர்க்கு வம்பாம்‌ அன்றே. 
இங்ஙனம்‌ அமைந்த சண்மகங்கள்‌ பலவாயிருப்பினும்‌ அவற்றுள்‌ 
விரவி நிற்பது பரம்பொருள்‌ ஒன்றேயாம்‌, இந்த ஆறு சமய 
நெறியினரும்‌ முடிவில்‌ ஒன்றென்ற நிலையை அடைவார்கள்‌. 
ஆறும்‌ உருவ நிலையானது. இந்த ஆறு சமயங்களையும்‌ அவற்றின்‌ 
உருவங்களையுங்‌ கடந்து நிற்கும்‌ ஏழாவது ஒன்றுண்டு. அது 
சமயாத்தமானதாய்‌ அருவமாயுள்ளது. அத்தெய்வம்‌ உருவும்‌ 
அருவுருவும்‌ என அமைவது. இப்படியாக அறு சமயங்களோடு 
சமயாதீதமென்ற ஒன்றுஞ்‌ சோர்ந்து ஏழான அமைப்பை ஏழுநாள்‌ 
களும்‌ குறிக்கின்றன என்று தண்டபாணிசுவாமிகள்‌ விளக்குவர்‌. 
சூரிய வழிபாட்டுக்கு ஞாயிற்றுக்தழமையும்‌, சிவவழிபாட்‌ 
டுக்குத திங்கட்கிழமையும்‌, சக்திவழிபாட்டுக்குச்‌ செவ்வாய்க்‌ 
கிழமையும்‌, திருமால்‌ வழிபாட்டுக்குப்‌ புகன்‌ கிழமையும்‌ விநாயகா 
வழிபாட்டுக்கு வியாழக்கிழமையும்‌, முருகன்‌ வழிபாட்டுக்கு 
வெள்ளிக்கிழமையும்‌, குரு வழிபாட்டுக்குச்‌ சனிக்கிழமையும்‌ 
உடன்பாடானவை என்பா. இதனை வண்ணச்சரபம்‌ பின்வருமாறு 


வகுத்துவிளக்குவர்‌. 
கிழமை கடவுள்‌ சமயவகை 
ஞாயிறு சூரியன்‌ செளரம்‌ 
திங்கள்‌ சிவபிரான்‌ சைவம்‌ 
செவ்வாய்‌ சக்தி சாக்தம்‌ 
புதன்‌ விஷ்ணு வைணவம்‌ 
வியாழன்‌ கணபதி காணாபத்தியம்‌ 
வள்ளி குமாரன்‌ கெளமாரம்‌ 


சனி குரு சமயாதீதம்‌ 


உசாத்துணை 


அறுசமய வழிபாட்டுமுறை, சுந்தரசுவாமிகள்‌. 
அன்னையின்‌ அருள்‌, தண்ட பாணி தேசிகர்‌. 

ஆனந்த விகடன்‌, இபாவளிமலர்‌. 

இயற்கை தரும்‌ இன்‌ மருந்துகள்‌, ஜனககுமாரி. 

இந்துமதத்‌ தெய்வக்கொள்கை, ச.கல்யாணசுந்தரம்‌ பிள்ளை. 
இந்துசமயத்‌ தத்துவம்‌, ரி.எம்‌.பி. மகாதேவன்‌. 

இந்து தர்மம்‌, சுவாமி சிவானந்தர்‌. 

கடவுளின்‌ வடிவங்கள்‌, சுவாமி சித்பவானந்தர்‌. 
கலிங்கத்துப்பரணி, முத்துசிவன்‌ (பதிப்பு). 

கணபதி, சுவாமி சித்பவானந்கர்‌. 

கணேசமகாத்மியம்‌, நாகர்கோயில்‌ கிருஷ்ணன்‌. 
கலையும்‌ கலாசாரமும்‌, செளரி. 

கடவுளின்‌ வடிவங்கள்‌, சுவாமி சித்பவானந்தர்‌. 
கணேசபஞ்சரத்தினம்‌, பூரண தியாகராஜ ஐயர்‌. 
காணபத்தியம்‌ - கட்டுரை, ஆனந்தவிகடன்‌ தீபாவளிமலர்‌. 
காணாபத்தியம்‌, செந்தில்‌ துறவி. 
குகாவதாரரகசியம்‌, குருசாமிசாஸ்திரி. 
கெளமாரவினக்கம்‌, முருகதாச சுவாமிகள்‌. 

சண்மதம்‌, கெளமாரமடவெளியீடு. 

சந்தியாவந்தனம்‌, ஸ்ரீவத்ச சோமதேவசர்மா. 

சாக்தம்‌, செந்தில்துறவி. 

சித்தி வேழம்‌, ௫. வா. ஜகந்நாதன்‌. 

சைவம்‌, சாஸ்தாவெளியீடு. 

சைவம்‌- கட்டுரை, அனந்த விகடன்‌ தீபாவளிமலர்‌. 
செளரம்‌, வி. கோபாலன்‌. 

செளரம்‌, செந்தில்‌ துறவி. 

ஞாயிறு புகம்‌, த. நா. குமாரசுவாமி. 

ஞாயிறுவழிபாடு, வை. சுந்தரேசவாண்டையா. 


90. அறுவகைச்‌ சமயங்கள்‌ 


கட்சகாண்டம்‌, பண்டு தமணி உரை. 
காய்த்தெய்வயமிபாடு, பி எல்‌. சாமி, 

திருவானைக்கா கும்பாபிஷேக மலர்‌, 

தென்னாட்டுச்‌ செல்வங்கள்‌, ஆனந்தவிகடன்‌. 
தேவிபராக்கிரமம்‌, இரத்தினவேலு முதலியார்‌. 

தேவி தோத்திரங்கள்‌, ராமசசந்திரசா்மா. 

நவக்கிரகம்‌, இ. வா. ஐ. | 

நாம்‌ வணங்கும்‌ தெய்வங்கள்‌, பி. ஆர்‌. ஸ்ரீனிவாசன்‌. 
பராசக்தி வடி வம்‌, செந்தில்துறவி. 

பரிபாடற்‌ சொற்பொழிவு, கழகம்‌. 

பிள்ளையார்‌, தொ.மு. பாஸ்கரத்தொண்டைமான்‌. 
பிள்ளையார்‌, பி. ஸ்ரீ. 

பிள்ளையார்‌ பெருமை, கிருபானந்த வாரியார்‌. 
புறநாதாற்றுச்‌ சொற்பொழிவு, கழகம்‌. 

முருகன்‌ உறைவிடங்கள்‌, சி. முத்துப்பிள்ளை. 
முருகன்‌, தண்ட பாணிதேசிகர்‌, 

வரலாற்றில்‌ விநாயகர்‌ வழிபாடு, மா. பொ. செல்வரத்தினம்‌. 
விக்கிரக ஆராதனை விளக்கம்‌, மதுரை ஆதீனம்‌. 
விநாயகர்‌, கண்டபாணிதேகிகர்‌. 

விநாயகர்‌ வழிபாட்டுதூல்‌, அருணைவடி வேல்‌ முதலியார்‌. 
விநாயகர்‌ பரத்துவம்‌, குமாரசுவாமிக்‌ குருக்கள்‌. 
விநாயக மூர்த்தங்கள்‌, ௮. ரா. கிருஷ்ணமூர்த்தி. 
விநாயகர்‌ அகவல்‌, பு. பா. ரசபதி. 

விநாயகரின்‌ ஆயிரத்‌ திருநாமங்கள்‌, மு. சதாசிவம்‌. 
வையகத்தில்‌ வைகுந்தம்‌, சாஸ்தா வெளியீடு. 
வைஷ்ணவம்‌, சாஸ்தா வெளியீடு. 

வைஷ்ணவம்‌, ஆனந்தவிகடன்‌ தபோாவளிமலர்‌. 
தரியநமஸ்காரம்‌, ரி. வி. திரிவேதி. 

குரியநமஸ்காரம்‌, சுப்பிரமணிய பாரதியார்‌. 
Kartitikeya, Ratna Navaratnam, 

